

مشمول بر

عَلَمَهُ اِقْبَالِ مَرْحُومِ

ہیات ○ فلسفہ ○ پیغام

تحریر: پروفیسر یوسف سلیم چشتی

علامہ اقبال اور حب رسول

تحریر: محترمہ جمیلہ شوکت صاحبہ

عدل اجتماعی اور قرآن حکیم

تحریر: مولانا محمد طامین صاحب

یکے از مطبوعات

مرکزی مکتبہ تنظیم اسلامی

۳۶ - ۷، ماڈل ٹاؤن، لاہور (فون: 352611)

رمہ اقبال کا ایک خواب

جو ہنوز شرمندہ تعبیر ہے

مرکزی انجمن خدام القرآن لاہور

کے زیر اہتمام

قرآن اکیڈمی

کا قیام ان شاء اللہ العزیز اس خواب کی تعبیر کا ظہور ہوگی!

ڈاکٹر اسرار احمد

کی ایک تحریر سے اقتباس جو لاہور کے ایک روز نامہ میں شائع ہوئی۔

”علامہ مرحوم کی شدید خواہش تھی کہ ایک ایسا ادارہ قائم کیا جائے جس میں جدید تعلیم یا فتنہ نوجوانوں کو ان کی ذہنی سطح کے مطابق قرآن حکیم کے علم و حکمت کا درس دیا جائے۔ اپنے ایک عقیدتمند چوہدری نیاز علی مرحوم کے سامنے جب علامہ نے اپنی اس آرزو کا ذکر بار بار کیا تو انہوں نے عرض کیا کہ اس مقصد کے لیے وہ نہ صرف یہ کہ کچھ زمین وقف کرنے کو تیار ہیں بلکہ تعمیر کا سارا بار بھی خود ہی برداشت کر لیں گے۔ چنانچہ یہی سکیم تھی جس کے پیش نظر مشرقی پنجاب کے ضلع گرداسپور کی تحصیل پٹھانکوٹ میں سرنا ریلوے سٹیشن سے متصل ’دارالاسلام‘ کی تعمیر عمل میں آئی۔ علامہ مرحوم نے ایک خط عالم اسلام کی قدیم ترین و عظیم ترین درسگاہ ’لازھر کے ریکٹر کو لکھا کہ ہمیں ایک ایسا عالم دین فراہم کیجئے جو جیسے فکر و فلسفہ سے بھی آگاہ ہو اور جدید تعلیم یا فتنہ نوجوانوں کو انگریزی زبان میں وقت کی اعلیٰ ترین علمی سطح پر قرآن حکیم کا درس دے سکے۔ لیکن افسوس کہ وہاں سے معذرت موصول ہوگئی کہ ان کے پاس مطلوبہ معیار کا کوئی عالم دین موجود نہیں اور اس طرح اس سکیم پر عمل کا آغاز ہی نہ ہو پایا۔

کیا خوب فرمایا ہے علامہ مرحوم کے مرشد معنوی حضرت اکبرالہ آبادی نے

ہدیہ سال ۱۹۷۷ء اقبال

علامہ اقبال مرحوم

حیات • فلسفہ • پیغام

انزقلم

پروفیسر یوسف سلیم حشتی

ہنجانے

مرکزی انجمن خدام القرآن لاہور

۳۶ ر کے ، ماڈل ٹاؤن ، لاہور

(فونکے: ۳۵۲۶۱۱)

تقدیم

پروفیسر یوسف سلیم چشتی ان خوش نصیب لوگوں میں سے ہیں جنہیں ایک طویل عرصے تک علامہ اقبال مرحوم کی خدمت میں حاضری کا موقع مسلسل ملتا رہا۔ ۱۹۳۳ء میں جبکہ علامہ اقبال مرحوم بقید حیات تھے۔ پروفیسر صاحب نے ”اقبال کا پیغام“ کے عنوان سے ایک مضمون لکھا تھا جس میں ابتداءً علامہ کے سوانح حیات اور ان کی سیرت کا ایک اجمالی خاکہ دیا گیا تھا اور پھر علامہ کے فلسفے کے اجمالی تعارف کے لئے اولاً ان کی اس تحریر کا ترجمہ کیا گیا تھا جو انہوں نے پروفیسر گلشن کی ذرائع پر اپنے فلسفیانہ افکار کی وضاحت کے لئے خود لکھی تھی اور ثانیاً وہ پیغام اقبال کے مختصر لیکن جامع تعارف کے طور پر روشنی اضلاع و بروز کے مباحث کا خلاصہ مرتب کیا گیا تھا۔ پروفیسر صاحب کی ان گنت تحریروں کی طرح یہ تحریر بھی مسودات کے انبار میں دبی ہوئی تھی۔ پروفیسر صاحب اپنے کسی اور مضمون کی تلاش میں مسودات کی ورق گردانی کر رہے تھے کہ اتفاقاً یہ سلسلے آگئی جو انہوں نے قائم کو رحمت فرمادی چنانچہ اسے اولاً ماہنامہ ”میشاق“ لاہور کے تین شماروں (مئی تا جولائی ۱۹۶۹ء) میں شائع کیا گیا۔ اور اب یہ مرکزی انجمن خدام القرآن لاہور کی جانب سے ہدیہ سال اقبال کے طور پر پیش خدمت علامہ مرحوم کی زندگی پر بہت مفصل کتابیں بھی لکھی جا چکی ہیں اور ان کی زندگی کے اہم واقعات نو اکثر لوگوں کے ذہن میں ویسے بھی محفوظ ہیں، تاہم اس اعتبار سے یہ تحریر بہت دلچسپ اور قدرے منفرد حیثیت کی حامل ہے کہ یہ علامہ کی زندگی ہی میں ان کے ایک حلقہ بگوش اور عقیدت مند کے قلم سے نکل تھی اور انشاء اللہ قائدین ”میشاق“ میں سے وہ حضرات بھی اسے دلچسپی کے ساتھ پڑھیں گے جو علامہ مرحوم کے حالات زندگی سے بخوبی واقف ہیں خود علامہ مرحوم کے علاوہ ان کے والد ماجد اساتذہ کرام اور ہم عصر مفکرین پر جو نوٹ لکھنا اس مضمون میں آگئے ہیں ان کی اہمیت اپنی جگہ مستم ہے اور ان سے اس کی افادیت بہت بڑھ گئی ہے۔ اس تحریر کو پڑھتے ہوئے یہ امر ذہن میں متحضر رکھا جائے کہ یہ ۱۹۳۳ء میں لکھی گئی تھی۔ چنانچہ بہت سی باتیں جو اس میں بصیغہ حال بیان ہوئی ہیں کب کی قصہ مامنی بن چکیں۔ چنانچہ کہیں کہیں انسان ایک دم چونک سا جاتا ہے۔

اس میں بھی ایک خزانہ عبرت پنہاں ہے۔

اسرار احمد

”جو تھا نہیں ہے، جو ہے نہ ہوگا، یہی ہے اک حرفِ محمدانہ“

حیاتِ اقبال

سوانح علامۃ العصر ترجمان حقیقت ڈاکٹر شیخ سر محمد اقبال مظفر کے آبا و اجداد کشمیری پنڈت تھے۔ جن کی گوت ”سپرو“ تھی۔ وہ ایک باکمال ولی اللہ کے ہاتھ پر مشرف باسلام ہوئے تھے اور اس ولی کار و معانی تصرف آج تک اہل خاندان میں چلا آتا ہے اور وہ حسن عقیدت جس نے سپرو کو شیخ بنا دیا، ہنوز تازہ ہے۔ اقبال نے خود بھی اس کی طرف اشارہ کیا ہے۔

مرا بنگر کہ در ہندوستان دیکر نبی بینی
بر بہن زادہ رمز آشنائے روم و تبریز است

اسم لئے اقبال کو کشمیر اور کشمیریوں دونوں سے قدرتی طور پر لگاؤ ہے چنانچہ ان کے کلام میں دونوں کے متعلق رموز و نکات موجود ہیں۔ مثلاً :

کشمیری کہ با بندگی خو گرفتہ بے تے می ترا شد ز سنگ مزایے
ڈاکٹر صاحب ۱۸۷۶ء یا ۱۸۷۷ء میں بمقام سیالکوٹ پیدا ہوئے تھے والدین نے اقبال نام رکھا۔ میرا خیال ہے اس وقت کس کو یہ خیال ہو گا کہ آئندہ چل کر یہ لڑکا واقعی صاحب اقبال ہو گا۔ اور ایک مثنوی ایسی لکھ کر دینا کو دے جائے گا۔ جس کی قدر و قیمت قیامت تک باقی رہے گی۔

ابتداءً مکتب میں داخل ہوئے اس کے بعد سکول میں نام لکھایا اور مشن ہائی سکول سیالکوٹ سے میٹرک پاس کر کے مقامی مدرسے کالج میں داخل ہوئے۔ یہاں آپ کو شمس العلماء مولانا سید میر حسن صاحب کی شاگردی کا فخر حاصل ہوا۔ اسٹاڈنٹ جوہر قابل ہاتھ لگ گیا، فیض صحبت سے چمکا دیا، ادب اور شاعری کا صحیح مذاق پیدا کر دیا۔ یہ سچ ہے کہ شاعری کا علقہ فطری طور پر دلچسپیت شدہ تھا۔ لیکن مولانا کی صحبت سونے پر پہاگہ کا کام دیا۔

غالباً شاعری کی ابتدا اسی زمانہ سے ہوئی۔ افسوس کہ ابتدائی کلام التناؤ کا معدوم
کا مصداق ہے۔

ایم اے پاس کرنے کے بعد آپ گورنمنٹ کالج لاہور میں داخل ہوئے فلسفہ
اور عربی لے کر بی اے پاس کیا۔

۱۸۹۹ء میں فلسفہ میں ایم اے پاس کیا۔ اس امر کے اظہار کی چنداں ضرورت
نہیں کہ علامہ موصوف شریع سے آخر تک ہم چشموں میں معروف اور ممتاز رہے۔
اسی سال آپ اور نیٹیل کالج لاہور میں فلسفہ اور اقتصادیات کے لکچرار مقرر
ہوئے۔ دوسرے سال گورنمنٹ کالج لاہور میں فلسفہ اور انگریزی کے اسسٹنٹ پروفیسر
مقرر ہو گئے۔

جس طرح ابتدا میں مولانا میر حسن نے، اسی طرح طالب علمی کے آخری دور میں
ڈاکٹر آرنلڈ کی صحبت نے آپ کی مخفی قوتوں کو بیدار کر دیا اور سونے کو کندن بنا دیا۔
پہلے شاگردی تھی۔ کچھ عرصہ کے بعد دوستی کا سلسلہ قائم ہو گیا جو مدتہ العمر باقی رہا آرنلڈ
اپنے شاگرد کی جودتِ طبع کے معترف تھے۔ ایک مرتبہ انہوں نے کہا کہ ”جس استاد کو
اقبال سا شاگرد میسر آجائے، وہ رفتہ رفتہ محقق بن جاتا ہے“

ایم اے پاس کرنے کے بعد بھی آپ کے مطالعہ اور علمی مشاغل میں کوئی فرق نہیں
آیا۔ بلکہ اور زیادتی ہو گئی۔ اسی اثنائیں آپ نے اقتصادیات پر ایک کتاب بھی لکھی تھی
۱۹۰۵ء میں آپ ولایت تشریف لے گئے۔ کیمبرج سے فلسفہ اخلاق میں ڈگری

لی۔ اس کے بعد میونخ سے DEVELOPMENT OF METAPHYSICS IN PERSIA

لکھنے پر پی ایچ ڈی کی ڈگری حاصل کی پھر لندن واپس آئے۔ بیرسٹری پاس کی
اور ڈاکٹر آرنلڈ کی غیر حاضری میں چھ ماہ تک ان کے قائم مقام کی حیثیت سے لندن
یونیورسٹی میں عربی کے پروفیسر بھی رہے۔

تین سال قیام کرنے کے بعد ۲ جولائی ۱۹۰۶ء کو بروز دو شنبہ شام کی گامی
سے لاہور واپس آئے۔ دوران قیام انگلستان میں آپ کو مشائیر علماء اور فضلا کی صحبت
سے مستفید ہونے کا موقع ملا۔ ان میں کیمبرج کے ڈاکٹر میک میگکٹ، ڈاکٹر براؤن،

ڈاکٹر نکلسن اور ڈاکٹر سارے خصوصیت کے ساتھ قابل ذکر ہیں۔

کچھ دن وطن میں قیام کرنے کے بعد آپ نے لاہور میں مستقل طور پر سکونت اختیار کر لی۔ پہلے انارکلی میں رہائش تھی۔ اب ایک عرصہ سے میکلوڈ روڈ پر قیام ہے۔ اقبال کی وجہ سے مجھے اس سڑک سے وہی وابستگی ہے۔ جو جنوں کو کوٹے لیلیٰ سے تھی۔ اگرچہ ڈاکٹر صاحب ۱۹۰۸ء سے ریکٹس کرتے ہیں۔ لیکن میرا خیال ہے کہ انہیں اس پیشہ سے کوئی خاص دلچسپی کبھی نہیں ہوئی۔ اور ہوتی بھی کیونکر۔ جو شخص دن رات کسی دوسرے عالم میں رہتا ہو اور شاعرانہ دل و دماغ، فلسفیانہ مزاج، صوفیانہ انفرادی طبع اور عالمانہ طرز زندگی رکھتا ہو، جو (VISIONARY IDEALIST) ہو۔ جس کی توجہ تمام تر ملت اسلامیہ کی بہبود پر مبذول رہتی ہو۔ جس کے دل میں قوم کا درد رہ رہ کر چنگیاں لیتا ہو جو سراپا سوز و گداز ہو جس کا بہت سا وقت (EGO، REALITY) کے متعلق غور و فکر میں بسر ہوتا ہو۔ جو اصرارِ خودی کا مصنف ہو اُسے ”نظائر دیوانی“ اور ”امثلہ فوجداری“ سے کیا خاک دلچسپی ہو سکتی ہے؟

۱۹۲۳ء میں سرکارِ برطانیہ نے آپ کو SIR کا خطاب دیا۔

ڈاکٹر صاحب نے کبھی خطابات یا اعزازات کے لئے خواہش یا گواہش نہیں کی اور نہ وہ اس خطاب کو کسی خاص قدر کی نگاہ سے دیکھتے ہیں۔ ان کے جاننے والے جانتے ہیں کہ وہ کسی دوسری دنیا میں رہتے ہیں جہاں SERVANT اور SIR دونوں یکساں نظر آتے ہیں۔

بندہ و صاحب محتاجِ غنی ایک ہوئے تیری سرکار میں پنچے تو سمجھی ایک ہوئے

اقبال کی شاعری

یوں تو شاعر، ماں کے پیٹ سے شاعر بن کر آتا ہے۔ لیکن جس وقت یہ ملکہ ظاہر ہوتا ہے اس وقت سے شاعر کی شاعری کا آغاز تصور ہوتا ہے۔ اس لحاظ سے اقبال کی شاعری کا آغاز ۱۸۹۵ء سے سمجھنا چاہیے۔ اس زمانہ میں اور اس سے پہلے آپ کی سخن گوئی صرف احباب اور کالج کے طلبہ تک محدود تھی۔ لیکن ۱۸۹۶ء

میں آپ نے جلسوں میں شرکت شروع کی اور اس طرح آپ کی خداداد قابلیت کا شہرہ عام ہونے لگا۔

غالباً دوستوں نے مشورہ دیا ہو گا کہ آپ کو کسی باکمال استاد سے مشورہ کرنا چاہیے۔ کیونکہ استاد بہر حال خوب کو خوب تر بنا دیتا ہے یا آپ نے خود اس ضرورت کو محسوس کیا ہو گا۔ بہر کیف اپنے بلیبل ہندو اب فصیح الملک بہادر مرزا داغ دہلوی، استاد اعلیٰ حضرت نظام دکن مرحوم کو خط لکھا کہ مجھے اپنی سلکت شاگردی میں منسلک کر لیجئے اور چند غزلیں بھی اصلاح کے لئے بھیجیں۔

تمتذ کا یہ سلسلہ دیر تک قائم نہیں رہا۔ ہاں بقول آنریبل جسٹس شیخ سر عبدالقادر صاحب بالقابہ ”اس کی یاد دونوں طرف باقی رہ گئی“ اقبال کی خوش نصیبی کہ اُسے داغ جیسا زباندان اور کامل الفن استاد ملا، اور داغ کی بلند بخشی کہ اقبال اس کے شاگردوں کی ممتاز صفت میں شامل ہوا۔ شیخ صاحب موصوف فرماتے ہیں کہ ”داغ مرحوم اس بات پر فخر کرتے تھے کہ اقبال بھی ان لوگوں میں شامل ہے جن کے کلام پر انہوں نے اصلاح دی مجھے خود دکن میں ان سے ملنے کا اتفاق ہوا۔ اور میں نے خود ایسے فخریہ کلمات ان کی زبان سے سنے۔“

اقبال نے خود بھی ایک غزل کے مقطع میں، داغ کے شاگرد ہونے کا ثبوت

دیا ہے۔

نسیم تشنہ ہی اقبال کچھ اس پر نہیں نازاں
مجھے بھی فخر ہے شاگردی داغ مستنداں کا

سب سے پہلے لاہور میں، سب سے پہلے مشاعرہ میں اپنے جو غزل پڑھی اس کا مقطع یہ ہے:

اقبال لکھنؤ سے ندوئی سے ہے غرض
ہم تو اسیر ہیں خم زلفِ کمال کے

چنانچہ ایسا ہی ہوا۔ جو شعراء قوموں کو زمرہ حیات سنانے آتے ہیں وہ مکانی

اور زمانی دونوں قیود سے آزاد ہوتے ہیں۔ اقبال نے رفتہ رفتہ اپنی طرز وہی کر لی جو ان کے لئے مناسب تھی۔ یعنی ۱۹۱۰ء سے اقبال کی شاعری اسلامی شاعری ہو گئی۔

۶ اکتوبر ۱۹۱۱ء کو بادشاہی مسجد لاہور میں آپ نے ”خون شہداء کی نذر“ کے عنوان

سے جو نظم پڑھی، اس نے ایک قیامت برپا کر دی جس وقت اپنے ریشہ پڑھا۔
 جھلکی تھے تری امت کی اکبر اس میں طرابلس کے شہیدوں کا ہے ہوا اس میں
 تو مسجد میں کہرام مچ گیا تھا، اچھے ازدلی می خیزد بول می ریزد۔ والا مضمون ہے ہر
 اُندہ نظم سوز و رونی کی آئینہ دار ہے۔

علامہ موصوف کو دیکھنے اور ان کی صحبت سے مستفید ہونے کا بار بار شرف حاصل
 ہو چکا ہے۔ اس لئے جو کچھ لکھتا ہوں وہ میرے ذاتی خیالات ہیں۔ ان سے مل کر جو
 نقوش دل پر جم چکے ہیں انہیں الفاظ کا جامہ پہناتا ہوں۔

پہلی بات جو ہر شخص کو متاثر کرتی ہے وہ ان کی عدیم النظیر سادگی ہے۔ سادہ
 لباس، سادہ رہائش، سادہ زندگی، سادہ گفتگو وغیر منگہ ہر بات سے سادگی ٹپکتی ہے۔
 لیکن دماغ ہر وقت آسمان کے تارے توڑ کر لاتا رہتا ہے۔ اسی کو انگریزی میں کہتے

ہیں ('PLAIN LIVING AND HIGH THINKING')

دوسری بات یہ ہے کہ علامہ کا در فیض ہر کس و ناکس کے لئے آسمانوں پر کھلا
 رہتا ہے، اگر نائٹوں اور خان بہادروں کو باسانی باریا بی ہو جاتی ہے تو ہم جیسے خاک
 نشین بھی بے دھڑک اسلام علیکم کہہ کر خوان علم و فضل کی زلہ ربانی کا شرف حاصل
 کر لیتے ہیں "صاحب" کے پاس کارڈ بھیجنے کی ضرورت نہیں۔

تیسری بات یہ ہے کہ وہ شہرت سے مستغنی ہیں۔ اگر وہ اُجکل کے مروج اصول
 "پرو پاغندا" کو استعمال کرتے، تو بہت شہرت حاصل کر لیتے۔ ان کا وقت زیادہ تر
 ملت اسلامیہ کی بہبود کی تدابیر سوچنے میں بسر ہوتا ہے۔ شہرت اور منزلت یوں بھی
 کچھ کم نہیں ہے۔ وہ بلاشبہ بین الاقوامی شہرت اور منزلت کے آدمی ہیں۔ ایشیا،
 یورپ، افریقہ اور امریکہ اقبال کے مداح کہاں نہیں ہیں؟

شہرت شعشش بگیتی بعدا و خواہر شدن

چوتھی بات یہ ہے کہ اقبال اپنے سینہ میں سوز و گداز سے لبریز دل رکھتے ہیں جس

بار بار دیکھا ہے کہ کسی نکتہ کو سمجھاتے سمجھاتے بے اختیار ابدیدہ ہو جاتے ہیں۔ سرکارِ دولہا سے جو عشق ہے اس کی نظیر ابھی تک تو کسی ”گیسو دراز“ میں دیکھی نہیں!!!
یوں تو ہر شاعر پر کیف ہوتا ہے۔ سوز و گداز سے لبریز ہوتا ہے۔ لیکن اقبال سوز
عشق مصطفیٰ سے مالا مال ہیں اسی لئے مجھے ان سے ایک عجیب و اہلانہ عقیدت ہے۔
پانچویں بات یہ ہے کہ وہ تنہائی پسند اور عزت گزین ہیں اور ایک مفکر کے لئے یہ
بات عجیب و غریب نہیں۔

علامہ موصوف کو اپنی والدہ مرحومہ سے بہت الفت تھی اور میری ان سے
عقیدت کی یہ دوسری وجہ ہے کیونکہ اگر اسلام میں خدا کے علاوہ کسی کو سجدہ کرنا جائز
ہوتا تو میں خود اپنی والدہ کی پرستش کرتا انہوں نے ”والدہ مرحومہ کی یاد میں“ جو نظم
لکھی ہے وہ ان کے جذباتِ محبت کی قدرے ترجمانی کرتی ہے۔

۱۹۲۶ء میں آپ اپنے عقیدت مندوں کے اصرار سے پنجاب کونسل میں مسلمانوں کی نمائندگی
کے لئے آمادہ ہوئے عموماً امیدوار ہزار بار روپیہ خرچ کرتے ہیں اور ادنیٰ سے ادنیٰ دوڑ کی
خوشامد و طیفہ حیات بن جاتی ہے۔ لیکن اہل لاہور جانتے ہیں کہ اقبال بغیر ”منتِ مخلوق“
کا سیاب ہوا تھا۔

کونسل میں آپ نے برابر تین سال تک ملک اور قوم کی گراں بہا خدمت انجام دیں
جن کی تفصیل کی اس مختصر مضمون میں گنجائش نہیں ہے۔

دسمبر ۲۸ء میں آپ کو انجمن اسلامیہ مدراس نے اسلام پر لیکچر دینے کے لئے مدعا
کیا۔ چنانچہ آپ نے چھ لیکچر دیئے جو ۳۰ء میں ایک کتاب کی صورت میں شائع ہوئے۔
دہلی سے آپ میسور، بنگلور ہوتے ہوئے حیدرآباد دکن آئے۔ یہاں کی علمی مجلسوں کو نوازا۔
اور طالبانِ علم کی پیاس بجھائی۔

دسمبر ۳۰ء سرکارِ برطانیہ نے گول میز کانفرنس میں نمائندہ مقرر کر کے لندن بھیجا۔
(۴ جنوری ۱۹۳۱ء کو محمد علی کا انتقال ہوا۔

اکتوبر ۳۲ء میں تیسری کانفرنس میں شرکت کے لئے لندن گئے۔

جلسہ میں ایک معرکہ آلا مضمون پڑھا جس کا عنوان ہے

'IS RELIGION POSSIBLE?'

اس سفر میں آپ نے اسپین کا بھی دورہ کیا اور عربوں کی عظمت رفتہ کے آثار،
غزناطہ اور قرطبہ میں اپنی آنکھوں سے دیکھے۔ فروری یا مارچ ۱۹۲۸ء میں واپس آئے۔
رواضح ہو کہ یہ مضمون ۱۹۲۸ء میں لکھا تھا اس لئے یہیں ختم ہو گیا۔

حواشی

۱۔ فقیر اقم الحروف نے دوران قیام سیالکوٹ میں علامہ موصوف کے والد بزرگوار
شیخ نور محمد صاحب سے شرفِ طلاقات حاصل کیا تھا۔ تقریب بہرِ طلاقات یوں ہوئی کہ
میں نے ایک دن اپنے مکرم و محترم مولوی احمد دین صاحب مرحوم (والد بزرگوار حضرت
ارشہبائی مرحوم) سے عرض کی کہ میں والد علامہ اقبال، مولانا میر حسن اور علامہ عبدالحکیم
مرحوم سے ملنا چاہتا ہوں۔ وہ فرمانے لگے میرے ساتھ چلو ان سب سے ملا دوں گا۔
چنانچہ ان کی محبت میں علامہ موصوف کے والد کی خدمت میں حاضر ہوا۔ اتوار کے دن،
کوئی گیارہ کامل ہوگا، ہم دونوں پیدل روانہ ہو کر اس بزرگ کی خدمت میں جا
پہنچے۔ شیخ صاحب موصوف کی عمر دسمبر ۱۹۲۸ء میں اسی اور نوے کے درمیان ہوگی،
۸۵ سے بہر حال کم نہ تھی۔ بصارت اور سماعت دونوں میں فرق آ گیا تھا۔ مولوی
صاحب نے مجھے متعارف کیا۔ میں نے کہا ”مجھے بڑی خوشی ہوئی کہ آج میں نے اس
شخص کو دیکھا، جس کے گھر اقبال جیسا بلند اقبال پیدا ہوا۔ جس نے ارسطو اور افلاطون
کی صف میں اپنے لئے جگہ بنائی ہے جو فلسفہ مغرب کا ماہر ہونے کے باوجود ہوائی
کاشیدائی ہے جس کے زور کلام اور رفعت تخیل نے مشرق اور مغرب دونوں سے
خراج تحسین وصول کیا ہے۔۔۔۔“ فرمانے لگے ”یہ سب اللہ تعالیٰ کا فضل ہے۔
ذکر فضل اللہ الخ“ پھر مجھے حقہ دیا میں نے ان کی خاطر سے دو چار کش لگائے مولوی
صاحب سے معلوم ہوا کہ شیخ صاحب نہایت ذہین اور طبایع انسان تھے۔ جوانی میں
ان کی دکان سیالکوٹ کے شرفا اور زندہ دل لوگوں کا مرکز تھی۔ وہ سرسید کے بڑے
حامی تھے اور اگرچہ تعلیم برائے نام تھی لیکن علمی اور مذہبی مسائل پر گفتگو کرتے تو کوئی

شخص یہ نہیں کہہ سکتا تھا کہ یہ کوئی عامی یا کم سواد انسان ہے صورت ڈاکٹر اقبال سے بہت ملتی تھی۔ رنگ جوانی میں شہاب ہوگا اس عمر میں بھی رخساروں پر سُرخی باقی تھی۔ معلومات عامہ کا چسکا پڑا ہوا کب چھوٹتا ہے۔ دوسروں سے اخبار پڑھوا کر ملتے تھے۔ حق مغفرت کرے عجب آزاد مرد تھا۔ ۱۹۲۹ء میں وفات پائی۔

۱۹۲۸ء میں نے مولانا کو دسمبر ۱۹۲۸ء میں پہلی مرتبہ دیکھا تھا۔ اس وقت ان کی عمر غالباً نوے سال کی ہوگی۔ بصارت سے محروم ہو چکے تھے لیکن بصیرت کافی حاصل تھی۔ صوم و صلوة کی پابندی جوانوں کو درس عبرت دیتی تھی۔ حافظہ کا یہ عالم تھا کہ بلا سبب ہزاروں اشعار اردو، فارسی اور عربی کے نوک زبان تھے۔ میں نے نظیر کا ایک شعر پڑھا اور اس کے معانی دریافت کئے، فرمایا آپ تو ماشاء اللہ فارسی میں خاصی لیاقت رکھتے ہیں۔ اس شعر میں تو کوئی خاص بات نہیں۔ میں نے عرض کی کہ مقصود یہ ہے کہ شاگردی کا شرف حاصل ہو جائے۔ آپ اقبال کے استاد ہیں جس کی شاگردی کے لائق بھی میں نہیں ہوں۔ پس اگر آپ سے یہ نسبت حاصل ہو جائے تو فخر و مباحات کا ایک پہلو بیٹھے بٹھائے ہاتھ لگ جائے گا اور میں ہم چیموں میں یہ کہہ سکوں گا۔

گرچہ خوردیم نسبتے است بزرگ ذرہ آفتاب تا بانسیم صحت
میری گفتگو سے قدے مظلوظ ہوئے اور فرمانے لگے ”نیاں میں بھی استادوں کی سے فیض حاصل کرنے کا چسکا تھا۔ ۱۹۲۳ء میں شوق کشاں کشاں غالب کی خدمت میں دئی لے گیا تھا۔ اس وقت سیالکوٹ میں ریل نہیں آئی تھی اس لئے وطن سے انبالہ تک گھوڑے پر سفر کیا تھا۔ بعض موقعوں پر پیدل بھی چلنا پڑا۔ مگر شوق نے ساری منزلیں طے کرا دیں۔ مولانا کی دینداری اور علمیت کا حال بیان کر چکا۔ ایک واقعہ اور بیان کرتا ہوں۔ جوانی میں ان کی والدہ کا انتقال ہو گیا تھا جب تک پیدل چلنے کی طاقت باقی رہی روزانہ بلا ناغہ اپنی والدہ کی قبر پر جاتے رہے۔ ایک سیپارہ جاتے اور ایک آتے ختم کرتے تھے۔ یہ سلسلہ ۵۶ سال تک جاری رہا۔ اب ایسے لوگ کہاں پیدا ہوتے ہیں؟ ۱۹۲۹ء میں وفات پائی۔

۱۹۲۸ء میں نے ڈاکٹر سرنی، ڈبلیو۔ آرٹلڈ، سی آئی اسی، ڈی لٹ، ایم اے، ۱۹۲۸ء میں علی گڑھ کالج میں فلسفہ کے پروفیسر مقرر ہو کر آئے تھے۔ عجیب علم دوست اور ذہین نظمن

اور بالغ نظر انسان تھا۔ عربی اور اسلامیات سے بہت دلچسپی تھی اور اسخ العقیدہ عیسائی ہونے کے باوجود اسلام اور مسلمانوں سے نفرت نہیں تھی۔ تعصب نام کو نہ تھا۔ دعوت اسلام جس کا ترجمہ برستید کے ایما سے شیخ عنایت اللہ خلیف شمس العلماء خان بہاولپور منشی ذکار اللہ دہلوی نے کیا تھا ایسی کتاب ہے، جو دراصل ہمارے علماء کو لکھنی چاہیے تھی لیکن بقول علامہ شبلیؒ ہمارے علماء اس سے کہیں زیادہ اہم کاموں میں مصروف ہیں۔ مثلاً تکبیر اہل قبلہ، مسئلہ امتناع نظیر، مسئلہ امکان کذب، استنجا بالمدر اور بالماء، ملتِ غراب، فاتحہ خلیف اللام، آمین بالجہر، رفع یدین، قیام در میلاد، صلوة قبل المنبر، جواز شیبہ اللہ، انہام قباب، تفصیل الایہائیں، استدعا عن القبور، احضار صورتِ محمدیؐ، ایصالِ ثواب وغیرہ۔

اس کتاب سے ان کے تبحر علمی، وسعت معلومات اور اعلیٰ قابلیت کا بخوبی پتہ چلتا ہے۔ غالباً ۱۸۹۵ء میں علی گڑھ سے لاہور آئے۔ یہاں انہوں نے تفسیر کبیر کے اقتباسات سے معتزلہ کے عقائد پر ایک رسالہ عربی زبان میں تالیف کیا تھا جو لیونزک LUZAC نے لندن ۱۹۰۳ء میں شائع کیا تھا۔ میں نے یہ رسالہ ۱۹۲۵ء میں پڑھا تھا۔ چونکہ علم دوست تھے اس لئے انہیں علامہ اقبال سے خاص انسیت ہو گئی تھی اور علامہ کو بھی ان سے بڑی محبت تھی۔ چنانچہ انہوں نے ایک نظم بھی ان کی یاد میں لکھی ہے جس کا عنوان ہے۔ ”نالہ فراق“

جا بسا مغرب میں آخراے مکان تیرا کہیں آہ مشرق کی پسندائی نہ اسکو نرمیں
پوری نظم بانگِ دراصفحہ ۷۷ پر ملاحظہ فرمائیے۔

انہی کی آخری تصنیف (‘ISLAMIC FAITH’) ہے جو ۱۹۲۸ء میں شائع ہوئی تھی اس کتابچے میں انہوں نے اپنے شاگرد اقبال، کی خدمت میں بھی حلاج تحسین ادا کیا ہے۔

۱۷ راستہ میں دہلی میں قیام کیا اور حضرت محبوب الہیؒ کے مزار پر کمالِ حسن عقیدت کے ساتھ حاضر ہوئے اور کامیابی کے لئے دعا کی۔ یہ دعا ایک نظم کی صورت میں آج بھی باصرہ نوازی اور بصیرت افروزی کا سامان اپنے اندر رکھتی ہے اور بانگِ دراصفحہ ۹ پر مندرج ہے۔ پہلے بند میں توصیف ہے اس کے بعد التجا ہے :-

چلی ہے لے کے وطن کے نگار خانے
 شرابِ علم کی لذت کشاں کشاں مچھو
 پھرا رکھوں قدم مادرِ پد پر چسپیں
 کیا جنہوں نے محبت کا راز داں مچھو
 فی الجملہ تمام نظم جذبات عالیہ سے معمور ہے۔ ناظرین کتاب میں ملاحظہ فرمائیں۔
 اس نظم میں ریشتر بھی تھا۔

بھلا ہو دونوں جہاں میں جن نظمی کا
 ملا ہے جن کے کرم سے یہ آستانِ محمد کو
 مگر مطبوعہ نظم میں یہ شعر درج نہیں ہے۔

ہے (DR. MCTAGGART) (۱۹۲۳ء/۱۸۶۵ء) کیمبرج میں فلسفہ

کا پروفیسر تھا اس کے فلسفیانہ نظام کا اصطلاحی نام

ONTOLOGICAL IDEALISM ہے۔ اس کی منکر کا بنیادی نکتہ یہ ہے کہ چونکہ خودی

قائم بالذات اور ازلی ہے اس لئے خدا کی کوئی ضرورت نہیں ہے۔ بین و حرم کا بنیادی
 عقیدہ یہی ہے

لے (DR. E. BROWN) تاریخ ادبیات ایران چہار جلد کے شہرہ آفاق
 مؤلف فارسی اور عربی کے بے نظیر محقق، نہایت شریف اور نیک نفس انسان جس نے
 صد ہا نوجوانوں کو سکالار اور ڈاکٹر اور نقاد بنا دیا کیمبرج یونیورسٹی میں فارسی کے پروفیسر
 تھے۔ کثیر نادار الوجود فارسی مخطوطات اُن کے کتب خانہ میں موجود ہیں۔ بالی اور سہالی مذہب
 کے متعلق ان کی معلومات لائق رشک تھیں۔

ہے (DR. R. A. NICHOLSON) کیمبرج یونیورسٹی میں عربی کے پروفیسر ہیں۔
 بعقید حیات ہیں۔ مولف تاریخ ادبیات عرب۔ شعر تصوف سے خاص دلچسپی ہے کہی کتابیں
 اس موضوع پر تالیف کی ہیں زاویہ نگاہ تنگ اور غیر ہمدردانہ ہے۔ اسرار خودی کا ترجمہ
 'SECRETS OF THE SELF' کے نام سے شائع کر کے مسلمانوں پر احسانِ عظیم
 کیا ہے۔

ہے (DR. SORLEY) کیمبرج یونیورسٹی میں فلسفہ اخلاق کے پروفیسر ہیں۔
 عمر غالباً ۷۶ سال ہوگی۔ ان کی مشہور تصنیف 'MORAL VALUES AND THE
 IDEA OF GOD' ہے ۱۹۳۲ء میں انہوں نے ڈاکٹر اقبال کو کیمبرج مدعو کیا تھا۔

فلسفہ اقبال

علامہ اقبال مرحوم بلاشبہ ایک عظیم شاعر ہی نہیں، بہت بڑے فلسفی بھی تھے۔ ان کے فلسفہ کو عام طور پر ”فلسفہ خودی“ کا نام دیا جاتا ہے۔ لیکن واقعہ یہ ہے کہ بہت ہی کم لوگ اس سے واقف ہیں کہ ان کا اصل فلسفہ ہے کیا!

یہ تو سب ہی کو معلوم ہے کہ علامہ کی معرکہ الٰہ و مثنوی و اسرار خودی کا ترجمہ انگریزی میں پروفیسر نکلسن نے کیا ہے۔ لیکن یہ بات عام طور پر لوگوں کو معلوم نہیں کہ پروفیسر موصوف نے خود ”اسرار خودی“ کو سمجھنے کے لئے اولاً ڈاکٹر محمد شفیع مرحوم سے مدد لی جو اس وقت کیمبرج میں اپنے تحقیقی کام میں مصروف تھے۔ یہ ذکر ۱۹۱۸ء کا ہے، اور پھر جب اس ساری ٹنگ و دوکے باوجود وہ علامہ مرحوم کے فلسفہ کو اچھی طرح نہ سمجھ پائے تو انہوں نے خود علامہ سے رجوع کیا اور فرمائش کی کہ وہ اپنے فلسفیانہ خیالات کو ایک مختصر لیکن جامع مضمون کی صورت میں بزبان انگریزی تحریر کر دیں۔ علامہ نے اس فرمائش کی تعمیل میں جو مضمون لکھا اسے پروفیسر نکلسن نے (SECRETS OF THE SELF) کے شروع میں شامل بھی کر دیا جو ۱۹۲۱ء میں شائع ہوئی تھی۔

ذیل میں ایک تو اس تحریر کا وہ ترجمہ درج کیا جا رہا ہے جو پروفیسر شفیع صاحب نے ۱۹۳۶ء میں کیا تھا اور دوسرے مثنوی اسرار خودی کا وہ خلاصہ بھی درج کیا جا رہا ہے جو پروفیسر صاحب نے اسی زمانے میں خود مرتب کیا تھا۔

اس کے طرح یہ مضمون علامہ اقبال مرحوم کے فلسفے پر نہایت مختصر لیکن انتہائی جامع اور ساتھ ہی غایت درجہ عام فہم دستاویز کی صورت اختیار کر گیا ہے۔

ظاہر ہے کہ اس کا انداز تمام تر معروضی ہے اور اس کے ذریعے علامہ مرحوم کے فلسفہ کو جیسا کچھ وہ ہے پیش کرنے کی سعی کی گئی ہے۔ اس لئے اس میں کسی جگہ بھی اختلاف یا اتفاق کا اظہار نہیں کیا گیا!!

۱- اقبال کے فلسفہ کا اجمالی خاکہ

جو انہوں نے نکالیں کی فرمائش پر خود تحریر فرمایا

ہر موجود میں انفرادیت پائی جاتی ہے۔ حیات تمام وکمال انفرادی ہے۔ خود خدا بھی اک فرد ہے۔ اگرچہ فرد کامل ہے۔ کائنات افراد کے مجموعہ کا نام ہے۔ لیکن اس مجموعہ میں جو نظم و نسق اور توافق و تطابق پایا جاتا ہے وہ بذاتہ کامل نہیں ہے۔ اور جو کچھ بھی ہے وہ افراد کی جبلتی کوششوں کا نتیجہ ہے۔ ہمارا قدم تدریجی طور پر بد نظمی اور انتشار سے نظم و ترتیب کی طرف راہ لے رہا ہے۔ افراد کائنات کی تعداد معین نہیں ہے۔ اس میں روز بروز اضافہ ہو رہا ہے۔ یعنی کائنات فعل ختم نہیں ہے۔ ہنوز مراتب تکمیل طے کر رہی ہے اسی لئے اس کے متعلق کوئی بات حتمی اور اذعاناً طور پر نہیں کہی جاسکتی۔ فعل تخلیق ہنوز جاری ہے اور جس حد تک انسان اس کائنات کے کسی غیر مربوط حصہ میں ربط و ترتیب پیدا کر سکتا ہے اس حد تک اس کو بھی فعل تخلیق میں معاون قرار دیا جاسکتا ہے۔ خود قرآن مجید میں خدا کے علاوہ دوسرے خالقوں کے امکان کی طرف اشارات پائے جاتے ہیں: "وَقَبَّارِكُ اللّٰهُ اَحْسَنُ الْخَالِقِيْنَ"

ظاہر ہے کہ کائنات اور انسان کے متعلق یہ نظریہ ہیگیل اور اس کے ہم خیالوں اور ارباب وحدت الوجود سے بالکل مختلف ہے جن کے خیال میں انسان کا مہتمم مقصود ہے کہ وہ خدا یا حیات کلی میں جذب ہو جائے اور اپنی انفرادی ہستی مٹا دے۔

میری رائے میں انسان کا اخلاقی اور مذہبی مہتمم مقصود یہ نہیں کہ وہ اپنی ہستی کو مٹا دے۔ یا اپنی خودی کو فنا کر دے بلکہ یہ کہ وہ اپنی انفرادی ہستی کو قائم رکھے اور اس کے حصول کا طریقہ یہ ہے کہ وہ اپنے اندر بیش از بیش انفرادیت پیدا کرے۔ آنحضرتؐ نے فرمایا ہے "تَخَلَّقُوا بِاَخْلَاقِ اللّٰهِ" یعنی اپنے

اپنے اندر صفات الہیہ پیدا کرو۔ پس انسان جس قدر خدا سے مشابہ ہوگا، اسی قدر اس کے اندر شان یکتائی اور رنگ انفرادیت پیدا ہوتا چلا جائے گا۔

حیات کیا ہے؟ فرد کا دوسرا نام حیات ہے اور فرد کی اعلیٰ ترین صورت جو اس وقت تک معلوم ہو سکی ہے خودی (EGO) ہے۔ اگرچہ جہانی اور روحانی دونوں پہلوؤں سے انسان ایک مستقل بالذات مرکز ہے۔ لیکن ابھی تک فرد کامل کے مرتبہ کو نہیں پہنچا۔ فرد جس قدر خدا سے قریب ہوگا، اسی قدر کامل ہوگا۔ قرب الہی کا مطلب یہ نہیں کہ انسان خدا کی ذات میں فنا ہو جائے، بلکہ اس کے برعکس یہ کہ خدا کو اپنے اندر جذب کر لے۔ حیات دراصل اک ترقی کرنے اور کائنات کو اپنے اندر جذب کرنے والی حرکت کا نام ہے۔ جو رکاوٹیں اس کی راہ میں حائل ہوتی ہیں ان پر غلبہ پا کر آگے بڑھتی ہے۔ حیات کا خاصہ یا جو ہر طبعی یہ ہے کہ وہ مسلسل نئی آرزوئیں پیدا کرتی رہتی ہے۔ اپنی حفاظت اور ترقی کے لئے اس نے آلات اور وسائل پیدا کر لئے ہیں۔ مثلاً حواس اور ادراک جن کی بدولت وہ مشکلات پر غالب آتی ہے۔ مادہ حیات کی راہ میں سب سے بڑی رکاوٹ ہے لیکن مادہ کوئی بڑی چیز نہیں بلکہ حیات کے حق میں مفید ہے کیونکہ اسی کی وجہ سے حیات کو اپنی مخفی قوتوں کے برونے کا لانے کا موقع ملتا ہے۔

جب حیات یا خودی مشکلات پر غالب آجاتی ہے تو مرتبہ جبر سے مرتبہ اختیار پر فائز ہو جاتی ہے خودی ایک حد تک مجبور ہے اور ایک حد تک مختار۔ اسی لئے حدیث میں آتا ہے ”الایمان بین المجبور والاختیار“ حیات جب تقرب الہی حاصل کر لیتی ہے تو اختیار کے اعلیٰ ترین مرتبہ پر پہنچ جاتی ہے مختصر یہ کہ حیات یا خودی مرتبہ جبر سے مرتبہ اختیار تک پہنچے گا نام ہے۔

جب حیات انسانیت کا جامہ اختیار کر لیتی ہے تو اس کا نام ایغو یا شخص یا خودی ہو جاتا ہے اور شخصیت جدوجہد کی مسلسل حالت سے عبارت ہے۔ شخصیت کا قیام اسی حالت کے تسلسل پر منحصر ہے اگر یہ حالت قائم نہ رہے تو لامحالہ تعطل

یا ضعف کی حالت طاری ہو جائے گی اور یہ بات خودی کے حق میں سب سے قاتل ہے۔
 شخصیت (PERSONALITY) چونکہ انسان کا سب سے بڑا کمال ہے
 اس لئے اس کا فرض اولین یہ ہے کہ وہ اس جوہر پر ہوا کو مسلسل سرگرم عمل رکھے
 اور وہ عمل ایسا ہو کہ خودی کی ترقی کا باعث ہو۔ اسی کو مذہب کی اصطلاح میں
 ”عمل صالح“ کہتے ہیں۔ اسی لئے قرآن میں بار بار اس کی تاکید آئی ہے۔

مسلسل جدوجہد ہی زندگی ہے (عمر دوام ماز سوذ نامت است) جو شے
 شخصیت کو پیہم جدوجہد کی طرف راغب کرتی ہے وہ دراصل ہمیں بقائے دوام کے
 حصول میں مدد دیتی ہے اس لئے حسن یا اچھی ہے اور جو شے شخصیت کو ضعیف یا معطل
 کرے وہ بُری ہے۔ گو یا ہماری شخصیت جملہ اشیائے کائنات کے حسن و قبح کامیاب
 ہے۔ مذہب، اخلاق اور آرٹ سب کو اسی معیار پر پرکھنا چاہیے۔

میں نے افلاطون کے فلسفہ پر جو تنقید کی ہے اس سے میرا مطلب ان فلسفیانہ
 مذاہب کی تردید ہے جو بقا کے عوض فنا کو انسان کا نصب العین قرار دیتے ہیں یہ
 مذاہب انسان کو بزدلی سکھاتے ہیں۔ ان مذاہب کی تعلیم یہ ہے کہ مادہ کا مقابلہ
 کرنے کے بجائے اس سے گریز کرنا چاہیے۔ حالانکہ انسانیت کا جوہر یہ ہے کہ انسان مخالف قوتوں کا موازنہ اور مقابلہ
 کرے اور انہیں اپنا خادم بنالے۔ اُس وقت انسان ”خلیقۃ اللہ“ کے مرتبہ پر
 پہنچ جائے گا۔

جس طرح خودی کو مرتبہ اختیار پر فائز کرنے کے لئے ہمیں ”مادہ“ پر غالب
 آنا ضروری ہے، اسی طرح دو اسے غیر فانی بنانے کے لئے ہمیں ”زمانہ“ پر غالب
 آنا لازمی ہے۔ مرتبہ بقا وہی شخص حاصل کر سکتا ہے جو اس کے لئے جدوجہد کرے
 اور اس کا حصول ہمارے افکار و اعمال کے ان طریقوں پر منحصر ہے جو خودی کی حالت
 کاوش پیہم کو برقرار رکھ سکیں۔ بدھ مذاہب اور ایرانی تصوف اس حالت کے لئے
 مفید نہیں ہیں۔

اگر خودی کی حالت کاوش برقرار رہے تو گمان غالب یہ ہے کہ موت کا صدمہ
 ہماری خودی کو متاثر نہیں کر سکتا۔ ممکن ہے کہ موت موجودہ زندگی اور آئندہ زندگی

کے درمیان ایک وقفہ سکون ہو جسے قرآن شریف عالم برزخ سے تعبیر کرتا ہے۔ موت کا صدمہ صرف وہ افراد برداشت کر سکیں گے جنہوں نے اس زندگی میں اپنی خودی کو پختہ کر لیا ہوگا۔

اگرچہ حیات اپنے ارتقائی منازل میں اعادہ اور تکرار کو پسند نہیں کرتی تاہم جیسا کہ ولڈن کار نے لکھا ہے حشر اجداد بھی عین قرین عقل ہے۔ زمانہ کو لمحات میں تقسیم کر دینے سے ہم اُسے مکان سے وابستہ کر سکتے ہیں اور اسی لئے اس کو عبور کرنے میں دشواری محسوس کرتے ہیں۔

زمانہ کی حقیقت اس وقت آشکارا ہو سکتی ہے جب ہم اپنی ذات میں غوطہ زنی کریں کیونکہ حصعی زمانہ خود ہماری حیات تکلیف ہے۔ ہم زمانہ کے محکوم اسی وقت تک ہیں جب تک زمانہ کو مکان سے وابستہ سمجھتے ہیں۔ مقید بالمكان زمانہ، اُس زنجیر سے مشابہ ہے جس کو کسی شخص نے اپنے گرد لپیٹ لیا ہو۔ اس زمانہ کو حیات نے اپنے گرد اس لئے لپیٹ لیا ہے تاکہ موجودہ ماحول کو اپنے اندر جذب کر سکے۔ دراصل ہم غیر زمانی ہیں۔ اور موجودہ مقید بالزمانہ زندگی میں بھی، کبھی کبھی ہمیں اپنے غیر زمانی ہونے کا احساس ہو سکتا ہے۔ اگرچہ یہ بالکل 'آنی' ہوگا۔

خودی میں عشق سے نچنگی پیدا ہوتی ہے۔ عشق کے معنی ہیں کسی چیز کو اپنے اندر جذب کرنا یا ————— جزو ذات بنانا عشق کی اعلیٰ ترین صورت یہ ہے کہ ایک نصب العین اپنے سامنے رکھا جائے۔ عشق کی خاصیت یہ ہے کہ وہ عاشق اور معشوق دونوں میں شان انفرادیت پیدا کر دیتا ہے۔

جس طرح عشق سے خودی میں نچنگی اور توانائی آتی ہے سوال سے ضعف اور نقص پیدا ہوتا ہے جو بات تمہیں ذاتی گوششوں کے بغیر حاصل ہو جائے وہ سوال کے ذیل میں آتی ہے۔ چنانچہ جو شخص باپ کے ترکہ سے دولت مند بنتا ہے وہ دراصل سائل یعنی گدا ہے۔ جو شخص دوسروں کے خیالات کو مدار میں کرتا ہے، وہ بھی سائل ہے۔

خریدی نہ ہم جس کو اپنے ابو سے مسلمان کو ہے ننگ وہ بادشاہی عشق سے کس طرح کرنا چاہیے؟ اس کا جواب ایک مسلمان کے لئے آنحضرتؐ کی

زندگی میں موجود ہے۔ اسی لئے اللہ تعالیٰ فرمایا ”لقد کان لکم فی رسول
اللہ اسوۃ حسنۃ“ آپ نے اپنے طرز عمل سے دکھا دیا کہ عشق اس طرح
کرتے ہیں۔ پس مسلمانوں کو آنحضرتؐ کا اسوۃ حسنہ اپنے سامنے رکھنا چاہیے۔

ہر کہ عشق مصطفیٰ اسامان اوست . بحر و بردر گوشتہ دامان اوست

تربیت خودی کے تین مراحل ہیں (۱) دستور الہی کی اطاعت (۲) ضبط نفس
(۳) نیابت الہی، نیابت الہی دنیا میں انسانی ارتقا کی آخری منزل ہے۔ جو شخص آل
منزل پر پہنچ جاتا ہے وہ اس دنیا میں خلیفۃ اللہ ہوتا ہے۔ وہ کامل خود کا مالک
اور انسانیت کا منتہائے مقصود اور رُوح اور جسم دونوں کے لحاظ سے حیات کا بلند
ترین منظر ہوتا ہے۔ یعنی اس کی زندگی میں اگر حیات اپنے مرتبہ کمال کو پہنچ جاتی
ہے۔ کائنات کے پیچیدہ مسائل اس کی نظر میں سہل معلوم ہوتے ہیں۔ وہ اعلیٰ
ترتیب قوت اور برترین علم دونوں کا حامل ہوتا ہے اس کی زندگی میں شکر اور علم
جلیلت اور اوراک سب ایک ہو جاتے ہیں۔

چونکہ وہ سب کے آخر میں ظاہر ہوگا اس لئے وہ تمام صعوبتیں جو انسانیت
کو ارتقائی منازل طے کرنے میں لاحق ہوتی ہیں بر محل ہیں۔ اس کے ظہور کی پہلی شرط
یہ ہے کہ نبی نوع آدم جسمانی اور روحانی دونوں پہلوؤں سے ترقی یافتہ ہو جائیں۔
فی الحال اس کا وجود خارج میں موجود نہیں۔ لیکن انسانیت کی تدریجی ترقی اس امر
کی دلیل ہے کہ زمانہ آئندہ میں امتدادِ کاملہ کی ایسی نسل پیدا ہو جائے گی جو حقیقی
معنوں میں نیابت الہی کی اہل ہوگی۔

زمین پر خدا کی بادشاہت کے یہ معنی ہیں کہ یہاں یکتا افراد کی جماعت جہوی
رنگ میں قائم ہو جائے ان کا صدر اعلیٰ وہ شخص ہوگا جو ان سب پر فائق ہوگا اور
اس کا نظیر دنیا میں زمل سکے گا۔

نیٹے نے بھی اپنے تخیل میں افراد یکتا کی ایسی جماعت کی ایک جھلک
دیکھی تھی۔ لیکن اس کے نسلی تعصب نے اس تصویر کو بھونڈا کر دیا۔

(۲)

‘اسرار خودی‘

کے مباحث عالیہ کا مختصر خاکہ

علامہ نے اپنے فلسفہ کی جو تشریح فرمائی ہے اس پر اضافہ کرنا میری لیاقت سے باہر ہے۔ لیکن میں ناظرین کی آگاہی کے لئے اسرار خودی کے مباحث کا خلاصہ بیان کرتا ہوں تاکہ حقیقت اچھی طرح واضح ہو جائے۔

(۱) شاعری علامہ کے لئے مقصود بالذات نہیں ہے۔ ذریعہ اظہار خیالات ہے۔ لکھتے ہیں :-

شاعری زیں مثنوی مقصود نیست بت پرستی بت گرمی مقصود نیست

پس جو لوگ اقبال کو محض شاعر تصور کرتے ہیں اور اس کے کلام کو عرونی قواعد پر پرکھتے ہیں، حقیقت سے نا آشنا ہیں۔ اقبال شاعر نہیں ”پیغام گو“ ہے۔ (۲) خودی اصل نظام عالم ہے اور تسلسل حیات استحکام خودی پر منحصر ہے۔ کائنات کی ہر شے میں ”خودی“ موجود ہے۔

چوں حیات عالم از زور خودی است پس بقدر استواری زندگی است

قطرہ چوں حشر خودی از بر کند ہستی بے مایہ را گوہر کند

(۳) خودی کی حیات و بقا، تخلیق و تولید مقاصد پر منحصر ہے جس خودی (شخص)

کے سامنے کوئی نصب العین نہیں وہ مردہ ہے اس کا عدم وجود برابر ہے۔

زندگی در جستجو پوشیدہ است اصل او در آرزو پوشیدہ است

دل ز سوز آرزو گیسرد حیات غیر حق میر و چو او گیسرد حیات

زندہ لافقی متنا مردہ کرو شعلہ انقصان سوز افسردہ کرو

علم از سامان حفظ زندگی است علم از اسباب تقویم خودی است

۴ - خودی عشق سے مستحکم ہوتی ہے۔

از محبت می شود پائنده تر
زندہ تر سوزندہ تر تابندہ تر
عشق را از تیغ و خنجر پاک نیست
اصل اورا ز آب باد و خاک نیست
خاک بنجد از فیض او چالاک شد
آمد اندر وجد و بر افلاک شد
۵ - عشق کا طیفہ محمد عربیؐ سے سیکھا جاہیے۔

دردِ دلِ مسلم مقامِ مصطفیٰ است
آبروئے مازنامِ مصطفیٰ است
آنکہ بر اعدا در رحمت کشاد
مکہ را پیغامِ لا شریک داد
امتیازاتِ نسبِ پاکِ سوخت
آتشِ او این خس و خاشاکِ سوخت
چوں گلِ صد برگِ مادرِ بویکیست
اوست جانِ این نظامِ واوکیست

۶ - بغیر آپؐ کی اتباع کے، خودی مرتبہ کمال کو نہیں پہنچ سکتی۔

عاشقی ہو محکم شوازِ تقلیدِ یار
تا کند تو کند نیرداں شکار
تا حدِ دلئے کعبہ بنوازد ترا
شرحِ اتنی جاعلؑ سازد ترا

(۷) خودی سوال سے یعنی دوسروں کی نقالی کرنے سے ضعیف ہو جاتی ہے اور ترقی نہیں کر سکتی۔

خودِ فردا از شر مثلِ عشر
الحذر از منتِ غیرِ الحذر
رزقِ خویش از نعمتِ دیگرِ محو
موجِ آبِ از چشمہٴ خاورِ محو
تا نباشی پیشِ بغیرِ نخل
روزِ فردائے کہ باشد جاںِ غسل
ہمت از حقِ خواہ و باگردوں تبیز
آبروئے ملتِ بیصفا سر نیز

۸ - جب خودی عشق و محبت سے مستحکم ہو جاتی ہے تو نظامِ عالم کو مسخر کر لیتی ہے۔

پنجہٴ او پنخبہٴ حق می شود
ماہ از انگشتِ او شق می شود
در خصوصاتِ جہاں گرد حکم
تابعِ فرمانِ او دار و حاکم

۹ - مسئلہ نفعی خودی اقوامِ معنویہ کی ایجاد ہے جس کی وجہ سے اقوامِ غالبہ

کے قومی ضعیف ہو جاتے ہیں اس لئے اس مسئلہ سے احتراز کرنا لازم ہے یہ مسئلہ ہلاکت کا پیش خیمہ ہے۔

۲۳
صد مرض پیدا شد از بے ہمتی کوتاہ دستی بے دلی دوں ہمتی
۱۰ - افلاطون کے خیالات سے استراز کرنا واجب ہے کیونکہ اس نے ترک عمل کی
تعلیم دی ہے اور یہ بات خودی کے لئے مضر ہے۔

۲۲
لیسکہ از ذوق عمل محروم بود جان او وارفتہ معدوم بود
منکر ہنگامہ موجود گشت خالق اعیان نامشہود گشت
۲۵
قومہ از سلا و سموم گشت خفت از ذوق عمل محروم گشت
۲۶
۱ - ادبیات اسامیہ بھی مثل دیگر شعبوں کے محتاج اصلاح ہیں۔ شعرا اور
ادبا کو چاہیے کہ ایسے مضامین سپرد قلم کریں جن سے قوم کی مردہ رگوں میں
میں حرکت پیدا ہو۔

۲۷
اے میان کیسے نقد سخن بر عیار زندگی اورا بزن
۲۸
منکر روشن میں عمل ابرہ است چوں درخش برق پیش از ندر است
۲۹
فکر صالح در ادب می بایست رجعتے سونے عرب می بایست

۱۲ - تربیت خودی کے تین مراحل ہیں۔ اطاعت ضبط نفس اور نیابت الہیہ۔

(ا) اطاعت

۳۰
در اطاعت کوش اے غفلت شعرا می شود از جبر پیدا اختیاری
۳۱
باطن ہر شے ز آئینے قومی تو چہ را غافل زیں سماں می روی
۳۲
شکوہ سنج سخن آئین مشو از حدود مصطفیٰ بیرون مرو

(ب) ضبط نفس

۳۳
ہر کہ بر خود نیست فرمانش روان می شود فرماں پذیر از دیگران
۳۴
تا عصائے لالہ داری بدست ہر طلسم خوف را خواہی شکست
۳۵
ہر کہ در امتیہم لا آباد شد فارغ از بند زین داو لاد شد
۳۶
می کند از ماسوی قطع نظر می نهند سا طور بر حلق لپسر

(ج) نیابت الہی

نائب حق بمجوہان عالم است ہستی او ظل اسم اعظم است ^{۳۷}
 از رموز جزو و کل آگہ بود در جہاں قائم بامر اللہ بود ^{۳۸}
 نوع انسان را بشیر و ہم نذیر ہم سپاہی ہم سپہ گرو ہم امیر ^{۳۹}
 مدعائے علم الاسماست بر سبحان الذی اسر است ^{۴۰}
 ذات او توجیہ ذات عالم است از جلال او نجات عالم است ^{۴۱}

۱۳ - حیات ملی کا تسلسل، روایات ملیہ کی حفاظت و مداومت پر موقوف ہے۔ جو قوم اپنی ملی روایات سے بے خبر ہو جاتی ہے وہ صفحہ ہستی سے مٹ جاتی ہے۔ پس مسلمانوں کو اپنی ثقافتی روایات پر قائم رہنا چاہیے۔

لے امانت دار تہذیب کہن پشت پا بر مسلک آبا مرز ^{۴۲}

۱۴ - مسلمان کی زندگی کا مقصد اعلیٰ کلمۃ اللہ کے علاوہ اور کچھ نہیں ہے اور جہاد کا مقصد اگر تسخیر ممالک ہو تو وہ اسلام میں حرام ہے۔ ^{۴۳}

طبع مسلم از محبت قاہر است مسلم ارعاشق نباشد کافر است ^{۴۴}

تابع حق دیدنش نا دیدنش خوردنش نوشیدنش خوابیدنش ^{۴۵}

قرب حق از ہر عمل مقصود ار تا ز تو گرد و حبلش آشکار ^{۴۶}

ہر کہ خنجر بہر غیر اللہ کشید تیغ او بر سینہ او آر مید ^{۴۷}

زندگی از طوف و گیرستن است خویش را بیت الحرم دانستن است ^{۴۸}

۱۵ - موجودہ عقل و خرد اور تہذیب در اصل جہالت اور سفاہت ہے۔

مسلمانوں کو اس مادی تمدن اور مغربی تہذیب سے بچنا چاہیے کیونکہ اس کی بنیاد غیر اللہ پر قائم ہے اور اس لئے کمزور ہے۔

علم مسلم کامل از سوز دل است معنی اسلام ترک آفل است ^{۴۹}

سوز عشق از دانش حاضر مجوسے کیف حق از جام این کافر مجوسے ^{۵۰}

دانش حاضر حجاب اکبر است بت فروش و بت پرست و بتگرا است ^{۵۱}

(۱۶) وقت (TIME) پر وہی شخص حکمران ہو سکتا ہے۔ جو اپنی خودی سے واقف ہو۔ چنانچہ موشد روٹھی کہتے ہیں۔

ہر کہ عاشق شد جمال ذات را اوست سید جملہ موجودات را
امام شافعی نے وقت کو سین قاطع قرار دیا ہے۔ وقت در اصل حیات ہے اور کوئی شخص حیات کو وقت سے جدا کر کے سمجھ بھی نہیں سکتا۔

من چہ گویم بر این شمشیر چیت آب او سرمایہ دار از زندگیست
پنجرہ حیدر کہ خلیبہ گیر بود قوت او از ہمیں شمشیر بود
تو کہ از اصل زماں آگہ نہ از حیات حساب و داں آگہ نہ
زندگی از دہر و دہر از زندگیست لاسوالدہ فرمان نبی است
نغمہ خاموش دارد ساز وقت غوطہ در دل زن کہ بینی راز وقت

۱۷۔ آخر میں علامہ اللہ سے دعا کرتے ہیں کہ:-

(۵) عشق را از شغل لا آگاہ کن آشنائے رمز اللہ کن
(ج) موجودہ زمانہ کے مسلمانوں کا سینہ دل سے خالی ہے۔ یعنی محل تو ہے مگر لیلیٰ نہیں۔ میں مثل شمع کے تنہا جل رہا ہوں کوئی میرا دسوز نہیں۔ پس اے خدایا تو یہ امانت مجھ سے واپس لے لے یا مجھے ایک بہم عطا کر۔

خواہم از لطف تو یارے ہمارے از رموز فطرت من محبت
تا بجان اوسپارم ہوئے خویش باز بنیم در دل اور رئے خویش

ترجمہ اشعار فارسی

۱۔ اس شئوی سے شاعری مقصود نہیں ہے۔ نہ ہی بت پرستی یا بت گری مقصود ہے۔
۲۔ چونکہ عالم کی حیات زور خودی پر موقوف ہے اس لئے زندگی بقدر استواری ہے۔
۳۔ جب قطرہ خودی کا سینہ حفظ یا دکھ لیتا ہے تو اپنی بے قیمت ہستی کو موتی میں تبدیل کر لیتا ہے۔

- ۱۰ زندگی تو جستجو میں پوشیدہ ہے اور اس کی اصل آرزو میں پوشیدہ ہے۔
- ۱۱ دل سوزِ آرزو سے زندگی حاصل کرتا ہے اور جب وہ زندگی حاصل کرتا ہے تو غیر حق فنا ہو جاتا ہے۔
- ۱۲ زندہ انسان کو تمنا کی نفی مردہ کر دیتی ہے جس طرح، اگر شعلے میں سوز کم ہو جائے تو وہ راکھ کا، افسردہ ہو جاتا ہے۔
- ۱۳ علم کا مقصد یہ ہے کہ زندگی کی حفاظت کا سامان مہیا کرے اور خودی کی تقویم رپا نڈاری کے اسباب فراہم کرے۔
- ۱۴ خودی محبت سے پائیدہ تر، زندہ تر، سوزندہ تر اور تابندہ تر ہو جاتی ہے۔
- ۱۵ عشق کو تیغ و خنجر کا خوف نہیں ہوتا اس کی اصل پانی یا ہوا یا مٹی نہیں ہے مراد یہ ہے اس کی اصل مادی نہیں ہے۔
- ۱۶ عشق کی بدولت نجد کی خاک میں تیزی اور پیرتی آگئی۔ چنانچہ وہ وجد میں آئی اور افلاک کے ادھر جا پہنچی۔
- ۱۷ مصطفیٰؐ کا مقام مسلمان کے دل میں ہے اور ہماری آبرو مصطفیٰؐ ہی کے نام سے ہے۔
- ۱۸ جنہوں نے دشمنوں پر رحمت کا دروازہ کھولا اور کئے کو لا تشریب کا پیغام دیا۔ یعنی کہ آج تم سے کوئی مواخذہ نہیں ہوگا (مولف)
- ۱۹ انہوں نے نسب کے امتیازات کو بالکل فنا کر دیا ان کی تعلیم نے اس شخص و عاشق کو مجسم کر دیا۔
- ۲۰ گل صد برگ کی طرح ہماری خوشبو بھی ایک ہی ہے۔ وہی اس نظام کی جان میں اور وہ ایک ہیں۔
- ۲۱ کیا تو عشق رسولؐ کا مدعا ہے؟ اگر ہے تو پھر محبوب کی تقلید کر کے حکم ہو جاتا کہ تیری کندیزداں کو شکار (گرفتار) کر سکے۔
- ۲۲ تاکہ خدائے کعبہ تجھ پر نوازش فرمائے اور تجھے انی جاعل کی شرح بناوے۔ یعنی خلیفۃ اللہ فی الارض کے مقام پر فائز فرماوے۔
- ۲۳ حضرت عمرؓ کی طرح اونٹ سے خود نیچے اتر۔ میر کا احسان اٹھانے سے سوار

۱۸۔ اپنا رزق دوسرے کے دسترخوان سے مت ڈھونڈ۔ آفتاب کے چشمے سے پانی کی موج مت مانگ۔

۱۹-۲۰۔ تاکہ تو پیغمبر کے سامنے اس دن شرمندہ ہو جو بہت روح فرسا ہو گا اس لئے اللہ سے ہمت طلب کر اور دنیا کا مقابلہ کر۔ دست سوال دراز کر کے ملت بیٹنا کی ابروز اہل مت کر۔

۲۱۔ اس کا ہاتھ خدا کا ہاتھ بن جاتا ہے۔ اور چاند اس کی انگلی کے اشارے سے پھٹ جاتا ہے۔

۲۲۔ وہ خصومات جہاں میں حکم رنج، بن جاتا ہے اور شاہان عالم اس کے تابع فرمان ہو جاتے ہیں۔

۲۳۔ بے بہتی سے صد ہا امراض پیدا ہو جاتے ہیں مثلاً کوتاہ دستی، بے دلی اور دل بستی۔

۲۴-۲۵۔ چونکہ وہ (افلاطون) ذوق عمل سے محروم تھا اور اس کی جان وارفتہ محروم تھی اس لئے وہ موجودہ ہنگامے (کائناتِ خارجی) کا منکر ہو گیا اور اعیانِ نامشہود کا خالق بن گیا۔

۲۶۔ بہت سی قومیں اس کی شراب سے مسموم ہو گئیں اور سو گئیں اور اس لئے ذوق عمل سے محروم ہو گئیں۔

۲۷۔ اے وہ شخص کہ تیری قبیلی میں شاعری کی نقدی ہے۔ اس شاعری کو زندگی کی کسوٹی پر پرکھ (کہ یہ شاعری سچی ہے یا کھوٹی)۔

۲۸۔ فکر روشن میں عمل کی طرف رہنا ہوتی ہے جس طرح بجلی کی چمک کڑک سے پہلے ہوتی ہے اور اس کی طرف رہنا ہوتی ہے۔

۲۹۔ تجھے لازم ہے کہ ادب میں منکر صالح سے کام لے اور اس کے لئے تجھے عربی شعر و ادب کی طرف مہماعت کرنی پڑے گی۔

۳۰۔ اے غفلت شعار! اطاعتِ الہی کی کوشش کر۔ اختیار، جبر و اطاعت اسے پیدا ہو سکتا ہے۔

۳۱۔ ہر شے کا باطن قانون ہی سے قومی ہوتا ہے تو اس سامان سے کیوں غافل ہے؟

۳۲ ایمین کی شدت کا شکوہ مت کر اور شریعت کی مدد سے باہر مت نکل۔

۳۳ جو شخص خود اپنے نفس پر حکمران نہیں ہے وہ ضرور دوسرے کا محکوم بن جاتا ہے۔

۳۴ جب تک لالہ کا عصا تیرے ہاتھ میں ہے تو خوف کے ہر طلسم کو باطل کرتا ہے گا۔

۳۵ جو شخص بھی اقلیم لائیں آباد ہو گیا وہ عورت اور اولاد دونوں کی قید سے آزاد ہو گیا۔

۳۶ وہ ماسولے اللہ سے قطع نظر کر لیتا ہے (اور) اپنے بیٹے کے گلے پر پھری رکھ دیتا ہے۔

۳۷ نائبِ حق تو عالم کی رُوح کی مانند ہوتا ہے۔ اس کی ہستی دراصل، اہمِ عظیم کا ظل ہوتی ہے۔

۳۸ وہ جزو اور کل (انسان اور خدا) کے رموز سے آگاہ ہوتا ہے اور اللہ کے حکم سے اس

جہاں میں قائم ہوتا ہے۔

۳۹ وہ نوعِ انسانی کے لئے بشرِ فذیر ہوتا ہے وہ سپاہی بھی ہوتا ہے سپہ گری بھی ہوتا

ہے اور امیرِ سپہ سالار بھی ہوتا ہے۔

۴۰ وہ علمِ الاسما کا مدعا اور مقصود ہوتا ہے اور سبحان الذی اسریٰ کا مجید ہوتا ہے۔

۴۱ اس کی ذات، ذاتِ عالم کی تشریح ہوتی ہے اور اس کے جلال سے عالم کی نجات

والبتہ ہوتی ہے۔

۴۲ اے تہذیبِ کهن کے امانت دار! اپنے اجداد کے مسلک سے منحرف نہ ہو۔

۴۳ مسلمان کی طبیعت محبت کی بدولت غالب و فاتح ہے اور مسلمان اگر عاشق

نہیں ہے تو کافر ہے۔

۴۴ اس کا دیکھنا اور نہ دیکھنا تابعِ احکامِ حق ہوتا ہے۔ اسی طرح اس کا کھانا پینا

اور سونا بھی۔

۴۵ اپنے ہر عمل سے قربِ حق مقصود رکھ تاکہ تیری ذات سے اس کا جلال آشکار ہو۔

۴۶ جو شخص غیر اللہ کی خاطر تلوار کھینچتا ہے (جنگ کرتا ہے) دراصل وہ اپنی تلوار

اپنے ہی سینے میں پیوست کرتا ہے۔

۴۷ زندگی تو دوسروں کے طواف یعنی ان کی غلامی سے آزادی حاصل کرنے کا نام ہے اور

اپنے آپ کو بیتِ الحرم (کعبہ) سمجھنے کا نام ہے۔

۴۸ مسلمان کا علم سوز دل سے کامل ہوتا ہے کیونکہ اسلام کے معنی ہیں غروبِ ہوجانے

والے یعنی فانی کو ترک کر دینا۔

۴۹ دانش حاضر سے سوز عشق مت طلب کرو۔ حق کی کیفیت اس کافر کے جام سے مت مانگو۔

۵۰ دانش حاضر تو حجابِ اکبر ہے۔ بت فروش، بت پرست اور بت تراش ہے۔ جو اللہ تعالیٰ کے جمال کا عاشق ہے وہی تمام کائنات کا سردار ہے۔

۵۱ میں کیا بتاؤں کہ اس شمشیر کا راز کیسے؟ اس کی آبِ زندگی سے اپنا سرمایہ راپنا وجود حاصل کرتی ہے۔

۵۲ حیدر کا ہاتھ جو کہ خیر گیر تھا، اس کی قوت اسی تلوار سے تھی۔

۵۳ تو کہ زمان کی اصل سے آگاہ نہیں ہے (اسی لئے، حیاتِ جاوداں سے آگاہ نہیں ہے۔)

۵۴ زندگی دہر (زمان) سے ہے اور دہر زندگی سے ہے (اسی لئے نبی کا فرمان یہ ہے کہ لَا تَسْتَبُوا الدَّهْرَ یعنی دہر کو برا مت کہو۔)

۵۵ سازِ وقت، نغمہ خاموش رکھتا ہے اور اگر تو زمان کے راز سے آگاہ ہونا چاہتا ہے تو اپنے دل میں غوطہ لگا۔

۵۶ عشق کو شغلِ لا سے آگاہ کر اور الا اللہ کے رمز سے آشنا کر۔

۵۷ میں تو تیرے لطف و کرم سے ایک بدم کا طالب ہوں جو میری فطرت کے رموز سے آگاہ ہو۔

۵۸ تاکہ میں اپنا سوز اس کے دل میں منتقل کر سکوں اور پھر اس کے دل میں اپنا چہرہ دیکھوں۔

ضرور مطالعہ فرمائیے ڈاکٹر اسرار احمد کی اہم تالیف

علامہ اقبال اور مہم

ملتِ اسلامیہ کے نام اقبال کا پیغام

خلاصہ رموز بے خودی

جس طرح خودی کے معنی تکبر یا غرور کے نہیں ہیں اسی طرح بے خودی کے معنی بے ہوشی یا خود فراموشی کے نہیں۔ بلکہ یہ فرد کی زندگی کی اس کیفیت کا نام ہے جو جماعت کے ساتھ وابستہ رہنے سے پیدا ہوتی ہے۔

۱۔ ربط فرد و ملت

علامہ فرماتے ہیں کہ فرد تنہا زندگی بسر کرنے کے لئے نہیں پیدا ہوا۔ جہاں تک ہو سکے جماعت کے ساتھ رہنا چاہیے۔ چنانچہ آنحضرتؐ فرماتے ہیں ”شیطان جماعت سے دور رہتا ہے“

فرد می گیسر ز ملت احترام ملت ازا فرد می باید نطف نام
فرد قوم سے جدا ہو کر اپنی ہستی کھو بیٹھتا ہے اور ترقی کی جملہ راہیں مسدود ہو جاتی ہیں
ہر کہ آب از زمزم ملت نخورد شعلہ بائے نغمہ در عودش فرود
انسان کے اندر ”جوہر نوری“ ہے۔ قوت ادراک اسی کی ایک شعاع ہے اس کی ترقی جماعت میں رہ کر ہی ہو سکتی ہے۔

۲۔ ملت اختلاط افراد سے پیدا ہوتی ہے اس کی تربیت کی تکمیل نبوت سے ہوتی ہے۔ یعنی اللہ تعالیٰ انبیاء کو اس لئے بھیجتا ہے کہ وہ مختلف الخیال افراد کو ایک سلک میں منسلک کر کے قوم بنا دیتے ہیں۔ چنانچہ بنی اسرائیل کو حضرت موسیٰؑ نے ایک قوم بنا دیا اور عربوں کو سرکار مدینہ نے۔

محفصل انجم زجذب باہم است ہستی کوکب ز کوکب حکم است
نبی افراد کو یوں مخاطب کرتا ہے۔

گودیش تو بسندہ دیگر نہ زیں بتان بے زبان کمتر نہ
اس کے بعد انہیں ایک رسلک میں منسلک کرتا ہے۔

تا سوئے یک مدعاش می کشد حلقہ آئیں بیایش می کشد
نکتہ توحید باز آموزدش رسم و آئین نیاز آموزدش
۳۔ اسلام کے ارکان اساسی

۱) اسلام کارکن اول توحید ہے۔ یہ اسلام کا امتیازی نشان ہے۔ اور
اسلام کا سارا فلسفہ اسی توحید میں مضمون ہے۔

عقل انسانی اسی توحید کی بدولت منزل مقصود تک پہنچ سکتی ہے۔ ورنہ
اس بے چاری کو سائل کہاں مل سکتا ہے؟ مومن میں دین حکمت آئین زور قوت
اور تمکین سب توحید کی وجہ سے پیدا ہوتا ہے۔ جب مسلم حقیقی معنی میں خدائے واحد
کا پرستار ہو جاتا ہے تو کیا ہوتا ہے؟

بیم و شک میر و عمل گیر و حیتا چشم می بیند ضمیر کائنات
چوں مقام عبودہ محکم شود کاسہ در یونہ حسابم جم شود

ملت اسلامیہ کے لئے توحید بمنزلہ روح رواں ہے۔ اگر توحید کا تصور رواج
کر دیا جائے تو ملت اسلامیہ لاشہ بے جان رہ جائے گی۔

ملت بیضاتن و جاں لالہ ساز مارا پردہ گرداں لالہ
لالہ سرمایہ اسرار ما رشتہ اش شیرازہ افکار ما

چونکہ اسلام کا خدا ایک ہے اس لئے ملت اسلامیہ کا مقصود بھی ایک ہی ہونا
چاہیے۔

ملت از یک رنگی دہاستے روشن از یک جلوہ این سنیاستے
قوم را اندیشہ با بایدی کے در ضمیرش مدعا بایدی کے

مسلمان کو حسب و نسب پر نازاں نہیں ہوتا چاہیے ”اگر مکر عند اللہ اتقکم۔“

برنسب نازاں شدن نادانی است علم اذ در تن و تن فانی است
ملت مارا اساس دیگر است این اساس اندر دل مضمراست
ماز نعمت بائے او خوان شدیم یک زبان یک دل یکجاں شدیم

یاس و حزن و خوف اُم الحباثت ہیں اور حیات کے دشمن ہیں توحید پر اگر کامل ایمان ہو تو ان امراض کا ازالہ ہو سکتا ہے۔ انسان کو لازم ہے کہ کبھی ناامید نہ ہو۔ کیونکہ ناامیدی، حیات کے لئے سامان مرگ ہے اسی لئے اللہ تعالیٰ فرمایا ہے ”لا تقنطوا من رحمت اللہ“

اے کہ در زندانِ غم باشی امیر از نبی تعظیم لا تحزن بگیر
قوت ایماں حیات افزاید درد لا خوف علیہم بایدیت
بیم غیر اللہ عمل را دشمن است کاروانِ زندگی را برزن است
ہر شر نہاں کہ اندر قلب تست اصل او بیم است اگر بینی درست
ہر کہ رمز مصطفیٰ افہمیدہ است شرک را در خوف مضمردیدہ است
خوف حق عنوان ایماں است پس خوف غیر از شرک نہاں است پس

ب۔ رکن دوم رسالت :- جس چیز کی توحید کے بعد فرستے وہ ایمان برسات ہے۔ رسالت پر ایمان لانے سے تن مردہ میں جان آجاتی ہے اور دین و آئین کی بنیاد رسالت ہی ہے۔ رسول، مسلم کے قلب و جگر کی قوت ہوتا ہے اور خدا سے بھی زیادہ پیارا ہوتا ہے کیونکہ وہ ہمیں خدا تک پہنچاتا ہے۔ اس کا دامن ہاتھ سے چھوڑ دینا مسلمان کے لئے موت کا حکم رکھتا ہے۔

سرکارِ مدینہ نے ہمیں دینِ حق اور مذہبِ فطرت عطا کیا اور اس لئے کہ ہماری وحدت میں کوئی تفرقہ پیدا نہ ہو اور ہمارے ہستی ابدی ہو جائے خدا نے ہمارے رسول پر رسالت ختم کر دی۔

توت قلب و جگر گرد و بنی ۲
از خدا محبوب تر گرد و بنی ۲
دین فطرت از بنی امومتیم
در رہ حق مشعلے افرودتیم ۲۵
لابن بعدی ز احسان خداست
پردہ ناموس دین مصطفے است ۲۶
رسالت محمدی کا مقصد یہ ہے کہ دنیا میں انسانوں کے اندر حریت
و انھوت و مساوات قائم ہو جائے۔

آنحضرتؐ کی بعثت سے پہلے انسان انسان پرست تھا۔ آنحضرتؐ نے دنیا کو حریت
و انھوت و مساوات کا سبق پڑھایا۔

انما المؤمنون اخوة اندر دلش
حریت سرمایہ آب و گلشن ۲۷
ناشکیب امتیازات آمدہ
در بہاد و مساوات آمدہ ۲۸
اس کے بعد علامہ نے تاریخ اسلامی سے ان تینوں کی مثالیں دی ہیں۔
حریت کی مثال میں حضرت حسینؑ کی شہادت پیش کی ہے۔

بہر حق در خاک خون غلطیدہ است
پس بنائے لالہ گردیدہ است ۲۹
ما سوالہ را سلمان بندہ نیست
پیش فرعونے سرش افگندہ نیست ۳۰
رمز قرآن از حسین امومتیم
ز آتش اور شعلہ با اندوتیم ۳۱
رمز قرآن سے علامہ کی مراد یہ ہے کہ مسلمان کو ہر حال میں باطل کا مقابلہ کرنا چاہیے
اور اگر ضرورت پڑے تو جان دینے سے دریغ نہ کرنا چاہیے۔

۴۔ چونکہ ملت محمدی کی بنیاد توحید اور رسالت پر ہے اور یہ حقائق محدود فی
المکان نہیں اس لئے :-

چین و عرب ہمارا ہندوستان ہمارا
مسلم ہیں ہم وطن ہیں سارا جہاں ہمارا
مسلم استی دل باقلیے مبد
گم مشواندر جہاں چون و چہند
می شود گم این سرے آب و گل ۳۲
آنحضرتؐ نے اپنے وطن سے ہجرت کر کے مسلم کی قومیت کا عقدہ حل کر دیا۔
دینہ کو وطن بنا لیا جو آپؐ کا جائے ولادت نہیں تھا۔ یعنی تمام دنیا مسلمان کا

وطن ہے اور مقام زمین اس کے لئے مسجد ہے۔

۳۲
 ہجرتِ اُمینِ حیاتِ مسلم است
 این ز اسبابِ ثباتِ مسلم است
 ۳۵
 صورتِ ماہی بر بحرِ آباد شو
 یعنی از قیدِ مقامِ آزاد شو
 ۳۶
 ہر کہ از قیدِ مقامِ آزاد شد
 چون فلک در ششِ بہتِ آباد شد

۵ - وطن اساسِ ملت نہیں ہے۔ وطنیت کے عقیدہ کو علامہ مسلمان قوم کیلئے از بس مضر خیال کرتے ہیں کیونکہ اس کی بنا پر اخوتِ کازریں اصولِ تباہ ہو جاتا ہے۔ جو لوگ ملت کی تعمیر و وطنیت کے اصولوں پر کرتے ہیں وہ نوعِ انسان کے ساتھ دشمنی کرتے ہیں۔ دنیا میں جو کچھ ہنگامہ بپا ہے اور ایک قوم دوسری قوم کے خون کی پیاسی نظر آتی ہے وہ اسی وجہ سے ہے۔ اساسِ ملت وطن نہیں بلکہ مذہب ہے۔

۳۷
 تاسیاستِ مسندِ مذہبِ گرفت
 این شجرِ درگشاہِ مغربِ گرفت
 ۳۸
 روح از تن رفت و ہفتِ اندام ماند
 آدمیت گم شد و اقوام ماند

۶ - جس طرح ملتِ محمدی محدود فی المکان نہیں اسی طرح مقید بالزمان بھی نہیں۔ اگرچہ فرد و ملت کی اہل مقرر ہے اور ملت بھی فرد کی طرح مردہ ہو جاتی ہے۔ لیکن ملتِ محمدی اہل سے محفوظ ہے کیونکہ خدا تعالیٰ نے اس ملت کی بقا کا خود وعدہ فرمایا ہے۔

۳۹
 امتِ مسلم ز آیاتِ خداست
 اصلش از ہنگامہِ قالاہِ ابلیست
 ۴۰
 از اجلِ این قوم بے پرواستے
 استوار از سخنِ نزن استے
 ۴۱
 تا خدا ان لیطقہ مشرودہ است
 از ضرورن این چراغِ آسودہ است

۷ - نظامِ ملت کسی ضابطہ کے بغیر قائم نہیں ہو سکتا اور اس لئے خدا نے نظامِ ملت کے قیام و ثبات کے لئے قرآنِ پاک نازل فرمایا ہے۔ پس اگر مسلمان اپنا ملی نظام استوار رکھنا چاہتے ہیں تو انہیں قرآن کو اپنا دستورِ حیات اور ضابطہ عمل بنانا چاہیئے۔

ہستی مسلم زائین است و بس
 باطن دین نبیؐ این است و بس
 اس کتاب زندہ ستہ ان مکیم
 حکمت اولایزال است و قیم
 حرف اور اریب نے تبدیل نے
 آیراش شرمندہ تاویل نے
 نوع انسان را پیغم آخوین
 حامل او رحمة للعالمین
 اس کے بعد علامہ نے مسلم سست پچاں سے خطاب کیا ہے اور دو لفظوں
 میں راز حیات بیان کر دیا ہے۔

۴۶
 لے گرفتار رسوم ایمان تو
 شیوہ ہائے کافر ی زندان تو
 قطع کردی امر خود را در زبر
 جادہ پیمائی الی ششی و نگر
 گرتو می خواہی مسلمان زسیتن
 نیست ممکن جز بقراں زسیتن
 ۸ - انحطاط کے زمانہ میں تقلید کرنا اجتہاد کرنے سے زیادہ مفید ہے۔ یہاں
 تقلید کے معنی فقہی نہیں ہیں۔ بلکہ روایات ملی پر عامل ہونے کے ہیں۔ علامہ ایک
 جگہ فرماتے ہیں :

۴۹
 اگر تقلید بودے شیوہ نیک
 پیمیر، سم رہ اجداد رفتے
 یعنی تقلید کو بُرا بتایا ہے۔ اس جگہ تقلید کو اجتہاد سے اولیٰ تر قرار دیا ہے
 پس معلوم ہوا کہ وہاں تقلید کے معنی کو رانہ پیروی کے ہیں اور یہاں تقلید کے
 معنی اپنی ثقافتی روایات (CULTURAL TRADITIONS) ملی
 کی حفاظت اور ان پر عمل کرنا ہیں۔ لکھتے ہیں :-

۵۰
 راہ آبارو کہ این جمعیت است
 معنی تقلید ضبط ملت است
 اس شعر میں خود بھی تقلید کے معنی صاف کر دیئے ہیں۔
 نقش بردل معنی توجید کن
 چارہ کار خود از تقلید کن
 اجتہاد اندر زمان انحطاط
 قوم را بر ہم ہی پیچید بساط
 ز اجتہاد عالمان کم نظر
 اقتدا بر رفتگان محفوظ تر
 از یک آئینی مسلمان زندہ است
 پیکر ملت ز قرآن زندہ است

۵۵

ماہمہ خاک و دل آگاہ اوست اعتصامش کن کہ جبل اللہ اوست

الغرض تقلید کے معنی ہیں قرآنی احکام کی بے چون و چرا تعمیل کرنا اور یک آئینی کو اپنا نصب العین بنانا۔ سنت نبویؐ پر مضبوطی کے ساتھ جھے رہنا اور ہر معاملہ میں قرآن سے فیصلہ طلب کرنا۔

(۹) اتباع آئین الہیہ سے سیرت ملی میں سختگی پیدا ہوتی ہے۔ یہ عنوان حرز جاہلانہ کے لائق ہے فرماتے ہیں کہ قرآن وہ ہیرا ہے جسے خود اللہ تعالیٰ نے تراشا ہے اس میں سراسر نور اور روشنی ہے۔ اس کا ظاہر بھی موتی ہے اور باطن بھی موتی ہے۔ اس کا ظاہر و باطن دونوں ایک ہے۔ علم حقیقت شریعت سے جدا نہیں ہے اور سنت کے معنی یہ ہیں کہ آنحضرتؐ سے محبت کی جائے۔ ہر کہ عشق مصطفیٰؐ اگر مسلمان اپنے ایمان کو مضبوط اور شاداب رکھنا چاہتے ہیں تو اتباع شریعت کریں۔ ملت کا نظام اتباع شریعت پر مبنی ہے، جب یہ نظام محکم ہو جاتا ہے تو ملت کو دوام نصیب ہو جاتا ہے۔ لوگ اسلام کا "راز" SECRET پوچھتے ہیں۔ میں کہتا ہوں کہ شریعت ہی اسلام کا راز ہے۔

اگر کوئی قوت اتباع شریعت میں مزاحم ہو تو اس کا مقابلہ کرنا فرض ہے میرا اس فرمان حق دانی کہ حییت زیتن اندر خطر بازندگیست آنحضرت صلعم کا دین زندگی بخشنے والا دین ہے۔

۵۶

ہست دین مصطفیٰ دین حیات شرع او تفسیر آئین حیات

جب سے مسلمانوں نے شعار نبویؐ سے روگردانی کی، رمز بقا سے محروم ہو گئے۔ تا شعار مصطفیٰ از دست رفت قوم راز رمز بقا از دست رفت

آخر میں نصیحت کی ہے کہ عجی خیالات سے پرہیز کرو کیونکہ وہ حدود اسلام سے تجاوز کر سکتے ہیں۔ عرب سے الفت پیدا کرنا چاہیے۔

۵۹

بامریدے گفت اے جان پدر از خیالات مجسم باید حذر

زانکہ فکرشش گر پراز گردوں گزشت از حد دین نبی بیرون گزشت

قلب رازین حرف حق گداں قوی با عیب در ساز تا مسلم شوی ^{۶۱}
 ۱۰۔ سیرت قومی میں اتباع رسولؐ سے حُسن و خوبی پیدا ہو سکتی ہے۔ چنانچہ
 مرشدِ رومیؒ نے کیا خوب فرمایا ہے:-

مگسل از ختمِ الرسل ایامِ خویش ^{۶۲}
 تلخیہ کم کن برفن و برگام خویش
 مسلمانوں کے لئے حضرتِ ختمی مرتبتؐ کی ذاتِ ستودہ صفاتِ بہترینِ نونہ
 ہے۔ اس کو چھوڑ کر کسی دوسرے کو رہنما بنانا کارِ نادانی ہے۔

۶۳
 غنیچہ از شاخسارِ مصطفیٰ گل شوازیاد بہارِ مصطفیٰ
 از بہارِ شش رنگ و بوباید گرفت بہرہ از حنلق او باید گرفت ^{۶۴}
 آنکہ ہتہاب از سرانگشتش دو نیم رحمتِ او عام و اخلاقش عظیم ^{۶۵}
 از مقام اور اگر دور ایستی از میانِ معشرِ مانیستی ^{۶۶}

ترجمہ اشعار فارسی

۱۔ فردیت ہی سے احترام حاصل کرتا ہے اور ملتِ افراد ہی کی بدولت منظم ہوتی ہے۔
 ۲۔ جس شخص نے ملت کے زمزم سے پانی نہ پیا تو اس کے نعمات کے شعلے اس کے عود
 (ساز) میں فسرہ (مردہ) ہو کر رہ جائیں گے۔

۳۔ انسان کی فطرت آزاد بھی ہے اور مقید بھی ہے اور اس کے جزو میں گل کو گرفت
 میں لانے کی قوت پوشیدہ ہے۔

۴۔ جماعت سے وابستہ رہ کر خودی خود شکن بن جاتی ہے لیکن اس کا ثمرہ یہ ملتا ہے کہ
 وہ خودی پھول کی پتی سے ترقی کر کے چین ہو جاتی ہے۔

۵۔ ستاروں کی محفلِ جذبِ باہمی پر موقوف ہے اور ایک ستارے کی ہستی دوسرے
 ستارے کی بدولت محکم ہے۔

۶۔ نبی کہتا ہے کہ تو کسی انسان کا بندہ نہیں ہے اور ان بتان بے زبال سے کمتر نہیں ہے
 تاکہ انہیں ایک اور صرف ایک مقصد پر متحد کر سکے وہ (نبی) ان کے پاؤں میں

قانون کی بیڑیاں ڈال دیتا ہے۔

۱۷ انہیں توحید کا نکتہ از سر نو سکھاتا ہے۔ نیز تسلیم و رضا کا قانون سکھاتا ہے۔

۱۸ خوف اور شک و دنوں کا خاتمہ ہو جاتا ہے اور عمل کی قوت پیدا ہو جاتی ہے

اور اس کی آٹھ کائنات کی مخفی طاقتوں کو دکھ سکتی ہے۔

۱۹ جب عبادہ کا مقام محکم ہو جاتا ہے تو مسلمان کا، بھیک مانگنے کا پیار بچا ہوا

بن جاتا ہے۔

۲۰ ملت بیضا بمنزلہ تن ہے اور کلمہ توحید اس کے حق میں بمنزلہ روح ہے۔ توحید

ہی ہمارے ساز ہستی کے پردوں کو گردش دیتی ہے۔

۲۱ کلمہ توحید ہی ہمارے تمام اسرار حیات کا سرمایہ ہے اور اس کا دھاگا ہی ہمارے

تمام افکار کا شیرازہ ہے۔

۲۲ ملت کا وجود دلوں کی یک رنگی پر موقوف ہے اور یہ کوہ سینا (ملت) ایک

ہی سلوے سے متور ہے۔

۲۳ قوم کے افراد کے دماغوں میں ایک ہی تصور ہونا چاہیے اور ان کے دلوں میں

ایک ہی مقصود ہونا چاہیے۔

۲۴ نسب پر ناز کرنا نادانی ہے کیونکہ اس کا حکم صرف جسم پر نافذ ہے اور جسم فنا ہے

۲۵ ہماری ملت کی بنیاد کچھ اور ہی ہے اور یہ بنیاد ہمارے دلوں میں پوشیدہ ہے۔

۲۶ ہم حضور کی تعلیم کی برکت سے بھائی بھائی بن گئے ہیں اور ایک زبان، یک دل اور

یک جان ہو گئے ہیں۔

۲۷ اے مسلمان کہ تو غم کے زندان میں قید ہے اپنے نبی سے "لا تحزن ان اللہ معنا

کی تعلیم سیکھ۔

۲۸ ایمان کی قوت تیری حیات کو بڑھا سکتی ہے اس لئے تجھے "لا خوف علیہم"

کا درو کرنا چاہیے۔

۲۹ غیر اللہ کا خوف، عمل کا دشمن ہے اور زندگی کے قافلے کا رہزن ہے۔

۳۰ تیرے قلب میں جو بھی بُرائی پوشیدہ ہے اگر تو غور کرے تو تجھے معلوم ہو جائے گا

کہ اس کی بنیاد غیر اللہ کا خوف ہے

۲۲ جس نے بھی آنحضرت صلعم کی تعلیم کی رُوح کو سمجھ لیا ہے اس پر یہ حقیقت واضح ہوگئی ہے کہ شرک دراصل خوف میں پوشیدہ ہے یعنی جو غیر اللہ سے ڈرتا ہے وہ دراصل مشرک ہے۔

۲۳ اللہ تعالیٰ سے ڈرنا ہی ایمان کا اعتواں ہے اور کچھ نہیں۔ غیر اللہ کا خوف (غیر اللہ سے ڈرنا) ہی شرک پہاں ہے اور کچھ نہیں۔

۲۴ نبیؐ مسلمان کے قلب و جگر کی قوت بن جاتا ہے اور خدا سے بھی زیادہ محبوب ہو جاتا ہے۔

۲۵ ہم نے دینِ فطرتِ نبیؐ سے سیکھا اور اس طرح براہِ حق میں ایک شمع روشن کر دی۔

۲۶ حضورؐ کا یہ ارشاد کہ میرے بعد کوئی نبی نہیں ہوگا، دراصل خدا کا احسان ہے جو اس نے بندوں پر کیا ہے اور یہ عقیدہ پردہ ناموس مصطفیٰ ہے۔

۲۷ مسلمان کے دل میں یہ عقیدہ راسخ ہے کہ سب مومن آپس میں بھائی بھائی ہیں اور حریت کا عقیدہ اس کی ہستی کا سرمایہ ہے۔

۲۸ مسلمان امتیازات کو برداشت نہیں کر سکتا کیونکہ مساوات کا عقیدہ اس کی نہاد (سرشت) میں سما گیا ہے۔

۲۹ وہ حق کے لئے خاک اور خان میں لوٹا۔ اس طرح وہ لالہ کی بنیاد بن گیا۔

۳۰ مسلمان ماسوی اللہ کا غلام نہیں ہو سکتا ہے اور اس کا سر کسی فرعون کے آگے نہیں جھک سکتا۔

۳۱ ہم نے قرآن کی رمز حسینؑ سے سیکھی اس کی آگ سے بہت سے شعلے جمع کئے۔

۳۲ تو مسلم ہے اس لئے اپنا دل کسی خاص اقلیم سے مت لگا اور اس جہاں چون و چند میں گم مت ہو جا۔

۳۳ دل کی دولت حاصل کر کیونکہ یہ جہانِ آب و گلِ دل کی وسعت میں گم ہو جاتا ہے۔

۳۴ ہجرت مسلمان کی زندگی کا قانون ہے یہ مسلمان کے ثبات کے اسباب میں سے ہے۔

۳۵ پھلی کی طرح سمندر میں آباد ہو جا یعنی قید مکان سے آزاد ہو جا۔

۳۶ جو شخص قید مکان سے آزاد ہے وہ آسمان کی طرح کائنات میں آباد گیا۔

۳۷ جب سیاست نے مذہب کی مسند پر قبضہ کر لیا تو مغرب کے گلش میں شیخِ مولانا چرھا۔

۳۸ نتیجہ یہ نکلا کہ جسم سے روح نکل گئی صرف جسم باقی رہ گیا آدمیت تو کم ہو گئی صرف اقوام باقی رہ گئیں۔

۳۹ مسلمان قوم خدا کی نشانیوں میں سے ہے اور اس کی اصل ”قائوابلی“ کے ہنگامے سے ہے۔ یہ قوم ہوتے ہی پرواہ ہے اور ”سخن نزن“ سے استوار ہے۔

۴۰ چونکہ خدا نے ”اَنْ يٰطِفُوْا“ فرما دیا ہے اس لئے یہ چراغ بجھ جانے سے محفوظ ہو گیا ہے۔

۴۱ مسلمان کی ہستی صرف آئین پر موقوف ہے۔ نبی کے دین کا باطن صرف یہی ہے اور کچھ نہیں۔ قرآن حکیم زندہ کتاب ہے اور اس کی حکمت لازوال اور قدیم ہے۔

۴۲ اس کے الفاظ شک اور تغیر سے پاک ہیں اور اس کی آیات تاویل سے بے نیاز ہیں۔

۴۳ یہ کتاب نوح انسان کے لئے پیامِ آخری ہے اور رحمتہ للعالمین اس کے حامل ہیں۔

۴۴ اے مسلمان تو رسوم میں گرفتار ہو چکا ہے اور کفر کے طریقے تیرے حق میں زنداں بن گئے ہیں۔

۴۵ تو نے ”زبر“ میں اپنے امر کو قطع کر دیا اور تو ”الی شئی عنکر“ کے صحرا میں مادہ پما ہو گیا۔

۴۶ اگر تو مسلمان کی حیثیت سے زندہ رہنا چاہتا ہے تو یہ ممکن نہیں جب تک تو صرف قرآن کو اپنا رہنما نہیں بنائے گا۔

۴۷ اگر تقلید کرنا کوئی نیک طریقہ ہوتا تو پیغمبرؐ بھی اپنے باپ و دادا کے مذہب کی تقلید کرتے۔

۴۸ اپنے بزرگوں کی راہ پر چل کیونکہ جمعیت اسی صورت سے حاصل ہوگی۔ تقلید کا مطلب ملت کے قانون کا اتباع۔

۴۹ توحید کا مطلب اپنے دل پر نقش کرے اور تقلید سے اپنے طرز عمل کو درست کرے۔

۵۰ انحطاط کے زمانے میں اجتہاد کرنا گویا قوم کی بساط کو لپیٹ دینا ہے۔

۵۱ عالمان کم نظر کے اجتہاد سے اسلاف کی پیروی کرنا بہتر ہے۔

۵۲ مسلمان یک آئینی سے زندہ ہے اور ملت کا جسم قرآن کی بدولت زندہ ہے۔

۵۳ ہم سب خاک ہیں صرف قرآن دل آگاہ ہے اسے مضبوطی سے ختم لے کیونکہ وہ ”اللہ کی رستی“ ہے۔

۵۴ کما تو عانت ہے کہ اس فرمان کا لاز کیا ہے؟ وہ یہ ہے کہ خطروں میں زندگی بسر کرنا ہی

حقیقی زندگی ہے۔

۵۷ دین مصطفیٰ دین حیات ہے اور اس کی شریعت آئین حیات کی تفسیر ہے۔

۵۸ جبے مسلمانوں نے شمار مصطفیٰ ترک کر دیا اس وقت سے قوم رمز بقا سے محروم ہو گئی۔

۵۹ ایک مرید نے کہا کہ اے جان پیر! تجھے خیالاتِ عجم سے بچنا لازم ہے۔

۶۰ کیونکہ، اگرچہ اس کی فکر آسمانوں سے بھی اونچی ہو گئی لیکن دین نبی کی حدود سے متجاوز

۶۱ اپنے دل کو حرف حق (قرآن) سے معذور کر عرب سے موافقت پیدا کرتا کہ تو مسلمان ہو

۶۲ اپنی زندگی کا رشتہ ختم الرسل سے مت توڑ۔ نیز اپنے قدم پر بھروسہ سماعت کر۔

۶۳ اے مسلمان تو مصطفیٰ کی شاخ کا ایک غنچہ ہے اس لئے مصطفیٰ کی باوبہاری سے بھول بن جا۔

۶۴ تجھے امی کی بہار سے رنگ بوجھل کرنی چاہیے اور اسی کے خلق سے کچھ حصہ حاصل کرنا چاہیے۔

۶۵ جسکی انگلی کے اشارے سے چاند دو ٹکڑے ہو گیا اس کی حرمت عام ہے اس کی اخلاق عظیم ہیں۔

۶۶ اگر تو اس کے مقام سے دور ہے تو پھر ہماری جماعت میں سے نہیں ہے۔

مرکزی مجلسِ حُرُومِ القرآن، لاہور

کے مقاصد کی وضاحت کے لئے مطالعہ فرمائیں!

اسلام کی نشاۃِ ثانیہ

کرنے کا اہل کام تالیف ڈاکٹر اسرار احمد

علامہ اقبال مرحوم شاکی ہی رہے کہ

”مرا یا راں غزل جوانے شمر دند“

اب اگرچہ علامہ مرحوم کو محض ایک شاعر تو شاید کوئی بھی قرار نہ دیتا ہوتا ہم یہ واقعہ ہے کہ

تاحال ہم نہ علامہ اقبال کو صحیح طور پر پہچان پاتے

نہ ان کے ساتھ اپنی نسبتوں ہی کو صحیح طور پر متعین کر سکتے!

اس موضوع پر ڈاکٹر اسرار احمد کی مختصر تالیف

عُلَّامُ اِقْبَالِ اَوْرَهُمْ

بقامت کہتر وے لقیمت بہتر کی درخشاں مثال ہے!

(عنوانات)

● مصوٰر پاکستان ● قافلہ ملی کا حدی خواں ● رُوْحِ ثانی

● روح دین کی تشریح و تعبیر ● نظام دین کی توضیح و تفسیر

● عظمت قرآن کا نشان ● واقف متبہ و مقام قرآن ● داعی الی القسآن

(نوٹ) فارسی سے عام ناواقفیت کے پیش نظر علامہ مرحوم کے فارسی اشعار اور دو ترجمہ بطور ضمیمہ شامل ہے!

اعلیٰ دبیر سفید کاغذ بر آفسٹ کی حسین طباعت، خوشنما کو کے ساتھ، ۱۸x۲۲ سانز کے ۴۰ صفحات

اشاعت عام کی غرض سے قیمت لاکھ بھی کم یعنی صرف ڈیڑھ روپیہ! (موصولہ ملک علاؤ)

شائع کردہ

مکتبہ مرکزی انجمن خدام القرآن لاہور — ۳۶ کے ماڈل ٹاؤن، لاہور

علامہ اقبال اور حبیب رسول

صَلَّى اللهُ عَلَيْهِ وَسَلَّمَ



ازتتم

محترمہ جمیدہ شوکت صاحبہ

شعبہ معارف اسلامی، جامعہ پنجاب

بدیعیہ سال اقبال

۱۹۷۷ء

من جانب:

مرکزی انجمن خدام القرآن لاہور

۳۶ - کے، ماڈل ٹاؤن، لاہور

(فونڈ: ۳۵۲۶۱۱)

بِسْمِ اللّٰهِ الرَّحْمٰنِ الرَّحِیْمِ

ہر دور میں شعراء نے بھی اسلام کے فضائل و خصائص اور شائع اسلام نبی کریم صلی اللہ علیہ وسلم کے اوصاف و محامد بیان کرنے کی طرف توجہ مبذول کی اور حق محبت ادا کیا۔ حضرت علامہ اقبالؒ نے بھی حقانیت اسلام، نبی کریم صلی اللہ علیہ وسلم کی توصیف اور آپ کے عالمگیر و ابدی پیغام اور اس کے جانفزا اثرات پر اپنا قلم اٹھایا اور اپنی ذہنی و فکری قوتوں کو اعلائے کلمۃ اللہ کے لئے وقف کر دیا۔ حضرت علامہ کے کلام بالخصوص فارسی کلام پر ایک سرسری نظر ڈالنے سے ہی اس بات کا اندازہ ہو جاتا ہے کہ ذات رسالت مآب سے عقوت کی جو چاشنی، جذبات کی حدت اور فراوانی ان کے یہاں ملتی ہے دوسروں کے ہاں مفقود ہے۔ حضرت علامہ کے کلام میں گہرائی بھی ہے اور اثر آفرینی بھی۔ ان کے اشعار کا ہر لفظ قاری کے دل میں اثر تا محسوس ہوتا ہے، جس کی توجیہ علامہ ہی کے کلام سے مل جاتی ہے سے دل سے جو بات نکلتی ہے، اثر رکھتی ہے۔ پر نہیں طاقت پرواز مگر رکھتی ہے!

برصغیر میں احیائے دین کے لئے صالحین امت اور علماء کی کوششیں مستم، لیکن بظاہر ان علماء کی مساعی کو نمایاں کامیابی حاصل نہیں ہوئی۔ مسلمانانِ برصغیر فرنگی تہذیب کی چمک دمک سے اتنے مرعوب ہوئے کہ اپنی پستی اور زوال کا سبب مذہب سے وابستگی کو گرداننے لگے بالخصوص نوجوان طبقہ کے دلوں میں علماء دین کی طرف سے انقباض پیدا ہو گیا جس کی ذمہ داری علماء پر تھی۔ علامہ نے ان حالات کا بنظرِ غائر جائزہ لیا اور ضرورت محسوس کی کہ مسلمانوں کو عقلمند کے حصول کی طرف مانوس طریقوں سے ہٹ کر کوئی ایسا طریقہ اختیار کیا جائے جو مغرب نے نوجوان نسل کے لیے گراں نہ ہو۔ لہذا انہوں نے اپنی تائید تو انامیاں اور قوی احیاء اسلام کے لئے وقف کر دیئے اور اُس کے لئے شاعر کی ذریعہ بنایا وگرنہ وہ شاعری کو پسند نہیں فرماتے تھے۔ فرماتے ہیں شاعری زہی مثنوی مقصود نیست
 جت پرستی، بت گری مقصود نیست!

حضرت علامہ کی شخصیت کے متعدد پہلو ہیں جن میں نمایاں پہلو عشقِ رسول صلی اللہ علیہ وسلم ہے۔ علامہؒ بنی کریم صلعم کے اس حد تک شیدائی تھے کہ یہ عشق و محبت جنون کی حد تک پہنچ گیا تھا، لیکن اس دیوانگی میں بھی فرزانگی کا دامن ہاتھ سے نہ چھوڑا۔ وہ ذاتِ رسول سے عشق و محبت میں بڑے محتاط اور مؤدب تھے۔ وہ اس ادب کو لوازماتِ عشق میں اولین درجہ دیتے ہیں۔ فرماتے ہیں: عہ ادب پہلا قرینہ ہے محبت کے قرینوں میں۔

ذاتِ رسولؐ سے جنون کی حد تک شیفتگی و عشق کے محرکات میں اولین محرک والدین کی تربیت تھی۔ علامہؒ کے والدین دیندار، خدا ترس اور نہایت متقی تھے۔ انہوں نے اپنے فرزند کی تربیت بھی اسلامی خطوط پر کی۔ حضرت علامہ متعدد مقامات پر والدین کے اس احسان کا اعتراف کرتے ہیں کہ اُن کی نیک تربیت ہی نے عشقِ رسولؐ کا درس دیا، ایک جگہ فرماتے ہیں: سے

پھر آنکھوں قدم مادر و پد پد میں کیا جھنوں نے محبت کا راز داغ کو

والدہ محترمہ کی دینداری اور خدا نوحی کو یاد کرتے ہوئے کہتے ہیں: سے
ذوقِ سستی میں تھی تڑپیں رُق تیری حیات: تھی سراپا دین و دنیا کا سبق تیری حیات
اسی طرح وہ ایک اور جگہ فرماتے ہیں کہ عشقِ رسولؐ کی چنگاری میرے والد نے میرے سینہ میں روشن کی جو رفتہ رفتہ شعلہ جو الہ بن گئی:

از پد تا نام تو آموختم آتشِ این آرزو افروختیم!
ایک جگہ فرماتے ہیں:

مراد ادا میں خرد پرور جنونے نگاہِ مادرِ پاک اندرونے!
اور پھر علامہؒ کے نزدیک بنی کریم صلی اللہ علیہ وسلم کی ذات دنیا و مافیہا کی تمام چیزوں حتیٰ کہ والدین سے بھی زیادہ محبوب بن گئی ہے

تا مرا افتاد بر رویت نظر از اب و ام گشتم محبوب تری
عشقِ رسول صلی اللہ علیہ وسلم کا دوسرا اہم محرک مغربی علوم کی تحصیل اور سفرِ یورپ کے

۳- کلیاتِ اقبال (اردو) ۱۰۵-۳- کلیاتِ اقبال (اردو) ۹۷

۵- کلیاتِ اقبال (اردو) ۲۲۹-۶- کلیاتِ اقبال (فارسی) ۱۶۸

۷- کلیاتِ اقبال ۹۷-۸- کلیاتِ اقبال (فارسی) ۱۶۶

علامہ نے جب عصری علوم کا مطالعہ کیا تو اسلام کے مقابلے میں دیگر ادیان اور فلسفے کی نظر آئے اور نبی کریم صلی اللہ علیہ وسلم کی انقلابی شخصیت کے سامنے بڑے بڑے انقلابی اور فلاسفہ نہ ٹھہر سکے۔ وہ فلسفہ اور عصری علوم کو دردِ مرقرہ دیتے ہیں اور بانگِ بُل اعلان کرتے ہیں کہ انہیں ان علوم سے کچھ نہ ملا۔ دین و دنیا کی فلاح و کامرانی والدین کی صحبت تربیت اور مرشدانِ کامل کی معیت میں حاصل ہوئی ہے۔

۹

مرادیں حکیمانہ دردمسرداد

کہ من پروردہ فیض نگاہم !

اسی حقیقت کو ایک اور جگہ اس طرح بیان کرتے ہیں

سے از مینانہ مغرب چشنیدم

بجان من کہ دردِ سر حسرتیدم !

نشستم بانگویانِ سرتنگی

ازاں بے سود تر روزے ندیدم

اپنی ہمیشہ کو ایک خط میں تحریر فرماتے ہیں: ”خدا نے مجھے قوائے دماغی بہت اچھے عطا فرمائے تھے، اگر یہ قوی دینی علوم کے پڑھنے میں صرف ہوتے تو آج میں خدا کے رسول کی خدمت کے قابل ہو سکتا۔ دل چاہتا ہے کہ جو ہوا اس سے بڑھ کر ہونا چاہئے تھا اور زندگی تمام کمال نبی پاکؐ کی خدمت میں بسر ہوتی۔ جب آپ تمسیلِ علم کے لئے یورپ گئے تو وہاں کی مادہ زندگی تصور رسالت کو گزند نہ پہنچا سکی اور وہاں رہ کر جزئیات و فروعات میں بھی آئین مصطفیٰ اکرمؐ اپنایا اور اس بھٹی سے گندن ہو کر نکلے، وہ خود فرماتے ہیں: ”یورپ کی آب و ہوائ نے مجھے مسلمان کر دیا۔“ سفرِ یورپ نے اُن کی نظر میں جو وسعت پیدا کی اور رسالتِ مآب سے محبت و شفقتگی میں جو اضافہ ہوا اُس کی طرف سید مودودی اشارہ کرتے ہوئے فرماتے ہیں: ”مغربی تعلیم تہذیب کے سمندر میں قدم رکھتے وقت وہ جتنا مسلمان تھا اس کے منجھار میں پہنچ کر اس سے بھی زیادہ مسلمان پایا گیا۔ یہاں تک کہ اُس کی تہہ میں جب پہنچا تو دنیائے دیکھا کہ وہ قرآن میں گم ہو چکا ہے اور قرآن سے الگ اس کا کوئی فکری وجود باقی نہیں، یا وہ جو کچھ سوچتا تھا قرآن کے دماغ سے سوچتا تھا اور جو کچھ دیکھتا تھا قرآن کی نظر سے دیکھتا تھا۔“

عشقِ رسول صلی اللہ علیہ وسلم کے ضمن میں علامہ کے تاثرات رسمی و روایتی انداز سے

۹ کلیاتِ اقبال (فارسی) ۹۲۹ ۱۰ کلیاتِ اقبال (فارسی) ۹۲۹

۱۱ روزگارِ فقیر: از فقیر و حید الدین ۱۹۲۵، جلد دوم ص ۱۸۸، ۱۸۹

۱۲ انوارِ اقبال: از بشیر احمد ڈار، ص ۱۷۶، ۱۳۱ اقبالِ کامل ص ۷۱

ہیں۔ علامہ کی زندگی کے واقعات ذاتِ رسالت مآب صلی اللہ علیہ وسلم سے محبت و
 بستگی کا بین ثبوت ہیں۔ حضرت علامہؒ کو ہر وہ چیز عزیز اور محبوب ہے جو کسی نہ کسی طور آپ
 صلی اللہ علیہ وسلم سے نسبت رکھتی ہے خواہ وہ سرزمینِ حجاز کے ذرے ہوں۔

خاکِ شہزاد عالم خوشتر است
 اے خٹک شہرے کہ آنجا دلبر است! ^{۱۵}

سیرتِ مطہرہ کے پیروکار خواجہ حسن نظامی کو ایک خط میں لکھتے ہیں: ”جن لوگوں کے عقائد و عمل کا
 مذکورہ کتاب و سنت ہے اقبال اُن کے قدموں پر ٹوپی کیا سر رکھنے کو تیار ہے اور اُن کی صحبت
 کے ایک لمحہ کو دنیا کی تمام عزت و آبرو پر ترجیح دیتا ہے۔“ نبی کریم صلی اللہ علیہ وسلم پر ہر وقت
 درود بھیجنے کی تلقین فرمایا کرتے تھے۔ اُن کے ایک خط سے معلوم ہوتا ہے کہ وہ ظاہری علاج کے
 علاوہ باطنی علاج درود شریف کو سمجھتے تھے۔

اللہ تعالیٰ کے فرمان: لِمَ تَقُولُونَ مَا لَا تَفْعَلُونَ ۝ کے مطابق جب اس مرد
 ویش نے اپنے آپ کو سنتِ رسول (صلی اللہ علیہ وسلم) کا پیروکار اور عاشق بنا لیا تو اس
 سے دنیا کو بھی مالا مال کرنے کا عزم کیا۔ اُن کی بصیرت اور بصارت نے اس حقیقت کو
 لیا کہ عصرِ حاضر میں مسلمانوں بالخصوص برصغیر کے مسلمانوں کی تکلیف و ذلت، رسوائی اقران
 و رشتہ داروں کا بڑا سبب اسلام اور شریعہ اسلام کی تعلیمات سے دوری اور مغربی تہذیب
 کی اندھی تقلید ہے۔ فرنگی اقوام نے مسلمانوں میں زوال و انحطاط کے آثار دیکھ کر اُن کو اُن کے
 دین و مذہب سے برگشتہ و بیگانہ کرنے کے لئے ہر حربہ استعمال کیا تاکہ ”خیر اُمتہ“ کی وحدت
 حقائق کے شیرازہ کو پریشان کیا جاسکے۔ کیونکہ مسلمانوں کی قوت اور اتحاد کا سرچشمہ دین سے
 بستگی ہی ہے، جیسا کہ علامہ فرماتے ہیں: ^{۱۶}

قوم مذہب ہے مذہب جو نہیں تم بھی نہیں
 جذبِ باہم جو نہیں، محفلِ انجم بھی نہیں ^{۱۷}

نرت علامہ جو اپنے سینے میں ایک درد مند دل رکھتے تھے، قوم کی حالتِ زار کی طرف متوجہ ہوئے
 اپنی تمام تر مساعی مسلمانوں کو دینِ بین اور صراطِ مستقیم کی طرف بلانے میں صرف کر دیں۔
 بال اس نکتہ سے آگاہ تھے کہ دینِ اسلام پر عمل پیرا ہونے کا انحصار اس امر پر ہے کہ شریعہ

علامہ مقالاتِ اقبال: از عبدالواحد معینی ص ۲۲، ۲۳، ۲۴

۱۵ کلماتِ اقبال (فارسی) ص ۲۱ لالہ انوارِ اقبال، ص ۱۸۶

۱۶ اقبال نامہ: از پروفیسر عطاء اللہ ص ۲۲۸ ۱۷ - کلماتِ اقبال (اردو) ص ۲۴

اسلام، محمد صلی اللہ علیہ وسلم کا اتباع کیا جائے۔ کہ حبیب رسول صلعم اور اتباع سنت کے بدون اللہ سے محبت کا دعویٰ بے بنیاد اور کھوکھلا ہے۔ علامہ نے امت مسلمہ کو مختلف نذرانوں اور طریقوں سے اتباع سنت رسول (صلی اللہ علیہ وسلم) کی دعوت دی۔ وہ شدت سے اس بات کے خواہشمند تھے کہ قوم کو بھی ”صبغۃ اللہ“ میں رنگ دیں اور ملت اسلامیہ عشق رسولؐ کی آگ میں اپنے آپ کو ختم کرے۔

حرف شوقِ آموختم، واسوختم آتشِ افسردہ باز افر و خستم ^{۱۹}

فلسفہ اور مذہب کا جمع ہونا اجتماعِ ضدین ہے لیکن اس فلسفی کے کلام پر ایک طائرانہ نظر ڈالنے سے یہ حقیقت منکشف ہو جاتی ہے کہ شاعری کے پردہ میں دراصل قرآن و سنت کی تعلیمات سے قوم کو آگاہ کیا جا رہا ہے۔ وہ ہر مسلمان کے لئے اتباع سنت رسولؐ کو لازمی سمجھتے ہیں۔ اپنے اس مقصد کے حصول کے لئے شاعری کی ہر صنف کو استعمال کرتے ہیں۔ وہ کبھی نبی کریم کی صفاتِ حسنہ، اخلاقِ عالیہ اور تعلیماتِ قدسی کو موضوعِ بحث بناتے ہیں، جنھوں نے انسانیت کو تاریکیوں سے نکال کر علم و عرفان کی روشنی میں لاکھڑا کیا اور ایک اجد جاہل قوم کو حکمرانی کا گم سکھایا تو مختصر سے عرصے میں دنیا ایک وسیع حصے کی حکمران بن گئی۔ کبھی وہ دربارِ رسالت میں زوال پذیر مملتی و قومی حالت کا ذکر فرما کر نگاہِ انتقادات کے بلجی نظر آتے ہیں تو کبھی قلبی واردات و احساسات اور جذبات کا ایک بحرِ بیکراں نظر آتا ہے اور کبھی ان تینوں کا حسین امتزاج نظر آتا ہے۔ ان کے کلام میں عشقِ رسولؐ کا مٹھا ٹھٹھیں مارتا ہوا سمندر موجزن ہے۔ وہ ہر اُس چیز سے وابہانہ محبت رکھتے ہیں جس کی نسبت خاتم الانبیاءؐ سے ہو، اسی نسبت سے صحابہ کرامؓ اولیاء و صالحین اور علماء کی تقلید کا حکم دیتے ہیں، کیونکہ یہ سب دنیاوی اغراض سے پاک ممانعت تھے۔

ملت از تقلید می گیرد ثبات

مضعل گردد چو تقویم حیات

کارِ پا کاں از غرض آورده نیست ^{۲۰}

عقل آ بابت ہوس فرسودہ نیست

امت مسلمہ کے ساتھ قلبی نگاہ کا محرک بھی یہی ہے کہ یہ نبی کریم صلی اللہ علیہ وسلم کی محبوب ملت ہے۔

بچو دل اندر کس را ماستی

ناکہ تو محبوبِ یارِ ماستی

بعثت رسول صلی اللہ علیہ وسلم سے پہلے وہ دنیا کی حالت بیان کرتے ہیں کہ کس طرح ساری دنیا شرک، اوہام پرستی، ستارہ پرستی، قومی، نسلی اور لسانی تعصب میں گرفتار تھی۔ آپ صلعم نے بنی آدم کو ان تمام برائیوں اور نجاستوں سے پاک کیا اور ان کو ایسا دستور عطا کیا جس نے انہیں زندگی کے ہر شعبہ اور میدان میں عقل و خرد سے کام لینا سکھادیا۔ تاریخ گواہ ہے کہ نہایت مختصر عرصے میں اس نبی پاکؐ کی اُمت میں وہ عظیم انقلاب رونما ہوا کہ بڑے بڑے طاقتور اور جاہر حکمرانوں نے ان کی سیادت کو تسلیم کیا۔ علامہ فرماتے ہیں کہ اللہ تعالیٰ نے کائنات کی تخلیق اپنی اُس محبوب ہستی کی خاطر ہی کی جسے رحمت للعالمین اور خاتم الانبیاء صیغے عظیم القابات سے نوازا گیا۔ اگر یہ کہا جائے کہ کائنات کی تمام رعنا یاں اُسی کے دم سے ہیں، توبے جا نہ ہوگا، فرماتے ہیں :-

اے ظہورِ توشابِ زندگی
لے زمین از بارگاہتِ ارجمند
جلوہ ات تعبیرِ خوابِ زندگی!
آسماں از بوسہٴ بامت بلند!

ایک اور جگہ فرماتے ہیں :-
عالمِ آب و خاک میں تیرے ظہورِ فروغ

ہو یہ نہ پھول، تو بیل کا ترنم بھی ہو
یہ نہ ساقی ہو تو پھر جے بھی ہو، خم بھی ہو
خیمہ افلاک کا استادہ اسی نام سے ہر
چین دہر میں کلیوں کا تبسم بھی ہو!
بزمِ نو حید بھی دنیا میں نہ ہو، تم بھی ہو!
نبضِ ہستی تپشِ آمادہ اسی نام سے ہر

آپ صلعم کی صفاتِ عالیہ کا تذکرہ کرتے ہوئے فرماتے ہیں کہ دنیا کو اعلیٰ ترین آئین آپ ہی نے عطا فرمایا اور زندگی کی شمع آپ صلی اللہ علیہ وسلم ہی نے روشن فرمائی :-

در جہاں آئینِ نو اُسن از کرد
از کلید دین در دُنیا کوشاد
در جہاں شمعِ حیاتِ افروختی

مستدِ اقوام پیشین در نورِ د!
ہچو او بطنِ ام گویہ حتی نہ زاد!
بندگاں را خواجگی آموختی!

آپ صلی اللہ علیہ وسلم کی رحمت و شفقت کا ذکر کرتے ہوئے فرماتے ہیں کہ آپ کی ذات نہ صرف دوستوں بلکہ دشمنوں کے لئے بھی سراپا رحمت و شفقت تھی :-

۲۲۲ کلیاتِ اقبال (فارسی) ص ۱۶۶-۱۶۷ کلیاتِ اقبال (اردو) ص ۵۰
۲۲۳ کلیاتِ اقبال (اردو) ص ۲۵۲-۲۵۳ کلیاتِ اقبال (فارسی) ص ۲۶۶ کلیاتِ اقبال (فارسی) ص ۲۶۷

لطف و قہر اور سراپا رحمتے اُن بیاراں میں باعدارِ رحمتے!^{۳۷}
 نبی کریم کے دیگر احسانات کا ذکر کرتے ہوئے فرماتے ہیں کہ اس عالم کو نبی زندگی آپ ہی کے
 دم سے نصیب ہوئی۔ مسلمانوں کو توحید کی نعمت سے سرفراز فرما کر غیر اللہ کی پرستش سے آزاد
 کر دیا۔ علم و عرفان اور حکمت کی شمع آپ ہی نے روشن کی، آپ ہی نے مسلمانوں کو متحد اور
 ایک مرکز پر جمع کیا: سے

سوختی لات و منات کہنہ را تازہ کردی کائنات کہنہ را!
 نے خدا یا ساختیم از کاؤنر نے حضور کا ہنساں افگندہ سر^{۳۸}
 علم و حکمت ریزہ از خوانِ کسیت؟ آئیہ قاصدِ حتم اندر شان کسیت؟^{۳۹}
 حریت و مساوات کا درس بھی آپ ہی نے مسلمانوں کو دیا۔ یہ آپ ہی کی تعلیمات کا کرشمہ ہے کہ
 سلطان صلاح الدین ایوبی نے تن تنہا فرنگی طاقت کا مقابلہ کیا۔ برگزیدہ ہستیوں کے کارناموں
 کی پشت پر آپ کی عالمگیر تعلیمات ہی کا فرما نظر آتی ہیں۔ اگر یہ کہا جائے کہ عظیم مسلمانوں کی
 تمام خوبیاں اور کارنامے آپ کی شخصیت مبارکہ کا ادنیٰ سا پر تو اور آپ کی تجلیات میں صرف
 ایک تجلی ہے تو بے جا نہ ہوگا اور یہ تو وہ کمالات ہیں جو ظاہر و باہر ہیں اور ہم ظاہر بینوں کو نظر آتے
 ہیں، رہے باطنی کمالات تو وہ عارفوں سے بھی پوشیدہ ہیں: سے

ایں ہمہ یک لحظہ از اوقاتِ اوست یک تجلی از تجلیاتِ اوست^{۴۰}

علامہ فرماتے ہیں کہ وہ ہستی بے پایاں حمد و سپاس کے لائق ہے جس نے توحید اور دولتِ ایمان
 سے بتی آدم کو مالا مال کیا:

حمد بے حد در رسولِ پاک را اُن کہ ایماں داد مشیتِ خال را!^{۴۱}

حضرت علامہ اسی احسان کی وجہ سے ذات رسالت مآب سے زیادہ محبت و عقیدت
 رکھتے ہیں: سے

قوتِ قلب و جگر گرد نبی! از خدا محبوب تر گرد نبی!^{۴۲}
 بچشم من نگاہ آورده تست فروغِ لالہ آورده تست!^{۴۳}

۳۷ کلیاتِ اقبال (فارسی) ص ۱۶۶ ۳۸ کلیاتِ اقبال (فارسی) ص ۱۶۶

۳۹ کلیاتِ اقبال (فارسی) ص ۱۶۶ - ۳۷ کلیاتِ اقبال (فارسی) ص ۱۶۶

۴۰ کلیاتِ اقبال (فارسی) ص ۱۶۶ - ۳۷ کلیاتِ اقبال (فارسی) ص ۱۶۶

اپنی اس دالہانہ محبت کا اظہار ایک موقع پر یوں فرماتے ہیں کہ میں پہلے مکہ مکرمہ میں آپ کے حکم کی تعمیل میں آیا ہوں ورنہ میری منزل مقصود آپ کا شہر تھا ہے

تو فرمودی رہے بطحا اگر فتم
وگر نہ جسے تو مارا منزلت

علامہ؟ خدا کی بارگاہ میں کسی قدر شوخ لیکن دربار رسالت مآب میں بڑے مؤدب اور خود رفتہ نظر آتے ہیں۔ لیکن اس وارفتگی میں بھی ہوش کا دامن نہیں چھوٹتا، وہ فرماتے ہیں کہ ایک آپ ہی کی ذات ہے جس سے حال دل بلا واسطہ عرض کیا جاسکتا ہے :

با خدا در پردہ گویم یا تو گویم آشکار
یا رسول اللہ! او نہیان تو سید من

پھر فرماتے ہیں کہ آپ صلی اللہ علیہ وسلم کی محبت ہی میری دین و دنیا کی سرفرازی کے لئے کافی ہے یہی میری ابتدا اور یہی میری انتہا ہے :

بجوئے تو گدازد یک نوا بس
مرا این ابتدا، این انتہا بس!

خراب جرات آں رند یا کسم
خدا را گفت مارا مطلقے بس

نگاہ عشق و مستی میں ہی اول ہی آخر
وہی قرآن، وہی فرقان وہی نہیں ہی

علامہ؟ کو ملت اسلامیہ سے محبت ہے، اُس کی پستی اور زوال پر وہ درد مند ہیں۔ اس پستی اور زوال کا اہم سبب ترک سنت رسول صلی اللہ علیہ وسلم ہے۔ وہ مسلمانوں کو مختلف انداز اور طریقوں سے اس چشمہ صافی کی طرف رجوع کرنے کا مشورہ دیتے ہیں، تاکہ اُن کی نکتہ نکبت، عزت و عظمت میں بدل جائے۔ فرماتے ہیں کہ مسلمانوں کی انفرادی اور اجتماعی فوز و فلاح کا مدار عشق رسول پر ہے۔ ملت کا وجود رسول اکرم کے دم ہی سے وابستہ ہے :

حق تعالیٰ پیکر ما آفرید
وز رسالت در تن ما جان مید!

نیز رسالت ہمارے وجود کی حفاظت کے لئے بطور حصار ہے ع

از رسالت حلقہ گرد ما کشید

اور اگر یہ کہا جائے کہ ملت اسلامیہ کے وجود کے لئے سنت کی حیثیت شہ رگ کی ہے تو مبالغہ نہ ہوگا۔ قلب مومن رکتائش قوت است
حکمتش جبل الورد ملت است

۳۳۵ کلیات اقبال (فارسی) ص ۹۲ - ۳۳۵ کلیات اقبال (فارسی) ص ۲۵۳

۳۳۶ کلیات اقبال ص ۹۴ - ۳۳۶ کلیات اقبال (فارسی) ص ۲۵۴

۳۳۸ کلیات اقبال (فارسی) ص ۱۱ - ۳۳۹ کلیات اقبال (فارسی) ص ۱۱

وہ مسلمانوں کو تاکید فرماتے ہیں کہ تمہاری وحدت کا راز دینِ فطرت کی پیروی پر منحصر ہے جس کی طرف نبی کریم صلی اللہ علیہ وسلم نے رہنمائی فرمائی : سے

زندہ ہر کثرت زبند وحدت است	وحدتِ مسلم ز دینِ فطرت است
دینِ فطرت از نبی آموختیم	در رہِ حق مشتعل افروختیم
از رسالت ہم نوا گشتیم ما	ہم نفس، ہم مدعا گشتیم ما

مسلمان جنھوں نے فرنگی اطوار و عادات کی تقلید کو اپنا مقصود بنا لیا تھا، مختلف انداز سے انہیں آمادہ عمل کرتے ہیں تاکہ وہ بھی اپنے اسلاف کی طرح عظمت و رفعت حاصل کر سکیں سے

مثل بوقید ہے غنچے میں پریشان ہو جا	دخت بردوش ہوئے چمنستان ہو جا
ہے تنگ مایہ، تو ذرے سے بیاباں ہو جا	نغمہ موج سے ہنگامہ طوفان ہو جا
قوتِ عشق سے ہر سپت کو بالاکردے	دہر میں اسم محمدؐ سے اجمال اکردے

مسلمانوں کو مخاطب کرتے ہوئے فرماتے ہیں کہ دنیا کی رزم گاہ میں عشقِ رسول ہی تیری شمشیر ہے عقل ہے تیری سپر، عشق ہے شمشیر تری

وہ دربار رسالت مآب میں امت کی زبوں حالی کا قصہ سناتے ہیں کہ آج کا مسلمان آپ کی تعلیمات سے بیگانہ ہو گیا ہے سو آپ ملتِ اسلامیہ پر نظر کر م فرمائیں کہ ان کا شیرازہ بکھر گیا ہے

شیرازہ ہوا ملتِ مرحوم کا ابتر اب تو ہی بتائیں مسلمان کدھر جائے

وہ فرماتے ہیں کہ آج مسلمان حقیقی معبود کو چھوڑ کر کسی نہ کسی بت کی پرستش میں مصروف ہے اور اس کا دل آپ کی صحبت سے خالی ہو چکا ہے جس کے نتیجے میں پیروان بولہب کی فراوانی ہے۔ سے

ساز مابے صوت گردید آنچنان	زخمہ بر لرگہائے او آید گراں!
ددعج گردیدم و ہم در عرب	مصطفیٰ نایاب وارزاں بولہب

ایک اور جگہ فرماتے ہیں : **۱۱۱** مسلم از سر ہی بیگانہ شد : بازاں بیت الحرم بتخانہ شد

۱۱۱ کلیاتِ اقبال (فارسی) ص ۱۰۱، ۱۱۱ کلیاتِ اقبال (فارسی) ص ۱۰۲ :
 ۱۱۲ کلیاتِ اقبال (اردو) ص ۲۰، ۱۱۲ کلیاتِ اقبال (اردو) ص ۸۴ -
 ۱۱۳ کلیاتِ اقبال (فارسی) ص ۱۱۴، ۱۱۳ کلیاتِ اقبال (فارسی) ص ۸۲

عصرا، مارازما بیگانہ کرد
از جمال مصطفیٰؐ بیگانہ کر دیا

ان حالات میں علامہؒ نبی کریم صلی اللہ علیہ وسلم کی طرف رجوع فرماتے ہیں اور دربار رسالت میں عرض کرتے ہیں کہ اے حضور! (صلی اللہ علیہ وسلم) میں اس مردہ دل مسلمان کی حیاتِ نو کے لئے آپ کی طرف رجوع کیا ہے کہ اس کے درد کا مداوا آپ کے سوا کسی کے پاس نہیں ہے
نفسش از پیشِ طبیعیان بُردہ ام
در حضورِ مصطفیٰؐ آورده ام!
آج کا مسلمان کافر کی طرح موت سے خوفزدہ ہے کہ اُس کا سینہ دل سے عاری ہو چکا ہے
آپ سے استدعا ہے کہ اُمت کے حال کی طرف نگاہِ انقیات فرمائیں اور ان کے دل سے
موت کا خوف نکال دیں اور ان کے دلوں کو اپنی محبت سے معمور فرمادیں تاکہ اُمت پر
پڑی اُفتاد کا ازالہ ہو سکے :۔

ہچو کافر از اجل تر سنده
سینہ اش فادخ ز قلب نرندہ
مسلمانے کہ مرگ ازو سے بلرزد
جہاں گردیدم و اورا ندریدم!
دلے در سینہ مچاکش ندریدم!
دم بگسسته بود و عجم مرگ!
اے تو ما بے چارگان را ساز و برگ
وار ہاں این قوم را از ترس مرگ
مسلمان آل فقیر کج گلا ہے!
رمید از سینہ او سوزے آسے!!
دلش نالده؟ چرا نالده؟ نہ داند
نگاہے یار رسول اللہ! نگاہے!
پھر فرماتے ہیں کہ اگر آپؐ توجہ نہیں فرمائیں گے تو مجھے خدشہ ہے کہ تلی ہستی کا خاتمہ
ہو جائے گا۔۔

ہو اتیز و بدمانش دو صد چاک
باندیش از چراغِ بسمل او
وہ کسی وقت امتِ مسلمہ کو اسلاف کے کارنامے سنا کر ان کو حیاتِ تازہ بخشنے اور ان کو
مذہب کی طرف مائل کرتے ہیں :۔
باز خوانم قصہ یارینہ ات
تازہ سازم داغہائے سینہ ات

۱۵۸۹ کلیاتِ اقبال (فارسی) ص ۱۷۷

۱۵۸۹ کلیاتِ اقبال (فارسی) ص ۱۷۷، کلیاتِ اقبال (فارسی) ص ۹۲، ۱۵۸

۱۵۸۹ کلیاتِ اقبال (فارسی) ص ۹۱، ۱۵۸۹ کلیاتِ اقبال (فارسی) ص ۸۲

۱۵۸۹ کلیاتِ اقبال (فارسی) ص ۹۱، ۱۵۸۹ کلیاتِ اقبال (فارسی) ص ۸۲

— کہیں بلا واسطہ قوم کو آنحضرتؐ کی طرف رجوع کرنے کا درس دیتے ہیں۔
 تاکجا بے غیرت دینِ زیستن
 اے مسلمان! مردن استاین نلسین
 بر عیارِ مصطفیٰؐ خود را زند
 تاجہ نے دیگرے پر ھے را کند
 وہ قوم کو اپنے آپ کو چھپانے کی تلقین کرتے ہیں تاکہ مجالِ مصطفیٰ صلی اللہ علیہ وسلم سے
 فیض یاب ہو سکے۔ قوم کے سامنے اس حقیقت کو بار بار رکھتے ہیں کہ شریعت کا منبع آنحضرتؐ
 صلی اللہ علیہ وسلم کی ذاتِ مبارک ہے لہذا جب تک صاحبِ شریعت کی طرف رجوع نہیں
 کیا جائے گا، شریعت پر عمل ناممکن ہے :۔

مشرق بر خیزد ز اعماق حیات
 روشن از نورش ظلام کائنات
 حکمتش از عدل است و رضاست
 بیخ او اندر ضمیرِ مصطفیٰ است
 حضور ساری کائنات کے عشق کا منبع و مرکز ہیں، حتیٰ کہ جبریل امینؑ کا وجود بھی اس کے گرد و
 عالم کے وجود پر منحصر ہے :۔

جزین چیزے نمی دامن ز جبریل
 کہ او یک جوہر از ائینہ تست
 بعض وقت وہ بڑے رجائی انداز میں اُمت کو سنتِ رسول صلی اللہ علیہ وسلم کی پیروی
 کی تلقین کرتے ہیں :۔

کسی کیجائی سے اب عہدِ غلامی کرو
 ملتِ احمدؐ رسل کو مہتای کرو
 وہ دونوں اللہ سے اعراض کا سبق بھی دیتے نظر آتے ہیں :۔
 از پیامِ مصطفیٰ آگاہ شو
 فارغ از اربابِ دون اللہ شو
 وہ اپنے ہم وطنوں کو اس نکتہ سے بھی آگاہ کرتے ہیں کہ عشقِ رسول صلی اللہ علیہ وسلم اپنے پیروانوں
 کو خوب سے خوب تر بناتا ہے اور دل کو توانائی نصیب ہوتی ہے :۔

عاشقانِ او ز خوبانِ خوب تر
 خوشتر و زیبا تر و محبوب تر
 اگر اے مسلمان! تو آج عزت و سیادت کا خواہش مند ہے تو حضورؐ کا دامن مقام لے :۔
 قطرہ نیسیاں کہ مجبور ازیم است
 نذرِ خاشاک کے مثالِ شبنم است

۵۵ کلیاتِ اقبال (فارسی) ص ۸۱۹، ۵۵۶، کلیاتِ اقبال ص ۵۲۶، ۵۲۷

۵۶ کلیاتِ اقبال (فارسی) ص ۹۳۶، ۵۵۸، کلیاتِ اقبال (فارسی) ص ۵۲۷

۵۹ کلیاتِ اقبال (فارسی) ص ۱۶۱، ۵۶۰، کلیاتِ اقبال (فارسی) ص ۱۹۱

اگر تو آفتاب سے بھی زیادہ تابندہ اور منور بننا چاہتا ہے تو حضور کا دامن مضمبوطی سے پکڑ لے جو
 انسان کے اندر مافوق الفطرت قوت و طاقت پیدا کرنے کا ذریعہ ہے :
 درجہاں روشن تر از خورشید شو صاحبِ نایابیٰ حبِ او دید شو!
 حضرت علامہ بارگاہ رسالت میں امت کا مقدمہ پیش کرتے ہیں تو بعض اوقات سزنا مت
 سے جھک جاتا ہے کہ جس قوم کے اعمال و افعال محض فرنگیوں کا چربہ ہیں، امت رسول ہونے
 کا دعویٰ اور نگاہ التفات کی التجا کس منہ سے ہو :

چوں بنامِ مصطفیٰ خواہم درود از خجالت آب می گردد وجود
 جبیں را پیش غیر اللہ سودیم چو گہراں در حضور او سرودیم!
 وہ دربار رسالت میں اپنی قوم کی شکایت بھی کرتے ہیں کہ اے میرے آقا! میں نے اپنی قوم
 کو پیغام حق سنایا اور آپ کی محبت کا درس دیا لیکن قوم نے میرے اس جانفزا پیغام کی
 طرف توجہ نہ دی اور طرح طرح کے الزامات تراشے، سو اگر میں نے حق بات کہی ہے تو عرض
 ہے کہ مجھے اس کا صلہ عطا فرمائیں :

گر در اسرارِ ستراں سفته ام
 لے کہ از احسان تو نا کس کس است
 عرض کن پیش خدائے عتر و جل
 دولت جانِ حزیں بخشندہ
 در عمل پائندہ تر گرداں مرا
 با مسلماناں اگر حق گفتہ ام
 یک دُعایت مُزدِ گفتارم بس است
 عشق من گردد ہم آغوشِ عمل!
 بہرہ از علم دیں بخشندہ
 آب نیسانم گہر گرداں مرا!

اذا گر میری دعوت میں تصنع اور ریا ہے تو اپنی قدم بوسی سے محروم کر دیجئے :
 گردلم آئینہ بے جوہر است
 پردہ ناموسِ فکرم چاک کن
 دوزخِ محشر خوار و رسوا کن مرا
 در بحرِ نم غیرِ قرآنِ مضمراست
 ایں خیاباں رازِ خاتمِ پاک کن
 بے نصیب از بوسہ پاک کن مرا
 اندھیرے میں بھٹکنے والی قوم کی راہبری کیلئے ہی حضرت علامہ کی زبان پر یہ نغمہ جاری

۶۴ کلیاتِ اقبال (فارسی) ص ۱۳۳ ۶۴ کلیاتِ اقبال (فارسی) ص ۱۳۳

۶۴ کلیاتِ اقبال (فارسی) ص ۹۲ ۶۵ کلیاتِ اقبال (فارسی) ص ۱۴۸

۶۶ کلیاتِ اقبال (فارسی) ص ۱۴۸

ہوا۔ ! سہ

مجھے عشق کے پیر لگا کر اڑا میری خاک جگنو بن کر اڑا
 اس سوز و تاب کے باوجود ہلّ موند تیزید کا جذبہ موجزن نظر آتا ہے :
 تر پینے پھیر کئے کی توفیق دے دل مرتضیٰ رض سوز صدیق نے

ذات رسالت مآب سے عشق و محبت کے اس دُور اور خواہش کے باوجود آغاز
 میں روضہ اقدس پر اپنے آپ کو حاضری کے قابل نہیں سمجھتے تھے لیکن وقت کی رفتار کے ساتھ
 جب اس مرد قلندر کی نظروں میں آپ صلی اللہ علیہ وسلم کا پیکر سما گیا تو حاضری کی خواہش شدت
 اختیار کرتی گئی، جیسا کہ "اقبال کامل" کے مصنف کہتے ہیں: "حج کی ادائیگی کا خیال آخر عمر میں
 پیدا ہوا اور دن بدن بڑھتا گیا۔ جب ۱۹۳۲ء میں مؤتمر اسلامی میں شرکت کے لئے دمشق
 پہنچے تو سفر حج کا سامان مکمل تھا لیکن دل نے گوارا نہ کیا کہ دربارِ حبیب میں ضمناً حاضری ہی
 جائے اس لئے اس وقت شوق پورا نہ ہو سکا۔ جب کسی عزیز یا دوست کے حج پر جانے کی
 خبر سنتے تو آپ کی حالت دگرگوں ہوجاتی تھی۔ وہ دربارِ رسالت سے دُوری کو اپنی کم نصیبی
 پر محمول کرتے اور روضہ اقدس کے دیدار کو نگاہوں کی روشنی کا باعث سمجھتے : سہ

حیف او محروم دربارِ نبی چشم من روشن ز دیدارِ نبی !
 اپنے قلبی تاثرات بیان کرنے ہوئے فرماتے ہیں کہ روضہ اقدس سے یہ دُوری مجھے ہر آن سبک
 بے چین رکھتی ہے : سہ

جان زہجوری بسا لدر بدن نالہ من، ولے من بلے ولے من !
 وفات سے پہلے جب بیمار ہوئے تو اس وقت بھی آپ کی زبان پر یہ کلمات ہوتے تھے کہ اگر قوت
 قوت والے اللہ نے مجھے صحت عطا فرمادی تو پہلا کام یہی کر دوں گا کہ حج کو جاؤں گا۔ لیکن علامہ
 محترم جذبہ صادق اور ذوق و شوق رکھنے کے باوجود مادّی اور جسمی طور پر مدینہ کا سفر نہ کر سکے
 اور حج بیت اللہ ادا نہ کر سکے: "وَمَا تَشَاءُونَ إِلَّا أَنْ يَشَاءَ اللَّهُ!" لیکن ذہنی اور
 قلبی طور پر وہ اس ذاتِ مبارک صلی اللہ علیہ وسلم سے اس قدر وابستہ رہے کہ چشمِ تصور میں

۷۶ کلیاتِ اقبال (فارسی) ص ۱۱۷ ، ۷۸ کلیاتِ اقبال (فارسی) ص ۱۱۷

۷۹ اقبالِ کامل ص ۷۷ ، ۸۰ کلیاتِ اقبال (فارسی) ص ۱۱۷

۸۱ کلیاتِ اقبال (فارسی) ص ۱۱۷

کئی بار اس مقدس سفر کو اختیار کرتے ہیں اور ہر لمحہ ان کا دل اسی مقام سے اٹکا رہتا ہے:

دل بہ محبوبِ مجازی بستہ ایم
 زیں جہت با یک دگر پیوستہ ایم !
 سفر کے دوران تمام مراحل اور واردات قلبی کو اس انداز سے بیان کیا ہے کہ گویا حقیقتاً وہ اس
 مبارک سفر میں ہیں۔ انہیں اس سفر کا سوز دل کو لکھاتا ہے اور محبوب سے عمِ جدائی سے ایک
 خاص قسم کی لذت محسوس کرتے ہیں اور ساربان سے مخاطب ہوتے ہیں کہ مجھے دربارِ نبویؐ میں کسی
 طویل تر راستہ سے بے چل بوجدائی کے سوز میں مزید حدت اور تیزی پیدا کر دے :

بگیرے سارباں راہِ درازے ؟
 مرا سوزِ جدائی تیرے ز تر کن !

شدتِ جذبات سے آنکھیں نم ہو جاتی ہیں اور ہم سفر سے مخاطب ہوتے ہیں کہ آؤ دربارِ است
 مآب میں جا کر درجِ دل بیان کریں اور اس محبوب کے قدموں میں اپنی آنکھیں بچھائیں

دو حرفے بر مرادِ دل بگوئیم
 بیائے خواجہ چشماں را بچھائیم
 آخر میں حضرت علامہؒ کی آہ و فغاں رنگ لاتی ہے اور سرکارِ دو عالم صلی اللہ علیہ وسلم کے دربار
 میں رسائی ہوتی ہے۔ یہ وہ مقام ہے جہاں اسرارِ حیات کو بے نقاب کیا جاتا ہے اور جہاں ہر
 شخص کو رسائی ہے اور جس کا فیض ہر امیر و غریب کے لئے عام ہے اور جس کے دربار سے
 کوئی بے نیل مرام نہیں واپس ہوتا ہے

دریں وادی زمانی حیا و ادانی
 رخا کش بے صورت و روید موعنی !
 حکیمان با کلیماں دوش بردوش
 کہ ایں جا کس نگویہ 'من ترانی'

”رموزِ بیخودی“ میں دل کی دیرینہ تمنا اور آرزو کو بیان کرتے ہیں کہ لے احمد مجتبیٰ حبیبِ کبریا
 صلی اللہ علیہ وسلم ! مدت سے ایک آرزو میرے سینہ میں پرورش پا رہی ہے لیکن آج تک میں
 اس کے اظہار کی جرأت نہ کر سکا لیکن آپ کی شفقت و رحمت نے آج مجھے یہ حوصلہ عطا کیا ہے
 کہ اس کو زبان پر لاؤں !

ایں تمنا در دلم خوابیدہ ماند
 شرم ازا ظہار او آید مرا
 در صدف مثل گہر پوشیدہ ماند
 شفقت تو جبرأت افزاید مرا !

۱۷۳۷ کلماتِ اقبال (فارسی)، ص ۱۶۳، ۱۷۳۸ کلماتِ اقبال (فارسی)، ص ۱۱۱
 ۱۷۳۹ کلماتِ اقبال (فارسی)، ص ۱۱۱، ۱۷۴۰ کلماتِ اقبال (فارسی)، ص ۱۱۱
 ۱۷۴۱ کلماتِ اقبال (فارسی)، ص ۱۶۹، ص ۱۱۱

اور وہ آرزو ہے کہ مجھے اپنے محبوب کے قدموں میں موت آئے مجھے اپنے پاس بلانے کا سانس
 کیجئے اور میں اس کے علاوہ کسی اور چیز کی خواہش نہیں رکھتا۔

ہست شانِ رحمت گیتی نواز آرزو دارم کہ میرم در حجاز !
 ایک اور جگہ اپنی اس خواہش کا اظہار ان الفاظ میں فرماتے ہیں :-

اوروں کو دیں حضور یہ پیغامِ زندگی میں موت ڈھونڈتا ہوں میں جانیں
 علامہ کو یہ بات پسند نہ تھی کہ مرنے کے بعد کفرستان میں مدفون ہوں لہذا ان کی دلی خواہش تھی
 کہ مدینہ منورہ کی مٹی میں ان کی مٹی مل جائے۔ نیز حضرت علامہ حضور صلی اللہ علیہ وسلم سے
 درخواست کرتے ہیں کہ مجھے ایسا خوش نصیب بنا دیجئے کہ میری قبر آپ کی دیوار کے سائے
 میں بنے تاکہ میرے دل بقیار کو سکون و قرار حاصل ہو اور دنیا والوں سے یہ کہہ سکوں :

بافلک گویم کہ آرام نگریدہ آغز ام، انجام نگر
 اگرچہ اس مرد مجاہد کی یہ خواہش پوری نہ ہوئی، لیکن یہ حضور کی نگاہِ کرم کا صدقہ ہے کہ ہجوم
 کو بادشاہی مسجد کی دیوار کے سائے میں جگہ ملی۔ لوگ آج بھی روحانی فیض کے حصول
 کے لئے ان کی قبر کا رخ کرتے ہیں اور نہال ہو کر واپس لوٹتے ہیں :

آزردہ مر کے کوچہ جانان میں نہ گیا دی تھی دعا کسی نے کہ جنت میں گھر ملے !

مسلمانانِ پاکستان "سالِ اقبال" منا کر ان کی خدمت میں ہدیہ عقیدت پیش کر رہے ہیں
 لیکن حقیقی ہدیہ جو ان کی شان کے شایان ہے صرف یہی ہو سکتا ہے کہ ہم نہ صرف ان کی تعلیمات
 اور پیغام کو عام کریں بلکہ اپنے اندر عشقِ رسول (صلی اللہ علیہ وسلم) کا وہی رنگ پیدا
 کریں جس میں وہ رنگے ہوئے تھے اور جس کی بنا پر وہ مسلمانوں کے درمیان قابلِ صداقت و
 والتکریم ہیں۔

۷۷۷ کلیاتِ اقبال (فارسی) ص ۷۸، ۷۹ کلیاتِ اقبال (اردو) ص ۱۹۸

۷۷۹ کلیاتِ اقبال (فارسی) ص ۷۸، ۷۹ دیوان مفتی صدیق الدین آزرده

عدلِ اجتماعی

۱۰۱

قرآنِ حکیم

ایک مقالہ جو ۲۶ - نومبر ۷۷ء کی شام کو
مرکزی انجمن خدام القرآن لاہور
کے زیر اہتمام منعقد ہونے والی
چوتھی سالانہ فتوٰں کانفرنس
میں پیش کیا گیا

اس

مولانا محمد طاسین

مجلس علمی، کراچی - ۲

بِسْمِ اللّٰهِ الرَّحْمٰنِ الرَّحِیْمِ ۝

عدلِ اجتماعی اور قرآنِ حکیم

عدلِ اجتماعی سے مراد وہ معتدل اور متوازن اجتماعی حالت ہے جو معاشرے کے سب افراد کے ہمہ قسم کے حقوق ٹھیک ٹھیک محفوظ ہو جانے سے ظہور میں آتی ہے۔ لہذا عدلِ اجتماعی کے ظہور میں آنے کے لیے تین چیزوں کا ہونا ضروری ہے: ایک یہ کہ معاشرے کے سو فیصد افراد کے حقوق محفوظ ہوں، دوسری یہ کہ ہر فرد کے ہر قسم کے حقوق محفوظ ہوں، اور تیسری یہ کہ وہ حقوق ٹھیک ٹھیک اور پورے پورے محفوظ ہوں۔ مطلب یہ کہ اگر کسی معاشرے میں بعض افراد کے حقوق محفوظ ہوں اور دوسرے بعض کے محفوظ نہ ہوں، یا یہ کہ بعض قسم کے حقوق محفوظ ہوں اور بعض قسم کے محفوظ نہ ہوں

یاد رہے کہ وہ حقوق ٹھیک اور پورے محفوظ نہ ہوں بلکہ ناقص اور ادھورے محفوظ ہوں تو ان تینوں صورتوں میں معاشرے کی جو اجتماعی حالت ہوتی ہے وہ عدلِ اجتماعی کا مصداق نہیں۔

عدلِ اجتماعی کی ایک لازمی خصوصیت یہ ہے کہ وہ جس معاشرے میں پایا جاتا ہے اس میں پائیدار امن و اطمینان کی خوشگوار نضا وجود میں آتی اور ہر فرد کو اپنی طبعی عمر تک اطمینان و مسرت کے ساتھ زندہ رہنے کا موقع ملتا اور اس کی وہ فطری اور خلافتی صلاحیتیں پوری طرح بروئے کار آتی ہیں جو تسمیر و تعمیر کائنات کی غرض سے اسے ودیعت کی گئی ہوتی ہیں۔

ادھر چونکہ ہر انسان کے اندر پیدائشی اور طبعی طور پر یہ طلب و خواہش پائی جاتی ہے کہ اسے اس دنیا میں بھی پائیدار امن و اطمینان کی خوشگوار زندگی نصیب ہو اور وہ اپنی طبعی عمر تک سکون و مسرت کے ساتھ زندہ رہے اور ارتقاء کے اس بلند درجہ تک پہنچے جو اس کے لیے ممکن ہو سکتا ہے، اور اس کی یہ طلب و خواہش چونکہ عدلِ اجتماعی کے بغیر پوری نہیں ہو سکتی لہذا عدلِ اجتماعی کی اہمیت اور ضرورت کا احساس دُنیا کے انسانیت میں ہمیشہ موجود رہا اور ہر انسانی معاشرے نے اسے ایک اعلیٰ مقصد قرار دے کر عمل میں لانے کی کوششیں کیں۔ چنانچہ آج بھی دنیا میں جتنے سماج اور معاشرے ہیں وہ دینی و مذہبی قسم کے ہوں یا لادینی

اور سیکورٹائپ کے، وہ متمدن اور ترقی یافتہ قسم کے ہوں یا غیر متمدن اور پس ماندہ، ہر ایک کے ہاں عدلِ اجتماعی کی اہمیت اور ضرورت کا احساس موجود ہے اور سب اپنے اپنے طریقے سے اسے عمل میں لانے کے لیے کوشاں ہیں۔ دراصل جہاں بھی قانون اور حکومت کے ادارے موجود ہیں وہ اس امر کی روشن دلیل ہیں کہ وہاں عدلِ اجتماعی کی اہمیت اور ضرورت کا احساس موجود ہے کیونکہ قانون اور حکومت کے وجود کا اصل مقصد سب کے حقوق کا تحفظ کرنا اور عدلِ انصاف کا قیام ہے، بلکہ اگر یہ کہا جائے تو صحیح ہوگا کہ دراصل عدلِ اجتماعی کی اہمیت اور ضرورت نئے احساس سے دنیا میں قانون اور حکومت کی اہمیت اور ضرورت کا احساس پیدا ہوا۔ مطلب یہ کہ اگر دنیائے انسانیت میں عدلِ اجتماعی کی ضرورت کا احساس نہ ہوتا یا یہ ضرورت قانون اور حکومت کے بغیر کسی دوسرے ذریعہ سے پوری ہو سکتی ہوتی تو قانون اور حکومت کے ادارے وجود میں نہ آتے جو پابندی اور خوف کی علامت ہیں جسے انسان طبعاً پسند نہیں کرتا اور بُرا سمجھتا ہے کیونکہ اس سے اُس کی آزادی متاثر ہوتی ہے۔

ہر انسانی معاشرے میں عدلِ اجتماعی کی اہمیت اور ضرورت کا احساس پائے جانے کا اس سے بھی پتہ چلتا اور اظہار ہوتا ہے کہ ہر ایک کے ہاں تعلیم و تربیت کا جو نظام ہے اُس میں عدلِ اجتماعی کی طرف خاص توجہ ہے۔ افراد کے اندر حقوق و فرائض کا شعور اور ذمہ داریوں کا احساس بیدار کرنے کا مقصد اس کے سوا اور کیا ہو سکتا ہے کہ معاشرے میں عدلِ اجتماعی قائم ہو اور سب کو امن و اطمینان کے ساتھ زندہ رہنے کا موقع ملے۔

بہر حال اس میں شک نہیں کہ دنیا کے ہر انسانی معاشرے میں عدلِ اجتماعی کی ضرورت کا احساس جس طرح ماضی میں موجود رہا اسی طرح حال میں بھی موجود ہے۔ یہ دوسری بات ہے کہ آج بدقسمتی سے وہ کہیں بھی اپنی جامع اور وسیع شکل میں نظر نہیں آتا جو زندگی کے تمام پہلوؤں پر محیط اور عادی ہو بلکہ ناقص شکلوں میں نظر آتا ہے کہیں وہ محض معاشی پہلو تک محدود اور کہیں صرف معاشرتی پہلو تک محدود ہے، کہیں وہ محض سیاسی پہلو تک محدود اور کہیں دینی و مذہبی پہلو تک محدود ہے اس کا نتیجہ یہ کہ کہیں بھی وہ پائیدار امن و اطمینان موجود نہیں جو صرف عدلِ اجتماعی کی جامع اور کامل شکل سے ہی وجود میں آ سکتا ہے۔ یہاں یہ عرض کر دینا ضروری سمجھتا ہوں کہ جہاں تک عارضی، وقتی اور محدود امن و اطمینان کا تعلق ہے وہ ظالمانہ اور غیر منصفانہ معاشروں میں بھی بعض افراد کو حاصل ہو جاتا ہے لیکن ایک مستقل، مسلسل اور

غیر محدود امن و اطمینان، کسی فرد کو اس وقت تک حاصل نہیں ہو سکتا جب تک کہ معاشرے میں کامل عدل و انصاف موجود نہ ہو، اور چونکہ انسان عارضی، وقتی اور محدود نہیں بلکہ مستقل دائمی اور غیر محدود امن و اطمینان چاہتا ہے لہذا عدل اجتماعی انسان کی ایک فطری ضرورت ہے۔ اور چونکہ میرے اس مقالے کا موضوع ”عدل اجتماعی اور قرآن حکیم“ ہے لہذا مجھے اس مقالے میں موضوع کے تین پہلوؤں کو واضح کرنا ہے۔ اول یہ کہ عدل اجتماعی کی قرآن حکیم کے نزدیک کیا اہمیت ہے؟ دوم یہ کہ عدل اجتماعی کے لیے قرآن حکیم فکر و عمل کا جو ضابطہ اور جو نظام ہدایت پیش کرتا ہے وہ کیا ہے؟ سوم یہ کہ عدل اجتماعی کو بروئے کار لانے کے لیے قرآن حکیم جو طریق کار تجویز کرتا ہے، وہ کیا ہے؟

پہلے سوال کا جواب یہ کہ قرآن حکیم عدل اجتماعی کو بنیادی اور مرکزی اہمیت دیتا ہے اسے اپنے نزول کی علت اور غرض و غایت بتاتا ہے۔ اس کا ثبوت قرآن حکیم کی اُس آیت مبارکہ سے فراہم ہوتا ہے جو سورۃ الحدید میں بیان ہوئی ہے وہ یہ کہ: **وَلَقَدْ اَرْسَلْنَا رُسُلَنَا بِالْبَيِّنَاتِ وَاَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ** (اور بے شک ہم نے اپنے رسول روشن دلیلوں کے ساتھ بھیجے اور ان کے ساتھ کتاب اور میزان اتاری تاکہ لوگ عدل کے سہارے کھڑے ہو جائیں۔) یہ آیت صاف بتلاتی ہے کہ اللہ نے انسانی ہدایت و راہنمائی کے لیے جتنے رسول بھیجے اور جتنی کتابیں نازل فرمائیں ان سب سے مقصد یہ تھا کہ ایک انسانی معاشرہ وجود میں آئے جو قسط و عدل پر قائم ہو، بالفاظ دیگر اس سے ایک بڑا مقصود یہ تھا کہ معاشرہ انسانی میں عدل اجتماعی قائم ہو۔

مفسرین کرام نے لِيَقُومَ النَّاسُ بِالْقِسْطِ کی تفسیر میں قِسْطِ کے معنی عدل لکھے ہیں: علامہ قرطبی نے لکھا ہے: **بِالْعَدْلِ فِي مَعَامِلَاتِهِمْ**۔ علامہ ابن کثیر نے لکھا ہے: **بِالْحَقِّ وَالْعَدْلِ**، علامہ طبری نے لکھا ہے: **لِيَعْمَلَ النَّاسُ بَيْنَهُمْ بِالْعَدْلِ بِمَرَجِ الْمُنِيرِ** وغیرہ میں لکھا ہے: **لِيَتَعَامَلُوا بَيْنَهُمْ بِالْعَدْلِ**، امام فخر الدین رازی نے لکھا ہے: **الْقِسْطُ وَالْاِقْسَاطُ هُوَ الْاِنْصَافُ وَهُوَ انْ تَعْطَى قِسْطَ غَيْرِكَ كَمَا تَأْخُذُ قِسْطَ نَفْسِكَ**۔ تفسیر بجز المحيط میں لکھا ہے: **الْقِسْطُ هُوَ الْعَدْلُ فِي جَمِيعِ الْاَشْيَاءِ**، تفسیر روح المعانی میں علامہ آلوسی نے لکھا ہے: **وَالْقِيَامُ بِالْقِسْطِ اِي بِالْعَدْلِ لِيَشْمَلَ التَّسْوِيَةَ فِي اُمُورِ التَّعَامُلِ**۔ مفردات امام راغب، لسان العرب اور تاج العروس وغیرہ مستند کتب لغت

میں بھی قِسْط کے معنی عدل و انصاف لکھے ہیں لیکن انہی کتابوں میں عدل اور قِسْط کی جو پوری تشریح و تفصیل ہے اُس سے یہ ظاہر ہوتا ہے کہ قِسْط میں بہ نسبت عدل کے زیادہ عموم اور اُس کا دائرہ زیادہ وسیع ہے۔ انہوں نے لکھا ہے کہ قِسْط کا استعمال معنوی اور حسی دونوں قسم کی چیزوں میں ہوتا ہے جبکہ عدل کا استعمال صرف معنوی چیزوں پر ہوتا ہے۔ امام راعب اصفہانی نے عدل اور عدل کے مابین جو فرق لکھا ہے وہ یہ کہ عدل کا استعمال اُن چیزوں میں ہوتا ہے جن کا ادراک بعیرت و عقل سے کیا جاتا ہے جیسے احکام، اور عدل کا استعمال اُن چیزوں میں ہوتا ہے جن کا ادراک حواس ظاہری سے کیا جاتا ہے جیسے معدودات، موزونات اور مکیلات وغیرہ لہذا اس کا مطلب یہ ہوا کہ صرف لفظِ عدل اور صرف لفظِ عدل سے وہ پورا مفہوم و مطلب ادا نہیں ہوتا جو تنہا لفظِ قِسْط سے ادا ہوتا ہے۔ البتہ لفظِ عدل اور عدل دونوں کے مجموعے سے لفظِ قِسْط کا مفہوم ادا ہوتا ہے۔ بنا بریں عدل کے مقابلہ میں قِسْط زیادہ جامع ہے۔

غالباً یہی وجہ ہے کہ مذکورہ بالا قرآنی آیت میں لفظِ عدل کی بجائے لفظِ قِسْط اختیار کیا گیا ہے۔ اس لیے کہ اس آیت میں جو مطلب بیان کرنا مقصود تھا وہ یہ کہ لوگ ہر قسم کے اُمور میں خواہ معنوی ہو یا حسی، عقل سے سمجھ جاتے ہوں یا حواس سے، انصاف کریں اور ایک دوسرے کو اس کا حصہ پورا پورا دیں اور یہ مطلب عدل سے نہیں بلکہ قِسْط ہی سے ادا ہو سکتا تھا لہذا عدل کی بجائے قِسْط استعمال ہوا۔

اسی طرح مفسرین حضرات نے لِقُومِ النَّاسِ میں جو لام تعلیل ہے اس کی دلالت کو ملحوظ رکھتے ہوئے لکھا ہے کہ رسولوں کے بھیجے اور کتابوں کے اتارنے کی علت اور غرض یہ تھی کہ انسانی معاشرہ قِسْط و عدل کی بنیاد پر قائم ہو۔ علامہ نیشاپوری نے راعب الفرقان میں مذکورہ آیت کی تفسیر کے شروع میں لکھا ہے:۔ شم ارداد ان یسبب الغرض من بعثة الرسل المؤید بالمعجزات و من انزال الکتاب و المیزان معهم: (پھر اس نے چاہا کہ وہ غرض بیان کرے جو معجزات کے ساتھ رسولوں کو بھیجے اور ان کے ساتھ کتاب اور میزان اتارنے سے تھی!)

علامہ آلوسی تفسیر روح المعانی میں لکھتے ہیں: ليقوم الناس بالقسط علة لانزال الکتاب و المیزان۔ تفسیر منہری میں قاضی شام اللہ لکھتے ہیں: بالعدل وان

لا یظلم احدًا احدًا لانه لا نزال الكتاب والمیزان۔ علامہ ابو حیان تفسیر بحر المحیط
میں لکھتے ہیں: ویجوذان یکون علة لا نزال الكتاب والمیزان معًا۔

ان چند عبارتوں سے واضح ہوتا ہے کہ اللہ نے انسانی ہدایت کے لیے وحی و رسالت
کا جو سلسلہ قائم فرمایا جس سلسلہ کی آخری کڑی حضرت محمد رسول اللہ اور قرآن مجید ہیں وہ اس
غرض سے قائم فرمایا کہ عدل اجتماعی وجود میں آئے۔

چونکہ رسولوں اور کتابوں کا مقصد انسانیت کو وہ راہ دکھانا ہے جس پر چل کر وہ اپنی
منزل مقصود پر پہنچ سکتی اور دونوں جہاں کی فلاح و کامیابی سے ہم کنار ہو سکتی ہے۔ ان کا
مقصد زبردستی اس راہ پر چلانا اور منزل مقصود تک پہنچانا نہیں جیسا کہ قرآن حکیم کی متعدد
آیات سے واضح ہوتا ہے۔ لہذا آیت مذکورہ کا مطلب یہ بنتا ہے کہ رسولوں اور کتابوں
کے ذریعے انسانیت کو جو نظام ہدایت اور دین حق دیا گیا اس کے اندر اس چیز کی پوری
صلاحیت ہے کہ اگر انسانیت اسے پوری طرح اپنالے اور اس پر عمل پیرا ہو جائے تو عدل
کامل پر مبنی وہ مثالی معاشرہ وجود میں آسکتا ہے جس کی انسانیت کو تلاش ہے۔ گویا اس
آیت میں انسانیت کو اس حقیقت سے آگاہ کیا گیا ہے کہ وہ امن و سکون کی زندگی کے لیے
جس عادلانہ انسانی معاشرے کی تلاش و جستجو میں ہے۔ وہ معاشرہ اسے صرف اس نظام ہدایت
اور دین حق کے ذریعے مل سکتا ہے جو وحی و رسالت کے توسط سے وجود میں آیا اور جو آج اپنی
صحیح شکل میں قرآن مجید کے اندر موجود ہے۔

میں سمجھتا ہوں کہ اگر قرآنی نظام ہدایت اور دین حق کے اس پہلو کو علم و عقل کی روشنی
میں دنیا پر واضح کیا جائے اور مسلمان اس کا چھوٹا موٹا عملی نمونہ بھی پیش کر دیں تو انسانیت
دین اسلام پر جمع ہو سکتی اور دین حق کو تمام ادیان پر غلبہ حاصل ہو جاسکتا ہے۔ لہذا اشد ضرورت
ہے کہ قرآنی نظام ہدایت کے عدل اجتماعی کے پہلو کو زیادہ سے زیادہ واضح کیا جائے اور
عقلی دلائل کے ساتھ یہ ثابت کیا جائے کہ صرف قرآنی نظام حیات ہی کے ذریعے وہ عدل اجتماعی
قائم ہو سکتا ہے جس کے سائے میں ہر انسان کو پائیدار امن و اطمینان کی زندگی نصیب ہو سکتی ہے۔
قرآن کریم کی نظر میں اجتماعی عدل و انصاف کی جو اعلیٰ اہمیت ہے اس کا کچھ اظہار اس سے
بھی ہوتا ہے کہ اس کی مختلف آیات میں لفظ عدل بالیس جگہ اور لفظ قسط و اقساط شیس جگہ
انصاف کے معنوں میں استعمال ہوئے ہیں، اور مسلمانوں کو اس کے اختیار کرنے کی ہدایت فرمائی گئی

ہے۔ شلاً کہیں فرمایا: إِنَّ اللَّهَ يَأْمُرُ بِالْعَدْلِ وَالْإِحْسَانِ ط اور کہیں فرمایا: إِذَا قُلْتُمْ
 قَاعِدُوا وَتَوَكَّلُوا وَكَانَ ذَا قُرْبَىٰ- کہیں فرمایا: إِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ
 اور کہیں فرمایا: أُمِرْتُ بِالْعَدْلِ بَيْنَكُمْ ، کہیں فرمایا: فَلَا تَتَّبِعُوا الْهَوَىٰ أَنْ
 تَعْدِلُوا- اور کہیں فرمایا: وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ، کہیں فرمایا:
 اِعْدِلُوا هُوَ أَقْرَبُ لِلتَّقْوَىٰ اور کہیں فرمایا: فَاصْلِحُوا بَيْنَهُمَا بِالْعَدْلِ وَأَقْسِطُوا-
 کہیں فرمایا: فَلْيَكْتُبْ بَيْنَكُمْ كَاتِبًا بِالْعَدْلِ ، اور کہیں فرمایا: فَلْيَمْلِكْ وَلِيًّا بِالْعَدْلِ
 اسی طرح قِسْط کے متعلق کہیں فرمایا: قُلْ أَمَرَٰنِي بِالْقِسْطِ ، اور کہیں فرمایا:
 إِنَّ حَكْمَتَكَ فَاحْكُم بَيْنَهُم بِالْقِسْطِ- کہیں فرمایا: أَوْفُوا بِالْكَيْلِ وَالْمِيزَانَ بِالْقِسْطِ
 اور کہیں فرمایا: وَاقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ ه کہیں فرمایا :-
 كُونُوا قَوَّامِينَ بِالْقِسْطِ شُهَدَاءَ لِلَّهِ أَقْرَبُونَ لِلَّهِ شُهَدَاءُ
 بِالْقِسْطِ- کہیں فرمایا: أَنْ تَقُومُوا لِلنَّيْتَامِي بِالْقِسْطِ- اور کہیں فرمایا :- اُدْعُوهُمْ
 لِأَبَائِهِمْ هُوَ أَقْسَطُ عِنْدَ اللَّهِ- کہیں فرمایا: شَهِدَ اللَّهُ أَنَّهُ لَا إِلَهَ إِلَّا هُوَ الْعَلَامُ
 وَالْأَعْلَمُ قَائِمًا بِالْقِسْطِ- اور کہیں فرمایا: أَحْسَبُوا أَنَّ اللَّهَ يُحِبُّ الْمُعْسِطِينَ-

ان قرآنی آیات میں عدل اور قسط کی مختلف قسموں کا بیان اور حکم ہے، بعض میں عمومی عدل
 اور قسط کا حکم ہے اور بعض میں خصوصی عدل اور قسط کا حکم، بعض کے اندر معاشی عدل اور
 قسط کا حکم ہے، تو بعض کے اندر معاشرتی عدل اور قسط کا حکم، بعض کے اندر سیاسی عدل اور
 قسط کا حکم ہے تو بعض کے اندر قضائی اور قانونی عدل اور قسط کا حکم۔
 اسی طرح چونکہ ظلم، عدل کی ضد اور نقیض ہے لہذا ظلم کی نفی سے عدل کا اثبات
 ہوتا اور ظلم کی مذمت سے عدل کی مدح ہوتی ہے۔ لہذا قرآن حکیم میں ظلم کی مذمت اور
 ممانعت کے متعلق بکثرت آیات ہیں وہ بھی بالواسطہ طور پر عدل سے متعلق اور اُس کی
 اہمیت پر دلالت کرتی ہیں۔ ایسی آیات دو سو سے زائد ہیں۔ اور لفظ ظلم کا مختلف شکلوں
 اور صیغوں سے دو سو پچاسی جگہ ذکر ہے۔ اب رہا یہ سوال کہ قرآن حکیم آخر عدل اجتماعی کو
 اتنی زیادہ اہمیت کیوں دیتا ہے؟ تو اس کا جواب یہ ہے کہ قرآن حکیم کا مقصد انسانیت کو
 وہ راہ دکھانا ہے جس پر چل کر وہ دونوں جہاں کی فلاح و کامیابی حاصل کر سکتی ہے، بالفاظ دیگر
 اُس کا مقصد انسان کو ان امور سے آگاہ کرنا ہے جن کے ساتھ اُس کی دُنوی اور اُخروی فوز و

فلاح والہستہ ہے، اور چونکہ عدل اجتماعی انسان کی دُنوی فلاح و کامیابی کے لئے بنیاد اور شرط کی حیثیت رکھتا ہے۔ لہذا قرآن حکیم اس کو بنیادی اور غیر معمولی اہمیت دیتا ہے۔ قرآن حکیم کے نزدیک انسان کی دُنوی فلاح و کامیابی کا مطلب ہے اُسے ایسی زندگی مل جانا جو خوف و حزن سے پاک اور امن و اطمینان سے آراستہ ہو، ایسی زندگی کو قرآن حکیم حیاتِ طیبہ، حَسَنہ اور بُشری وغیرہ الفاظ سے تفسیر کرتا ہے، سُورہ یونس میں ہے :-
 اَلَّذِينَ اٰوَلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ ۝ الَّذِيْنَ اٰمَنُوْا وَكَانُوْا
 يَتَّقُوْنَ ۝ لَهُمُ الْبُشْرٰى فِى الْحَيٰوةِ الدُّنْيَا وَفِى الْاٰخِرَةِ لَا تَبْدِيْلُ لِكَلِمٰتِ اللّٰهِ
 ذٰلِكَ الْفَوْزُ الْعَظِيْمُ ۝ (آگاہ رہو کہ جو اللہ کے دوست ہیں نہ اُن پر خوف ہے اور نہ وہ غمگین
 ہوں گے۔ یہ وہ لوگ ہیں جو ایمان لائے اور متقی رہے اُن کے لیے دُنیا کی زندگی میں بھی سامانِ
 خوشی ہے اور آخرت میں بھی، اللہ کے کلمات کبھی تبدیل نہیں ہو سکتے، یہ اُن کے لیے بڑی
 کامیابی ہے!)

سُورۃ النحل میں ہے: مَنْ عَمِلْ صَالِحًا مِّنْ ذَكَرٍ اَوْ اُنْثٰى وَهُوَ مُؤْمِنٌ
 فَلَنُحْيِيَنَّهٗ حَيٰٓةً طَيِّبَةً وَّلَنَجْزِيَنَّهُمْ اَجْرَهُمْ بِاَحْسَنِ مَا كَانُوْا يَعْمَلُوْنَ ۝
 (جس نے بھی نیک عمل کئے، مرد ہو یا عورت جبکہ وہ مومن ہو ہم اُسے ضرور حیاتِ طیبہ دیں گے اور
 ہم انہیں جو وہ کرتے رہے ہیں، بہتر اجر بھی ضرور دیں گے!) - مفسرین حضرات نے لکھا ہے کہ حیاتِ
 کا تعلق دنیا سے ہے۔“

سُورۃ النحل میں ہے: لِلَّذِيْنَ اَحْسَنُوْا فِىْ هٰذِهِ الدُّنْيَا حَسَنَةٌ وَّلَا دَارُ الْاٰخِرَةِ
 خَيْرٌ ۙ (ان لوگوں کے لیے جنہوں نے نیکی کی زندگی اختیار کی، اس دنیا میں حَسَنہ (بہتر) زندگی
 ہے اور آخرت کا گھر تو بہت بہتر ہے!)

سُورۃ النحل کی آیت ہے: وَالَّذِيْنَ هَاجَرُوْا فِى اللّٰهِ مِنْ اٰبَدٍ مَا ظَلَمُوْا لِنُفُوْسِهِمْ
 فِى الدُّنْيَا حَسَنَةٌ ۙ (اور جن لوگوں نے اللہ کی راہ میں ہجرت کی، بعد اس کے کہ ان پر ظلم
 کئے گئے، ہم انہیں ضرور دنیا میں ٹھکانہ دیں گے (بچھا!)

سُورۃ التور کی آیت ہے: وَعَدَّ اللّٰهُ الَّذِيْنَ اٰمَنُوْا مِنْكُمْ وَعَمِلُوا الصّٰلِحٰتِ
 لِيَسْتَخْلِفَنَّهُمْ فِى الْاَرْضِ كَمَا اسْتَخْلَفْنَا الَّذِيْنَ مِنْ قَبْلِهِمْ وَلِيُمَلِّكُنَّ لَهُمْ
 دِيْنََهُمُ الَّذِىْ اٰمَنُوْا وَلِيُبَدِّلَنَّهُمْ مِنْ بَعْدِ خَوْفِهِمْ اٰمَنًا ۙ (اللہ کا ان لوگوں کے

وعدہ ہے جو ایمان لائے اور جنہوں نے عمل صالح کئے کہ وہ انہیں ضرور زمین میں خلافت اور سلطنت دے گا، جیسی کہ اُس نے اُن سے پہلوں کو دی اور اُن کے لیے اُن کے اُس دین کو ضرور مضبوط کرے گا جو اُس نے اُن کے لیے پسند کیا اور اُن کی خوف کی حالت کو ضرور امن کی حالت سے بدلے گا!

سورہ بقرہ کی آیت ہے: **فَمَنْ تَبِعَ هَذَايَ فَلَا خَوْفٌ عَلَيْهِمْ وَلَا هُمْ يَحْزَنُونَ** (پس جس نے میری ہدایت کی پیروی کی نہ ان پر خوف سوار ہوگا اور وہ رنجیدہ ہوں گے!)
سُورَةُ الْاِنْتَامِ کی آیت ہے: **فَمَنْ اٰمَنَ وَاَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ** (پس جو ایمان لایا اور اُس نے نیکی و صلاح کو اختیار کیا، ایسے لوگوں پر نہ خوف ہوگا اور نہ وہ غمگین و رنجیدہ ہوں گے!)

سورہ بقرہ کی مذکورہ آیت کی تفسیر میں علامہ ابو السعود نے لکھا ہے: **والمعنى عن مَنْ تَبِعَ هَذَايَ وَمَنْ تَبِعَ هَذَايَ وَمَنْ تَبِعَ هَذَايَ** من فوات مطلوب - (اور معنی ہیں جس نے تم میں سے میری ہدایت کی پیروی کی انہیں دونوں جہاں میں کسی ناگوار چیز کے لاحق ہونے کا خوف نہ ہوگا اور نہ وہ کسی مطلوب محبوب چیز کے چھین جانے پر رنج و غم میں مبتلا ہوں گے!) خوف اور حزن کی تشریح میں حضرت مفسرین اور ائمہ لغت نے جو کچھ لکھا ہے اُس کا خلاصہ یہ کہ مستقبل میں کسی مطلوب مرغوب چیز کے ہاتھ سے نکل جانے اور چھیننے کے اندیشہ سے انسان کو جو پریشانی لاحق ہوتی ہے اُس کا نام خوف ہے اور خوف کی ضد امن ہے، اور ماضی میں کسی مطلوبہ چیز کے نہ ملنے یا تلف ہو جانے پر جو رنج و غم ہوتا ہے اُس کا نام حزن ہے اور حزن کی ضد فرحت و سرور ہے۔ بالفاظ دیگر کسی ناگوار اور خلاف طبع چیز کے واقعہ ہو جانے کے بعد جو رنج و ملال ہو کر رہتا ہے وہ حزن ہے اور آئندہ کسی ناگوار اور خلاف طبع چیز کی توقع سے جو پریشانی ہوتی ہے وہ خوف ہے اور یہ کہ حزن کی نقیض، اطمینان و مسرت اور خوف کی نقیض امن و سلامتی ہے۔

چونکہ جب ایک نقیض نہ ہو تو دوسرا نقیض ضرور پایا جاتا ہے، کیونکہ ارتقاع نقیضین محال ہے۔ لہذا حزن کی نفی سے اطمینان و مسرت کا اثبات اور خوف کی نفی سے امن و سلامتی کا اثبات ہو جاتا ہے، بنا بریں کسی انسان کی زندگی میں حزن نہ ہونے کا لازمی مطلب یہ بنتا ہے کہ اُس کو وہ تمام روحانی اور مادی چیزیں حاصل ہیں جن سے انسان کے روحانی اور مادی

تقاضوں کی تشکین اور تکمیل ہوتی اور اسے سکون و اطمینان حاصل اور نصیب ہوتا ہے اسی طرح کسی انسان کی زندگی میں خوف نہ ہونے کا مطلب یہ ہوتا ہے کہ اُسے امن و سلامتی کے تمام اسباب و وسائل حاصل ہیں۔

امام فخر الدین رازی نے تفسیر کبیر میں لکھا ہے : جَمَعَ قَوْلُهُ تَعَالَى (فَلَا خَوْفٌ عَلَيْهِمْ وَلَا هُمْ يَحْزَنُونَ) (۵) جمیع ما اعدا الله لا وليا له لان زوال الخوف يتضمن السلامة من جميع الافات وزوال الحزن يقتضى الوصول الى كل اللذات والمرادات - اللہ تعالیٰ کے اس ارشاد : "لَا خَوْفٌ عَلَيْهِمْ وَلَا هُمْ يَحْزَنُونَ" میں وہ تمام نعمتیں جمع ہو گئی ہیں جو اللہ نے اپنے دوستوں کے لیے تیار کی ہیں کیونکہ خوف کا نہ ہونا اپنے اندر تمام آفات و مصائب سے سلامتی کی ضمانت لیے ہوئے ہے۔ اور حزن کا نہ ہونا اپنے اندر تمام لذتوں اور مرادوں کے مل جانے کی اقتضاء رکھتا ہے۔

امن و اطمینان کا نعمت اور حزن و خوف کا مصیبت ہونا سورۃ النحل کی اس آیت سے صاف ظاہر ہوتا ہے :

وَضَرَبَ اللَّهُ مَثَلًا هَرَجَةً كَانَتْ
 اٰمِنَةً مُّطْمَئِنَّةً يَّاتِيهَا رِزْقُهَا
 مِمَّا عَدَا مِنْ مَّكَّانٍ مَّكَرُوفٍ
 بِالنِّعَمِ اللّٰهِ فَاذْهَبَا اللّٰهُ لِبَاسِ
 الْجُوعِ وَالْخَوْفِ بِمَا كَانُوْا
 يَصْنَعُوْنَ ۝

اللہ نے ایک بستی کی مثال بیان کی ہے جو امن و اطمینان کی حالت میں تھی۔ اُسے رزق فراغت کے ساتھ ہر طرف سے مل رہا تھا، پس اُس نے اللہ کی نعمتوں کی ناشکری کی تو اللہ نے بطور سزا اُس کو بھوک اور خوف میں مبتلا کیا جو جب ان کرتوں کے جو اس بستی والے کرتے تھے !

بہر حال ایک پائیدار امن و اطمینان اور مستقل سکھ چین کی زندگی کے لیے اس سے زیادہ جامع مانع اور بہتر تعبیر ممکن نہیں جو قرآن حکیم نے خوف اور حزن کی نفی سے کی ہے۔ بلاشبہ یہ تعبیر ایک معجزانہ اور نہایت بلیغ تعبیر ہے اور جو امع الکلم کی مصداق۔

غرضیکہ ایک ایسی زندگی جس میں خوف اور حزن کے اسباب ناپیدا اور امن و اطمینان کے جملہ وسائل موجود ہوں انسان کو اس دنیا میں اگر حاصل ہو سکتی ہے تو صرف ایک ایسے معاشرے میں حاصل ہو سکتی ہے جس میں بالفعل ہر انسان کے ہر قسم کے حقوق ٹھیک ٹھیک

محفوظ ہوں اور آئندہ اُن کے محفوظ رہنے کی ضمانت ہو، کیونکہ حقوق کے محفوظ ہونے کا مطلب یہ ہوتا ہے کہ ہر ایک کو وہ سب روحانی اور مادی، اور معنوی و صوری اشیاء حاصل ہیں۔ جن کے حاصل ہونے سے انسان کو امن و اطمینان ملتا، اور نہ حاصل ہونے سے حزن و ملال اور غم ہوتا ہے۔ لہذا مطلوبہ زندگی کا دار و مدار عدل اجتماعی کے قیام پر ہے۔

قرآن حکیم کی نظر میں عدل اجتماعی کی جو اعلیٰ اہمیت اور اُس اہمیت سے کہی جو وہ ہے اس کے متعلق اپنے علم و فہم کے مطابق کچھ عرض کر دینے کے بعد اب میں دوسرے سوال کے بارے میں کچھ عرض کرنا چاہتا ہوں، دوسرا سوال یہ کہ عدل اجتماعی کو عمل میں لانے کے لیے قرآن حکیم جو نظام ہدایت پیش کرتا ہے وہ کیا ہے؟

اس سوال کے جواب سے پہلے یہ عرض کر دینا ضروری سمجھتا ہوں کہ عدل اجتماعی عمل میں آنے کے لیے دو چیزوں کا وجود از بس ضروری اور ناگزیر ہے: ایک خاص طرح کا ذہنی ماحول، اور دوسرے حقوق اور قوانین کا متعین و مخصوص ضابطہ۔ خاص طرح کے ذہنی ماحول سے مراد ہے۔ افراد کے ذہنوں میں عدل و انصاف کے نہایت وسیع اور عالمگیر جذبات پھیلانا جو ایک انسان کو بلا کسی تخصیص و امتیاز دنیا کے ہر دوسرے انسان کے ساتھ عدل و انصاف کرنے یعنی اُس کے حقوق ٹھیک ٹھیک ادا کرنے پر آمادہ کرتے اور اجماع کرتے ہیں اور جن کی تحریک سے ایک انسان ہر دوسرے انسان کے حقوق کا پورا تحفظ کرتا اور اُس میں ایک طرح کی خوشی و مسرت پاتا ہے۔

جذباتِ عدل کے ساتھ میں نے وسیع اور عالمگیر کے الفاظ اس لیے استعمال کئے ہیں کہ اگر یہ جذبات وسیع اور عالمگیر نہ ہوں بلکہ خاص رنگ، نسل، قوم، قبیلے اور خاندان تک محدود ہوں تو ایسے جذبات ایک انسان کو صرف ان انسانوں کے ساتھ عدل و انصاف کرنے پر اجماع کرتے ہیں جو اُس کے ساتھ اس خاندان، قبیلے، قوم اور نسل میں شریک ہوتے ہیں۔ اُن کے علاوہ دوسرے انسانوں کے ساتھ عدل و انصاف کرنے پر نہیں اجماع کرتے جو دوسرے خاندان، قبیلے، قوم و نسل وغیرہ سے تعلق رکھتے ہوتے ہیں لہذا ایسی صورت میں بعض انسانوں کے حقوق کا تحفظ ہوتا اور بعض کے حقوق کا تحفظ نہیں ہوتا، اور جہاں بعض لوگوں کے حقوق کا تحفظ ہو اور دوسرے بعض کے حقوق کا تحفظ نہ ہو، وہاں عدل اجتماعی کبھی وجود میں نہیں آ

سکتا، کیونکہ عدل اجتماعی اس وقت وجود میں آتا ہے جب سب انسانوں کے ہر قسم کے حقوق کا کامل طور پر تحفظ ہوتا ہے۔

یہاں یہ عرض کر دوں کہ جہاں تک مطلق عدل و انصاف کے احساس و جذبے کا تعلق ہے وہ کسی نہ کسی شکل میں ہر انسان کے اندر موجود ہوتا ہے۔ لیکن شعور کے درجات کے لحاظ سے کہیں اُس کا دائرہ فرد کی اپنی ذات تک محدود ہوتا ہے اور کہیں اُس کا دائرہ خاندان تک محدود، کہیں اس کا دائرہ قبیلے تک محدود ہوتا ہے اور کہیں قوم و وطن تک محدود و مطلب یہ کہ ہم برابر دیکھتے ہیں کہ بعض افراد اپنے ذاتی حقوق کے معاملہ میں نہایت حساس اور مستعد ہوتے ہیں۔ چنانچہ جب کوئی اُن کے کسی حق پر دست درازی کرتا ہے تو اُس کے تحفظ کے لیے لڑنے مرنے کے لیے تیار ہو جاتے اور دوسرے کو ظالم کہتے ہیں۔ لیکن یہی افراد جب دوسروں کی حق تلفی کرتے یا حق تلفی ہوتی دیکھتے ہیں تو ان کو ذرا احساس نہیں ہوتا کہ وہ ظلم کے مرتکب اور ظلم کو برداشت کر رہے ہیں، اور بعض افراد ایسے ہوتے ہیں کہ ان کے خاندان کے کسی فرد کے حقوق کا معاملہ ہو تو اُس میں وہ پورے شد و مد کے ساتھ عدل کی حمایت کرتے ہیں لیکن وہی معاملہ کسی دوسرے خاندان کے فرد کا ہو تو نہ صرف یہ کہ اس کی حمایت نہیں کرتے بلکہ مخالفت پر اتر آتے ہیں اور انہیں خیال بھی نہیں ہوتا کہ ہم کیا کر رہے ہیں۔ اسی طرح بعض لوگوں کا حال یہ ہوتا ہے کہ جب اُن کے قبیلے یا قوم کے حقوق کا معاملہ ہو تو عدل و انصاف کی بات کرتے اور اُن کی حفاظت کے لیے سر دھڑکی بازی لگا دیتے ہیں اور حق تلفی کرنے والے کو ظالم اور غاصب کے لفظ سے یاد کرتے ہیں لیکن دوسرے قبائل اور اقوام کے حقوق کے معاملہ میں ان کا رویہ غیر عادلانہ بلکہ بعض دفعہ کھلے طور پر ظالمانہ ہوتا ہے اور اس کی وجہ یہ ہوتی ہے کہ اُن کے احساسِ عدل کا دائرہ تنگ اور محدود ہوتا ہے۔

بہر حال عدل و انصاف کے ان محدود جذبات میں سے کوئی جذبہ بھی ایسا نہیں جس سے مطلوبہ عدل اجتماعی عمل میں آسکتا ہو۔ مطلوبہ عدل اجتماعی کے عمل میں آنے کے لیے ضروری ہے کہ افراد کے ذہنوں میں عدل و انصاف کا جذبہ نہایت وسیع اور عالمگیر شکل میں پایا جاتا ہو۔ دوسری چیز جو عدل اجتماعی کے وجود میں آنے کے لیے ضروری ہے، وہ ایک ایسا ضابطہ حقوق و قوانین ہے جو انسانی فطرت اور اُس کے تقاضوں سے پوری مطابقت رکھتا ہو کیونکہ دراصل ایک ایسا ہی ضابطہ حقوق اور مجموعہ قوانین پوری انسانیت کے لیے قابل قبول اور

قابل عمل ہو سکتا ہے جو انسانی فطرت پر مبنی اور انسان کے فطری تقاضوں کے مطابق ہو یعنی اس پر عمل کرنے سے انسان کے تمام فطری تقاضے پورے ہو سکتے ہوں۔

قرآن حکیم چونکہ عدلِ اجتماعی کا علمبردار ہے، لہذا مذکورہ دونوں ضرورتوں کے پورے ہونے کا اُس کے پاس بہتر سے بہتر سامانِ ہدایت ہے۔ تعلیم و تربیت کا وہ نظام بھی موجود ہے جس سے مطلوبہ ذہنی ماحول تیار ہو سکتا ہے، اور وہ اصولی ہدایات و تصورات بھی موجود ہیں جن سے مطلوبہ ضابطہ حقوق و قوانین سامنے آتا ہے۔

تعلیم و تربیت کے قرآنی نظام سے مراد ایمانی عقائد اور دینی عبادات کا نظام ہے۔ ایمانی عقائد اور اسلامی عبادات سے جہاں بہت سے دوسرے روحانی اور مادی مقاصد حاصل ہوتے ہیں وہاں ذہنی ماحول بھی وجود میں آجاتا ہے جو عدلِ اجتماعی کے لیے شرط کی حیثیت رکھتا ہے یعنی انسان کے ان اخلاقی احساسات و جذبات میں عالمگیر وسعت پیدا ہو جاتی ہے جو ہر انسان کے اندر محدود شکل میں موجود ہوتے ہیں اور اس کا ذہن عدلِ اجتماعی کے قابل بن جاتا ہے۔

مثلاً ایمانی عقائد میں سے اللہ کی ذات و صفات کے عقیدہ کو لیجئے۔ یہ عقیدہ جس انسان کے دل و دماغ میں پیوست ہو اس کے اخلاقی احساسات میں عالمگیر وسعت پیدا ہونا ایک بالکل لازمی بات ہے۔ کیونکہ اللہ تعالیٰ کی صفات میں سے کئی صفات ایسی ہیں جو اپنے مفہوم میں پوری انسانیت کا تصور لیے ہوئے ہیں جیسے رب العالمین، رب الناس، ملک الناس، اللہ الناس، رحمان و رحیم، وغیرہ۔ رب العالمین کا مفہوم ہے: "تمام جہانوں اور تمام قوموں کا پروردگار اور پالنے والا"۔ رب الناس کا مفہوم ہے: "سب انسانوں کا پروردگار"۔ ملک الناس کا مفہوم ہے: "سب انسانوں کا بادشاہ"۔ اللہ الناس کا مفہوم ہے: "پوری انسانیت کا معبود" اور رحمان و رحیم کا مفہوم ہے: "سب مخلوقات اور تمام انسانوں پر رحمت و مہربانی کرنے والا"۔ اسی طرح رزاق کا مفہوم ہے: "تمام جانداروں اور سب انسانوں کو روزی رزق دینے والا"۔ اسی طرح اللہ کی یہ صفت کہ وہ سب کے ساتھ یکساں عدل کرنے والا ہے اور اس کے قانونِ جزاء و سزا کا سب انسانوں کے ساتھ مساوی تعلق ہے۔ ظاہر ہے کہ جو شخص اللہ کی ان صفات پر ایمان رکھتا اور ان کے تقاضوں کو سمجھتا ہو اس کے اندر تمام بنی نوع انسان کے ساتھ بھلائی اور خیر خواہی اور عدل و انصاف کرنے کا عالمگیر جذبہ ابھرنے کا بالکل قدرتی امر ہے۔ ایسا شخص صرف یہ کہ دنیا کے ہر انسان کا حق ٹھیک ٹھیک ادا کرتا بلکہ اپنے حق کا دوسرے کے لیے ایتار کرتا

ہے کیونکہ وہ یہ سمجھتا ہے کہ اللہ کو جتنا عدل پسند ہے اس سے کہیں زیادہ احسان پسند ہے
 اِنَّ اللّٰهَ يُحِبُّ الْمُحْسِنِيْنَ ۝ کا علم اس کو احسان کرنے یعنی اپنے حق کا دوسروں کے لئے
 ایثار کرنے پر آمادہ کرتا ہے۔

علیٰ ہذا القیاس پیغمبر اسلام حضرت محمد رسول اللہ صلی اللہ علیہ وسلم کے متعلق یہ عقیدہ کہ
 آپ کسی خاص قوم کے رسول نہیں بلکہ کافۃً للناس اور پوری انسانیت کے رسول اور
 اقوام عالم کے لئے رحمت ہیں۔ اسی طرح قرآن مجید کے متعلق یہ عقیدہ کہ وہ کسی خاص قوم
 کے لئے نہیں بلکہ قیامت تک پوری انسانیت کے لئے کتاب رحمت و ہدایت ہے۔ یہ دو
 عقیدے بھی مسلمان کے ذہن میں عالمگیر وسعت پیدا کرتے اور اُسے بلا تخصیص رنگ و نسل،
 بلا امتیاز لسان و لباس، بلا تمیز قوم و وطن، اور بلا تفریق قبیلہ و خاندان ہر انسان کے ساتھ
 حسن سلوک کرنے اور اُسے نفع پہنچانے پر آمادہ کرتے ہیں۔

اسی طرح غور سے دیکھا جائے تو آخرت کی جزا و سزا کا عقیدہ بھی عدل اجتماعی کے قیام
 میں بڑی مدد دیتا ہے، وہ اس طرح کہ جو یہ اعتقاد رکھتا ہو کہ عدل اجتماعی کے قیام کے لیے
 مسلسل جدوجہد کرتے رہنا اس کا اسلامی فریضہ ہے جس کی ادائیگی پر اُسے آخرت میں عظیم اجر و
 ثواب ملے گا وہ دنیا کی ناکامیوں سے کبھی مایوس نہیں ہوتا اور کبھی ہمت ہار کے بیٹھ نہیں جاتا
 بلکہ آخر دم تک متواتر اور پیہم جدوجہد اور سعی و کوشش میں مصروف رہتا ہے اور کبھی اس
 راہ سے نہیں ہٹتا۔

پھر جس طرح ایمانی عقائد وہ خاص قسم کا ذہنی ماحول پیدا کرنے میں اہم کردار ادا کرتے
 ہیں جو عدل اجتماعی کے وجود میں آنے کے لئے ضروری ہے۔ اسی طرح اسلامی عبادات اُس
 ذہنی ماحول کو پائیداری کے ساتھ قائم رکھنے میں بڑی مدد دیتے ہیں۔ اسلامی عبادات
 سے ایک طرف ذہنوں میں ایمانی عقائد اور ان پر مبنی اخلاقی احساسات زندہ اور میدار
 رہتے ہیں تو دوسری طرف ان سے افراد کے اندر عدل اجتماعی کی عملی صلاحیت پیدا ہوتی
 ہے۔ بالخصوص صلوة جو دن رات میں پانچ مرتبہ فرض ہے انسان کے ذہن میں یاد الہی
 کو ہمیشہ زندہ رکھتی ہے اور سورہ فاتحہ کے برابر پڑھتے اور دہراتے رہنے سے مسلمان کے
 ذہن میں ان صفات الہی کا اعتقاد اجاگر رہتا ہے جو سورہ فاتحہ میں بیان ہوئے ہیں، یعنی
 ربوبیت، عامہ، رحمت شاملہ اور آخرت میں بے لاگ عدالت اور جزا و سزا کا اعتقاد، اسی

طرح صلوة چونکہ علی عبادت ہے جو پانچ وقت مسجد میں ایک جگہ جمع ہو کر ایک ساتھ ایک امام کی اتباع میں ادا کی جاتی ہے لہذا اس سے انسان کے اندر عدل اجتماعی قائم کرنے اور قائم رکھنے کی عملی صلاحیت پیدا ہوتی اور اس سے دوسرے متعدد تمدنی و اجتماعی نڈے بھی ظور میں آتے ہیں۔

اسی طرح زکوٰۃ، روزے اور حج سے بھی انسان کے اندر جہاں تقویٰ کی صفت پیدا ہوتی ہے، وہاں عدل اجتماعی کے قیام کے لئے عملی صلاحیت بھی ابھرتی ہے اور انسان اس قابل بنتا ہے کہ قیام عدل اجتماعی کے فریضہ کو باسانی ادا کر سکے۔ گویا عبادات سے مسلمان کو عدل اجتماعی قائم کرنے کی عملی تربیت ملتی ہے۔

یہاں اگر کسی کے ذہن میں یہ سوال پیدا ہو کہ ایمانی عقائد اور اسلامی عبادات کے متعلق جو کچھ کہا گیا ہے، اگر یہ صحیح ہے تو پھر مسلمان معاشروں میں یہ کیوں نظر نہیں آتا تو اس کا صحیح جواب یہ ہے کہ ایمانی عقائد کے متعلق جو کچھ کہا گیا ہے یہ اس صورت میں ہے جب ایمانی عقائد صحیح شکل میں اور عام طور پر ذہنوں میں راسخ اور پیوست ہوں، موجودہ مسلمان معاشروں میں زبانی الفاظ کی حد تک اگرچہ ایمانی عقائد کا چرچا بہت ہے لیکن ایسا بہت کم اور شاذ و نادر ہے کہ وہ ایمانی عقائد اپنی صحیح شکل میں ذہنوں کے اندر راسخ اور پیوستہ ہوں۔ اسی طرح اسلامی عبادات پر مذکورہ اثرات اس وقت مرتب ہوتے ہیں جب وہ عبادات صحیح ایمانی عقائد کے ساتھ اس طرح ادا کی جائیں جس طرح کہ شارع کا حکم ہے۔

قرآن حکیم میں عدل اجتماعی کے لئے جو ضابطہ حقوق و قوانین ہے اسے پیش کرنے سے پہلے یہ عرض کر دینا ضروری سمجھتا ہوں کہ حقوق دو قسم کے ہیں: ایک وہ جو انسان کو کسی دوسری حیثیت سے نہیں بلکہ صرف انسان کی حیثیت سے حاصل ہوتے ہیں ان کے حصول میں تو انسان کی کسی سعی و محنت کا دخل ہوتا ہے اور نہ ان کے مقابلہ میں فرائض ہوتے ہیں۔ اس قسم کے حقوق کو انسانی (ہیومن رائٹس) بنیادی حقوق (فڈمینٹل رائٹس) اور قدرتی حقوق (نیچرل رائٹس) کے نام سے موسوم کیا جاتا ہے۔ انسانی حقوق کے نام سے اس لیے کہ یہ انسان کو محض انسان ہونے کی وجہ سے حاصل ہوتے ہیں۔ بنیادی حقوق کے نام سے اس وجہ سے کہ یہ دوسری قسم کے حقوق کے لیے بنیاد کی حیثیت رکھتے ہیں، اور قدرتی حقوق کے نام سے اس لیے کہ یہ انسان کو اس کی کسی سعی و محنت کے نتیجے میں نہیں بلکہ قدرت کی طرف سے بطور عطیہ

حاصل ہوتے ہیں، اور چونکہ یہ حقوق انسان کو محض انسان ہونے کی وجہ سے حاصل ہوتے ہیں، لہذا ان میں کسی انسان کو دوسرے پر تہمیح اور برتری نہیں ہوتی بلکہ بلا کسی تخصیص و امتیاز سب انسان ان میں مساوی اور برابر کے شریک ہوتے ہیں۔

دوسری قسم کے حقوق وہ ہیں جو ایک انسان کو انسان ہونے کی حیثیت سے نہیں بلکہ دوسری حیثیات سے حاصل ہوتے ہیں۔ اُن کے حصول میں انسان کی کوشش و محنت کا بھی دخل ہوتا ہے اور ان کے مقابلہ میں فرائض بھی ہوتے ہیں۔ یہی وجہ ہے کہ حقوق کی اس قسم کو کسی اضافی اور نسبتی حقوق کہا جاتا ہے۔ ان حقوق میں انسانوں کے مابین مساوات و برابری نہیں ہوتی بلکہ بعض حقوق بعض کو حاصل ہوتے ہیں اور بعض کو حاصل نہیں ہوتے۔ ان حقوق کی مثال جیسے باپ اور بیٹے، شوہر اور بیوی، اجیر و مستاجر، بلع اور مشتری، حاکم اور محکوم، استاد اور شاگرد کے ایک دوسرے پر حقوق۔

پہلی قسم کے حقوق کا قرآن حکیم میں خاص اسلوب سے بیان ہے وہ یہ کہ ان کو انسانیت کے لئے عام نعمتوں کی صورت میں بیان کیا گیا ہے۔ قرآن حکیم ان آیات کو سامنے لانے سے پہلے یہ عرض کر دینا ضروری ہے کہ دراصل ان انسانی حقوق کی بنیاد اس تصور پر قائم ہے کہ پیدائشی لحاظ سے سب انسان مساوی درجہ رکھتے ہیں۔ کوئی انسانی بچہ بوقت پیدائش نہ شریف ہوتا ہے نہ رذیل، نہ اعلیٰ ہوتا ہے نہ ادنیٰ، اور نہ مقدس ہوتا ہے اور نہ نجس، اور کسی کو کسی پر کوئی فضیلت اور برتری نہیں ہوتی۔ شاہی محل میں پیدا ہونے والے شہزادے اور گھونبڑی میں جنم لینے والے فقیر زادے۔ نبی، ولی اور عالم کے گھر میں تولد ہونے والے نونہال اور کافر، فاجر اور جاہل کے گھر میں آنکھ کھولنے والے بچے میں آدمیت اور انسانی شرف کے لحاظ سے کوئی فرق نہیں ہوتا بلکہ سب ایک درجہ میں ہوتے ہیں۔ اس کا ثبوت قرآن حکیم ان آیات سے فراہم ہوتا ہے جن میں سب انسانوں کی اصل: تُرَابٌ، طین، نفس واحدہ اور ایک مرد و عورت یعنی آدم اور حوا کو بتلایا گیا ہے مثلاً سُوْرَةُ فَاطِمَہ کی آیت ہے: **وَ اللّٰهُ خَلَقَكُمْ مِّنْ تُرَابٍ ثُمَّ مِنْ نُّطْفَةٍ ثُمَّ جَعَلَكُمْ اَزْوَاجًا** (اللہ نے تمہیں مٹی سے پیدا کیا، پھر نطفہ سے، پھر اُس نے تمہیں جوڑے جوڑے بنایا!)

سورة الانعام میں ہے: **هُوَ الَّذِي خَلَقَكُمْ مِنْ طِينٍ ثُمَّ قَضَىٰ اَجَلَهُ** (وہ اللہ جس نے

تم کو گارے سے پیدا کیا اور پھر مقرر کیا ایک وقت۔

سورة السجدة کی آیت ہے: **الَّذِي اَحْسَنَ كُلَّ شَيْءٍ خَلَقَهُ وَ بَدَا خَلْقَ الْاِنْسَانِ** (وہ

طینہ (وہ کہ جس نے ہر شے کو جس کے ساتھ پیدا کیا اور تخلیق انسان کی ابتداء گارے سے کی!)
 سورة النساء کی پہلی آیت ہے: يَا أَيُّهَا النَّاسُ اتَّقُوا اللَّهَ الَّذِي خَلَقَكُمْ مِنْ
 نَفْسٍ وَاحِدَةٍ (اے لوگو! اپنے اس رب کی ناراضگی سے بچو جس نے تمہیں ایک نفس سے پیدا کیا؛
 وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً اور اُس سے اُس کا جوڑا پیدا کیا اور
 پھیلانے ان دونوں سے کثیر مرد اور عورتیں!)

سورة الاعراف میں ہے: هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا
 ذَوْجَهَا لِيَسْكُنَ إِلَيْهَا (اللہ وہ ہے جس نے تمہیں ایک نفس سے پیدا کیا اور اس سے اس کا جوڑا
 بنایا تاکہ وہ اس سے سکون پائے!)

سورة الحجرات کی آیت ہے: يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَ
 جَعَلْنَاكُمْ شُعُوبًا وَقَبَائِلَ لِتَعَارَفُوا، إِنَّ أَكْرَمَكُمْ عِنْدَ اللَّهِ اتَّقَاكُمْ طرے انسانو
 ہم نے تمہیں ایک مرد اور ایک عورت سے پیدا کیا اور تمہیں توہیں اور قبیلے بنایا تاکہ تم ایک دوسرے کو
 پہچان سکو، اور یاد رکھو تم میں سے زیادہ عزت والا اللہ کے نزدیک وہ ہے جو تقویٰ میں بڑھا ہوا ہے!
 قرآن حکیم کی اس آخری آیت سے جہاں یہ ظاہر ہوتا ہے کہ تمام انسان ایک مرد و عورت
 سے پیدا ہوئے ہیں اور سب کا شجرہ نسب حضرت آدم اور حضرت حوا علیہما السلام سے جا کر مل
 جاتا ہے، وہاں یہ بھی واضح ہوتا ہے کہ رنگ، نسل، اور نسب وغیرہ اسباب فضیلت نہیں
 بلکہ فضیلت کا واحد سبب تقویٰ اور صرف تقویٰ ہے۔ خطبہ حجۃ الوداع کے بعض حصے اس
 آیت مبارکہ کی مزید تفصیل پیش کرتے ہیں، جن کا ترجمہ ہے: آگاہ ہوجاؤ کہ تم سب آدم کے
 بیٹے ہو جو مٹی سے پیدا ہوا، تم میں سے کسی عربی کو عجمی پر کوئی فضیلت ہے اور نہ عجمی کو عربی پر کوئی
 فضیلت، نہ کلمے کو گورے پر کوئی فضیلت ہے اور نہ گورے کو کلمے پر کوئی فضیلت، فضیلت کا
 سبب صرف تقویٰ ہے!

انسانی وحدت و مساوات کا مطلب یہ ہے کہ سب انسان اپنی انسانی فطرت میں برابر ہیں
 اور سب کے وہ بنیادی فطری تقاضے یکساں ہیں جن کی تکمیل کے بغیر انسان اطمینان کے ساتھ زندہ
 نہیں رہ سکتا۔ قرآن حکیم کی آیت ہے: - فَخَطَرَةَ اللَّهُ الَّتِي فَطَرَ النَّاسَ عَلَيْهَا (اللہ کی
 تجویز کردہ فطرت جس پر اُس نے سب انسانوں کو پیدا کیا ہے)۔ لہذا اس کا تقاضا یہ
 ہے کہ سب انسانوں کے درمیان بنیادی انسانی حقوق میں مساوات و برابری ہو کیونکہ

اس کے بغیر انسانی وحدت و مساوات کا لفظ بے معنی ہو کر رہ جاتا ہے۔

مثال کے طور پر ہندو مذہب کو لیجئے کہ وہ انسانی مساوات کا نہیں بلکہ تفاوت کا قائل ہے کیونکہ وہ انسانوں کو پیدائشی لحاظ سے اعلیٰ و ادنیٰ چار مختلف طبقوں میں تقسیم کرتا ہے لیکن عملاً اس تفاوت کا اظہار ان حقوق و فرائض سے ہوتا ہے جو اُس نے ہر طبقہ کے لیے الگ الگ مقرر رکھے ہیں۔ اسی طرح مثلاً جو عیسائی یہ عقیدہ رکھتے ہیں کہ گور انسان پیدائشی لحاظ سے کانے انسان سے بہتر اور افضل ہے وہ اس کا عملی اظہار ان مختلف حقوق و فرائض سے کرتے ہیں جو انہوں نے گوروں اور کانوں کے لئے الگ الگ مقرر کر رکھے ہیں۔

مطلب یہ کہ انسانی مساوات یا عدم مساوات کا مطلب عملی طور پر حقوق کی مساوات اور عدم مساوات سے ہوتا ہے۔ لہذا اسلام میں انسانی مساوات کا جو تصور ہے اُس سے مراد بنیادی انسانی حقوق میں مساوات ہے۔

قرآن حکیم میں بنیادی انسانی حقوق کا جو تصور ہے وہ دراصل اس اجمال کی تفصیل ہے کہ ہر انسان کو اپنی طبعی عمر تک اطمینان و امن کے ساتھ زندہ رہنے کا حق ہے لیکن امن و اطمینان راہبانہ اور جوگیانہ قسم کا نہیں جو جنگوں اور غاروں کی تنہائی میں مجاہدوں اور ریاضتوں کے ذریعے فطری تقاضوں کو مٹا کر حاصل کیا جاتا ہے بلکہ وہ امن و اطمینان جو آبادی میں رہ کر اسباب و وسائل کے ذریعے تمام جسمانی اور روحانی، مادی اور عقلی، طبعی و جبلی تقاضوں کی تکمیل و تسکین سے انسان کو محال ہوتا ہے۔ لہذا اس کا مطلب یہ ہوا کہ ہر انسان کا یہ حق ہے کہ اُسے وہ تمام روحانی اور مادی اسباب و وسائل حاصل ہوں جن کے بغیر ایک انسان اپنی طبعی عمر تک اطمینان و سکون کے ساتھ زندہ نہیں رہ سکتا۔ چنانچہ تفصیل کے درجہ میں قرآن حکیم ایسے تمام روحانی و مادی اسباب و وسائل کو انسانی حقوق قرار دیتا اور چاہتا ہے کہ ہر انسان کو یہ حقوق حاصل ہوں تاکہ وہ اپنی طبعی عمر تک اطمینان کے ساتھ زندہ رہ سکے، اور ساتھ ہی ایسے اصول و ضوابط تجویز کرتا ہے جن کی پابندی سے ہر انسان کو وہ اسباب و وسائل حاصل ہو جاتے ہیں جن پر پائیدار امن و اطمینان کا دارومدار ہے۔

بنیادی انسانی حقوق کے متعلق، نیز ان اصولوں کے متعلق جن کی پابندی سے بنیادی انسانی

حقوق کا تحفظ ہوتا ہے۔ قرآن حکیم میں جو ہدایت و راہنمائی ہے اُسے پوری تفصیل کے ساتھ اس مختصر مقالے میں پیش نہیں کیا جاسکتا، اس کے لیے ایک مستقل مقالے بلکہ کتاب کی ضرورت ہے اس مقالے میں اس کا مختصر خلاصہ ہی پیش کیا جاسکتا ہے۔

کون نہیں جانتا کہ ایک انسان کو اپنی طبعی عمر تک اطمینان کے ساتھ زندہ رہنے کے لئے جن چیزوں کی ضرورت ہوتی ہے ان میں سے ایک چیز رزق و مال ہے۔ انسان کے اندر غذا لباس اور مکان کے جو فطری و طبعی تقاضے ہیں وہ رزق و مال ہی کے ذریعے پورے ہوتے ہیں۔ اسی طرح انسان کی بعض معاشرتی ذمہ داریاں جن کے ادا کئے بغیر معاشرتی تعلقات قائم نہیں رہ سکتے، مال کے ذریعے پوری ہوتی ہیں۔ لہذا قرآن حکیم ہر انسان کا یہ انسانی حق قرار دیتا ہے کہ اُس کے پاس رزق و مال ہو، اس کا ثبوت قرآن حکیم کی ان آیات سے فراہم ہوتا ہے جن میں بنی نوع انسان کو محض طلب کر کے بطور احسان یہ فرمایا گیا ہے کہ زمین میں جمادات نباتات اور حیوانات کی شکل میں جس قدر وسائل رزق و مال اور اسباب معاش ہیں یہ اللہ نے تم سب کے تمتع و انتفاع کے لئے پیدا فرمائے ہیں اور تم میں سے ہر ایک کو اُن قدرتی اشیاء میں تصرف کرنے اور ان سے فائدہ اٹھانے کی قدرت اور صلاحیت اس لئے عطا کی ہے کہ تم ان اشیاء میں تصرف کر کے ان سے فائدہ اٹھاؤ۔

سورۃ البقرہ کی آیت ہے: **وَ أَنْزَلْنَا مِنَ السَّمَاءِ مَاءً فَأَخْرَجْنَا مِنْهُ الثَّمَرَاتِ رِزْقًا لَكُمْ** (اور اُس نے آسمان سے پانی برسایا اور نکالے اُس کے ذریعے پھل اور غلے تمہارے رزق کے لئے!) نیز سورۃ بقرہ میں ہے: **هُوَ الَّذِي خَلَقَ لَكُمْ مَا فِي الْأَرْضِ جَمِيعًا** (وہ اللہ جس نے تمہارے انتفاع کے لئے زمین کی سب چیزوں کو پیدا کیا ہے) سورۃ الاعراف کی آیت ہے: **وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ ط** (اور بے شک ہم نے تم کو زمین میں مٹکن کیا اور تمہارے لئے اس میں سامان معاش رکھا) سورۃ ملک میں ہے: **هُوَ الَّذِي جَعَلَ لَكُمْ الْأَرْضَ ذُلُولًا فَأَمْشُوا فِي مَنَاكِبِهَا وَكُلُوا مِنْ ثَمَرِهَا** (وہ اللہ جس نے زمین کو تمہارے لئے روندے جانے کے قابل بنایا، پس تم اُس کے راستوں میں چلو اور اُس کے رزق سے کھاؤ!) طعام کے متعلق سورۃ عبس کی آیت ہے: **فَلْيَنْظُرِ الْإِنْسَانُ إِلَى طَعَامِهِ إِنَّا صَبَبْنَا الْمَاءَ صَبَابًا ثُمَّ شَقَقْنَا الْأَرْضَ شِقَاقًا فَاَنْبَتْنَا فِيهَا حَبَابًا وَعَيْنًا وَقَضْبًا وَزَيْتُونًا وَخَلْلًا وَحَدائق غلبًا**

وَقَاكِهَةً وَّآبَاءَهُ مَتَاعًا لَّكُمْ وَلِكُلِّ نَفْسٍ مِّمَّا كَسَبَتْ (انسان کو چاہئے کہ وہ اپنے طعام پر غور کرے اور دیکھے کہ ہم نے خوب پانی برسایا، پھر زمین کو خاص طرح سے مچاڑا، پس اگایا اُس میں غلہ، انگور، ترکاریاں، زیتون، کھجور، اور گھٹے باغ اور پھل اور چارہ تمہارے اور تمہارے مولتیوں کے لئے!)

لباس کے متعلق سورة الاعراف میں ہے: يَا بَنِي آدَمَ قَدْ أَنْزَلْنَا عَلَيْكُمْ لِبَاسًا لِيُوَارِي سَوْآتِكُمْ وَرِيشًا ط (اے اولادِ آدم! ہم نے تم پر لباس اتارا جو ستر پوشی کا کام بھی دیتا ہے اور حفاظت اور زینت کا بھی!) گھر کے متعلق سورة النحل کی آیت ہے:-
 وَاللَّهُ جَعَلَ لَكُمْ مِنْ بُيُوتِكُمْ سَكَنًا وَجَعَلَ لَكُمْ مِنْ جُلُودِ الْأَنْعَامِ بُيُوتًا تَسْتَخِفُّونَهَا يَوْمَ ظَعْنِكُمْ وَيَوْمَ إِقَامَتِكُمْ وَمِنْ أَصْوَابِهَا وَأَوْبَارِهَا وَأَشْتِهَا أَثَاتًا وَمَتَاعًا إِلَىٰ حِينٍ ه (اور اللہ نے تمہارے لئے تمہارے گھروں کو جائے سکونت اور سکون بنایا، اور تمہارے لئے جو پاؤں کی کھالوں سے گھر یعنی خیمے بنائے جنہیں تم قیام اور کوچ دونوں حالتوں میں ہلکا پھلکا پاتے ہو، اور اُن کے اُون اور اُن کے پشم اور اُن کے بالوں تمہارے لئے گھر لیا استعمال کی چیزیں بنائیں، یہ سب چیزیں ایک وقت تک فائدہ اٹھانے کے لئے!)

چونکہ ان مذکورہ آیات کے سیاق و سباق سے ظاہر ہوتا ہے نیز ان کے مضمون سے بھی ثابت ہوتا ہے۔ کہ اُن کا تعلق نوع انسان کے ہر ہر فرد سے ہے، اور ان میں کلمہ کی جو تفسیریں ہیں اُن کے مخاطب دنیا کے سب انسان ہیں خواہ وہ کسی رنگ و نسل اور قوم و قبیلہ اور کسی خاندان و کنبے سے تعلق رکھتے اور کسی زمان و مکان میں پائے جاتے ہوں، لہذا ان آیاتِ قرآنیہ کا یہ تقاضا ہے کہ بنی نوع انسان کا کوئی فرد، رزق، سامانِ معاش، طعام، لباس اور مکان وغیرہ سے محروم نہ رہے بلکہ یہ چیزیں کسی نہ کسی شکل میں اور کسی نہ کسی معیار پر ہر انسان کو میسر ہونی چاہئیں۔ کیونکہ یہ پوری انسانیت کے لئے اللہ کی نعمتیں ہیں۔ پھر اس کے لئے قرآن حکیم کی مختلف آیات میں کچھ اصول و ضوابط بیان ہوئے ہیں، جن کی پابندی سے معاشرے کے ہر ہر فرد کو مذکورہ معاشی ضروریات میسر آجاتی ہیں۔ وہ اصول و ضابطے قرآن حکیم کی جن آیات سے مستنبط اور مفہوم ہوتے ہیں اُن آیات کو نقل کرنے اور ان پر تفصیل کے ساتھ بحث کرنے سے مقالہ بہت طویل ہو جائے گا۔ لہذا طوالت سے بچنے کے لئے صرف

اُن اُصول و ضوابط کو ذکر کرتا ہوں جو میں اپنے علم و فہم کے مطابق قرآن حکیم کی مختلف آیات سے سمجھ سکا ہوں :

۱- جو شخص کسی قسم کی کوئی معاشی جدوجہد کر سکتا ہو اُس پر لازم ہے کہ وہ ضرور کرے تاکہ اُس کی وہ صلاحیتیں بیکار ضائع نہ ہوں جو اللہ نے اس مقصد کے لئے اسے عطا فرمائی ہیں اور جن کے پروان چڑھنے میں معاشرے کے دوسرے افراد کی کوششوں کا بڑا دخل ہوتا ہے لہذا وہ مستحق ہوتے ہیں کہ انہیں اس شخص کی اُن معاشی صلاحیتوں سے فائدہ پہنچے۔

۲- جو شخص کسی قسم کا کوئی مفید معاشی کام کاج کر سکتا ہو اُس کے لئے اس کا موقع ہونا چاہئے، تاکہ وہ ان قدرتی وسائل رزق سے استفادہ کر سکے جن سے استفادے کا حق اُسے اللہ کی طرف سے بحیثیت انسان کے حاصل ہے۔ غور سے دیکھا جائے تو یہ دوسرا اُصول پہلے اُصول پر عمل کرنے کے لئے ضروری ہے کیونکہ کام کرنے کے لئے کام کا موقع ہونا ضروری ہے۔

۳- قدرتی اشیاء میں سے جب تک کوئی شے اپنی قدرتی حالت پر باقی و برقرار ہو وہ ہر انسان کے استفادے کے لئے عام اور مباح ہوتی ہے۔ لہذا کوئی شخص اس کے متعلق اپنی ملکیت کا دعویٰ نہیں کر سکتا اور نہیں کہہ سکتا کہ یہ چیز صرف میرے استفادہ کے لئے مخصوص ہے کیونکہ اس سے ترجیح بلا مرجح لازم آتی ہے جو باطل ہے۔

۴- جس قدرتی شے کو کوئی شخص سبقت کر کے سب سے پہلے اپنے تصرف میں لئے اور اس کی صورت و شکل میں اس طرح کا کوئی تغیر و تبدل کر دے جس سے اُس شے کی قدرتی افادیت میں کچھ مزید افادیت پیدا ہو جائے تو یہ شے اُس خاص شخص کے استفادہ کیلئے مخصوص ہو جاتی ہے اب دوسرا کوئی اس شخص کی رضامندانہ اجازت کے بغیر اس شے سے استفادہ نہیں کر سکتا، کیونکہ ہر شخص اپنی سعی و محنت سے پیدا شدہ مفید اثرات کا خود مستحق ہے، یہ اصول دراصل حق ملکیت سے متعلق ہے۔

۵- جب ایک شخص کی ملوکہ شے دوسرے کی طرف ایسے طریقہ سے منتقل ہو جس طریقہ میں مالک کی رضامندی موجود ہو کرتی ہے تو وہ دوسرا شخص اُس شے کا مالک قرار پا جاتا ہے اب اس کی رضامندانہ اجازت کے بغیر کوئی اُس شے سے مستفید نہیں ہو سکتا، یہ اُصول انتقال ملکیت سے متعلق ہے۔

۶- کسی شخص کی محنت و مشقت کی اجرت مقرر کرنے میں ضروری ہے کہ محنت کی نوعیت

اور مقدار کا لحاظ رکھا جائے، جیسی اور جتنی کسی کی محنت و مشقت ہو اُس کے مطابق اُس کی اُجرت مقرر کی جائے۔ کیونکہ نوعیت کے لحاظ سے محنت کے مختلف درجے ہیں، بعض محنتوں میں انسان کی توانائی زیادہ صرف ہوتی اور بعض میں کم ہوتی ہے۔ اسی طرح افادیت کے لحاظ سے بھی مختلف محنتوں کے درمیان فرق ہوتا ہے، لہذا عقل و قیاس کا تقاضا یہ ہے کہ ان کی اُجرتوں میں بھی فرق ہونا چاہیے۔

۷۔ جو دماغی جسمانی محنت نوعیت کے لحاظ سے معمولی سے معمولی اور ادنیٰ سے ادنیٰ درجہ کی ہو اُس کی بھی یومیہ مقدار مثلاً چھ سات گھنٹوں کی کم از کم اتنی اُجرت ضرور مقرر کی جائے جس سے گو معمولی سے معمولی اور سادہ سے سادہ معیار پر بھی لیکن محنت کرنے والے کی بنیادی معاشی ضروریات روزانہ پوری ہو سکتی ہوں۔

۸۔ تباہی اور لین دین کی صرف وہی شکلیں جائز اور درست ہیں جن میں ہر فریق کے لئے کسی نہ کسی صورت میں اُس کی شے کا معاوضہ موجود ہوتا ہے جو اُس کی رضامندی کی دلیل اور علامت ہوتا ہے۔

۹۔ مشترکہ کاروبار کی صورتیں جائز اور درست ہیں جن میں ہر شخص اپنی دماغی جسمانی محنت کی بنا پر منافع کا مستحق قرار پاتا ہو اور وہ صورتیں ناجائز اور حرام ہیں جن میں ایک فریق بغیر کسی محنت و مشقت کے محض اس سرمائے کی بنا پر منافع کا مستحق قرار پاتا ہو جو تحقق کی ضمانت کے ساتھ کاروبار میں استعمال ہو رہا ہے کیونکہ ایسی تمام صورتیں ربنا کے حکم میں آتی ہیں۔

۱۰۔ معاشرے کے جو افراد بچپن، بڑھاپے اور بیماری وغیرہ کی وجہ سے معذور اور نادار ہوں اور اُن کے قرابتداروں میں کوئی اُن کی معاشی کفالت کرنے والا نہ ہو تو ان کی معاشی ضروریات پورا کرنے کی ذمہ داری معاشرے کے دوسرے افراد پر ہے، بیت المال ہو تو مال کے ذریعے ورنہ کسی دوسرے طریقہ سے ان کے لئے معاشی ضروریات مہیا کی جائیں یعنی زکوٰۃ و صدقات وغیرہ کے فنڈ سے۔

۱۱۔ کوئی شخص خواہ کتنا ہی مالدار کیوں نہ ہو، رہن سہن کا ایسا معیار زندگی اختیار نہیں کر سکتا جسے معاشرے کی عظیم اکثریت اختیار نہ کر سکتی ہو، کیونکہ اس سے توازن بگڑتا اور طرح طرح کی خرابیاں وجود میں آتی ہیں۔

یہ جو چند اصول و ضوابط عرض کئے ہیں، ایسے ہیں کہ اگر کوئی معاشرہ ان پر عمل پیرا ہو جائے تو دو اور دو چار کی طرح اس کے ہر ہر فرد کو بقدر ضرورت سامانِ معاش بھی میسر آ جاتا ہے اور ہر ایک کو متوازن معاشی ترقی کا موقعہ بھی مل جاتا ہے۔ یعنی نہ صرف یہ کہ کوئی فرد بنیادی معاشی ضروریات سے محروم نہیں رہتا، بلکہ ضرورت سے زیادہ مال حاصل کر سکنے کا اس کے لیے مساوی موقعہ بھی مہیا ہو جاتا ہے، آگے اُس کی مرضی کہ وہ اس موقع سے فائدہ اٹھائے یا نہ اٹھائے۔

اسی طرح جن چیزوں کے بغیر انسان اپنی طبعی عمر تک امن و اطمینان کے ساتھ زندہ نہیں رہ سکتا۔ ان میں سے ایک چیز دین و مذہب ہے کیونکہ انسان کے کچھ روحانی، اخلاقی اور عقلی تقاضے ایسے ہیں جو صرف دینی عقائد اور مذہبی اعمال و رسوم ہی سے پورے ہوتے اور تسکین پاتے ہیں۔ اللہ کی معرفت، محبت اور عبادت و اطاعت سے رُوح کو اطمینان و سکون ملتا اور وہ ترقی کرتی اور تقویت پاتی ہے، اور جیسا کہ پیچھے عرض کیا گیا ایمانی عقائد سے اخلاقی احساسات میں عالمگیر وسعت پیدا ہوتی اور اسلامی عبادات سے ان کو غذا ملتی اور ہمیشہ زندہ و بیدار رہتے ہیں اور انسان اس عادلانہ عملی نظام پر عمل کرنے کے قابل بنتا ہے جس کے ساتھ اس کی فلاح و بہبود و البستہ ہے، نیز دین سے انسانی عقل کو ان مشکل سوالات کا اطمینان بخش جواب ملتا ہے جو کائنات کے وجود، اُس کے عجیب و غریب نظام، اُس کی ابتداء و انتہاء، کائنات میں انسان کے مقام، انسان کے مبداء و معاد اور مقصدِ تخلیق، انسان کی بہ نسبت خیر و شر اور سعادت و شقاوت کی حقیقت کے متعلق پیدا ہوتے اور عقل کو بے چین کرتے ہیں۔ اسی طرح معاشرتی اور تمدنی زندگی کے کئی پیچیدہ اور مشکل مسائل جو عقل سے حل نہیں ہوتے، دین سے ان کا تسلی بخش حل مل جاتا ہے۔ بنا بریں قرآن حکیم ہر انسان کا یہ انسانی حق مانتا ہے کہ اس کے لئے ایسے دین و مذہب کا انتظام ہو جو اُس کی مذکورہ ضرورتوں کو پورا کر سکتا ہو۔ اس کا ثبوت قرآن حکیم کی ان بجزرت آیات سے فراہم ہوتا ہے، جن میں انسانیت کو دینی عقائد، اخلاق اور عبادات اختیار کرنے کی تعلیم دی گئی ہے۔ مثلاً سورہ بقرہ کی یہ آیت: **يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَاللَّذِينَ مِن قَبْلِكُمْ لَعَلَّكُمْ تَتَّقُونَ** دے انسانو! اپنے اس پروردگار کی عبادت و بندگی کرو جس نے تمہیں پیدا کیا اور تم سے پہلے لوگوں کو پیدا کیا تاکہ تم تقویٰ سے آراستہ ہو جاؤ!

اسی طریقہ سے یہ ظاہر ہے کہ ایک فرد جب تک اُن حقوق و فرائض کا علم نہ رکھتا ہو جو اس کی مختلف حیثیات کی وجہ سے اس کے ذمہ پر عائد ہوتے ہیں اور جن کی ادائیگی سے معاشرتی تعلقات سدھرتے اور عدم ادائیگی سے بگڑتے ہیں، اس وقت تک وہ اپنے متعلقہ حقوق و فرائض کو بصیرت کے ساتھ ادا نہیں کر سکتا۔ لہذا قرآن مجید ہر انسان کا یہ حق قرار دیتا ہے کہ اُس کے لئے کم از کم اتنی تعلیم کا انتظام ضرور ہو جس سے اُسے اپنے متعلقہ حقوق و فرائض کا علم ہو سکے، نیز اُن امور کا علم ہو سکے جن کے علم سے انسان کے اندر اپنے حقوق و فرائض ادا کرنے کی صلاحیت اور معاشی امور انجام دینے کی اہلیت پیدا ہوتی ہے۔ اس حق پر قرآن حکیم کی وہ آیات دلالت کرتی ہیں جن میں علم کی فضیلت اور ضرورت کا بیان ہے مثلاً سورۃ البقرہ کی آیت ہے :-

كَمَا اَدْۡسَلْنَا فِیۡكُمۡ رَسُوۡلًا مِّنۡكُمۡ یَتْلُوۡا عَلَیۡكُمۡ اٰیٰتِنَا وَیُزَكِّیۡكُمۡ وَیُعَلِّمُكُمُ الْكِتٰبَ وَالحِكْمَةَ وَیُعَلِّمُكُمۡ مَا لَمْ تَكُنُوۡا تَعْلَمُوۡنَ ؕ (جیسے کہ اُس نے تمہارے اندر اصول بھیجا جو تم پر اُس کی آیات تلاوت کرتا اور تمہارا تزکیہ کرتا اور تمہیں کتاب اور حکمت کی تعلیم دیتا، اور اُن امور کی تعلیم دیتا ہے جو تم نہیں جانتے تھے) (سورۃ البقرہ ۱۲۹)۔

اس طرح ان چیزوں میں سے جن کے بغیر انسان اپنی طبعی عمر تک اطمینان کے ساتھ زندہ نہیں رہ سکتا، ایک چیز خاندان ہے۔ انسان کے اندر حفاظتِ نسل کے تحت جو جنسی تقاضا ہے، وہ خاندان کے ذریعے پورا ہوتا ہے اور خاندان مرد و عورت کے ازدواجی تعلق سے وجود میں آتا ہے۔ لہذا قرآن حکیم ہر جوان مرد و عورت کا یہ انسانی حق قرار دیتا ہے کہ اس کے لئے تعلقِ ازدواج اور خاندان کا انتظام ہو۔ یہ حق قرآن مجید کی اُن آیات سے مفہوم ہوتا ہے جن میں تعلقِ ازدواج، رشتہٴ مصاہرت اور اولاد و احفاد کو انسانیت کے لئے بطور ایک نعمت کے ذکر کیا گیا ہے، سورۃ النمل کی آیت ہے :-

وَ اللّٰهُ جَعَلَ لَكُم مِّنۡ اَنْفُسِكُمْ اَزْوَاجًا وَجَعَلَ لَكُم مِّنۡ اَزْوَاجِكُمْ بَنِيْنَ وَاَبْنَیَّ وَرَحْمَةً ۗ وَ اللّٰهُ عَلٰمٌ عَلِیْمٌ (اور اللہ نے تمہارے لئے تمہاری جنس سے بیویاں بنائیں اور تمہاری بیویوں سے تمہارے لئے بیٹے اور پوتے پیدا کئے!) (سورۃ الفرقان میں ہے) : وَ هُوَ الَّذِیۡ خَلَقَ مِنَ الْمَآءِ بَشَرًا فَجَعَلْنَا نَسَبًا وَاَصْحَابًا وَاَصْحَابًا وَاَصْحَابًا ۗ وَ اللّٰهُ عَلٰمٌ عَلِیْمٌ (اللہ وہی ہے جس نے انسانوں کو پانی سے پیدا کیا اور پھر اُن کو نسبی اور سرسالی رشتوں سے جوڑا!)۔ سورۃ الروم میں فرمایا :- وَمِنۡ اٰیٰتِہٖۤ اَنْ خَلَقَ لَكُم مِّنۡ اَنْفُسِكُمْ اَزْوَاجًا لِتَسْكُنُوۡا اِلَیۡہَا وَجَعَلَ بَیۡنِكُم مَّوَدَّةً وَرَحْمَةً ۗ وَ اللّٰهُ عَلٰمٌ عَلِیْمٌ (اللہ کی نشانیوں میں سے ایک یہ ہے کہ اُس نے تم میں سے تمہارے جوڑے پیدا کئے تاکہ تم سکون پاؤ اور

تھارے درمیان دوستی اور نرمی پیدا کی!۔ نیز اس کے ثبوت میں قرآن مجید کی ان آیات کو بھی پیش کیا جاسکتا ہے جن میں خاندانی زندگی کے مختلف پہلوؤں سے متعلق مستقل اور دوامی قسم کی ہدایات اور نہایت واضح احکام ہیں جن سے اندازہ ہوتا ہے کہ قرآن حکیم خاندانی ادارے کو بڑی اہمیت دیتا اور اسے صحیح شکل میں ہمیشہ قائم رکھنا چاہتا ہے۔

انسانی فطرت کے تقاضوں میں سے ایک تقاضا یہ ہے کہ اُسے ہمیشہ عزت و تکریم کی نگاہ سے دیکھا جائے اور اُس کے ساتھ کوئی ایسا برتاؤ نہ کیا جائے جس سے اُس کی توہین اور تحقیر ہوتی ہو۔ چنانچہ آزادی اور حریت میں اُسے اطمینان و سکون ملتا اور غلامی و محکومی سے اُسے اذیت و تکلیف پہنچتی ہے۔ لہذا قرآن حکیم نے ہر انسان کا یہ انسانی حق ٹھہرایا ہے کہ وہ آزادی اور عزت کے ساتھ زندہ رہے اور اُس کے ساتھ کوئی ایسا برتاؤ نہ ہو جو انسان کے ساتھ نہیں بلکہ حیوانوں کے ساتھ کیا جاتا ہے۔ اس حق پر قرآن حکیم کی جو آیات دلالت کرتی ہیں اُن میں سے ایک نہایت واضح آیت سورۃ الاسراء کی یہ آیت ہے :- **وَلَقَدْ كَرَّمْنَا بَنِي آدَمَ وَحَمَلْنَا هُمْ فِي الْبُرُوجِ وَرَدَدْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا** (یہ شک ہم نے بنی آدم کو عزت و بزرگی دی اور اُن کو خشکی و تری کے

سواروں پر سوار کیا اور پاکیزہ چیزوں سے رزق دیا اور اپنی مخلوقات میں سے بہتوں پر فضیلت دی)۔ اس آیت سے ہر انسان کا یکساں طور پر معزز و مکترم ہونا ثابت ہوتا ہے۔ قرآن حکیم میں غلامی کے متعلق جو کچھ ہے وہ ایک تو خاص حالات کے تحت وقتی اور جوابی کارروائی کے طور پر ہے اور دوسرے ہمیشہ قائم رکھنے کے لئے نہیں بلکہ رفتہ رفتہ ختم کر دینے کے لیے ہے۔ جوابی کارروائی کے متعلق قرآن مجید میں ارشاد الہی ہے :- **فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ وَاتَّقُوا اللَّهَ** (جو تم پر کوئی زیادتی کرے تم جو ابا اس پر زیادتی کرو سیکھو اتنی ہی جتنی اُس نے کی، اور اللہ کی ناراضگی سے بچتے رہو)۔

اور تو اور قرآن حکیم نے دین کے معاملے میں بھی جبر و اکراہ سے روکنا اس لئے کہ یہ انسانی کرامت اور حریت کے منافی ہے۔ چونکہ ذوق انسانی عزت و آبرو کے منافی تھا، لہذا قرآن حکیم نے اسے جرم قرار دیا اور اس کے لئے سزا تجویز کی۔ قرآن حکیم ہر انسان کیلئے جس آزادی کا حامی ہے، وہ تمام ایسے امور میں آزادی ہے جن سے کسی دوسرے انسان کو ضرر و نقصان نہ پہنچتا ہو اور اُس کی آزادی سلب نہ ہوتی ہو۔ لہذا ہر شخص کی آزادی دوسرے

شخص کی آزادی سے مقید ہوتی ہے۔ اور چونکہ قوانین کا مقصد تمام انسانوں کے حقوق کا تحفظ ہوتا ہے لہذا قوانین کی پابندی سے آزادی کی صحیح حدود متعین ہوتی ہیں۔

نیز انسان کی یہ بھی فطرت ہے کہ جو معاملہ اُس سے تعلق رکھتا ہو، یعنی اُس کے اچھے بُرے اثرات سے اُس کی ذات متاثر ہوتی ہو وہ معاملہ اُس کی رائے سے طے پائے تو اُس سے اُس کو اطمینان ہوتا ہے، اور اگر اس کی رائے سے طے نہ پائے بلکہ کسی اور کی رائے سے طے پائے تو اُس سے اُس کو رنج اور دکھ ہوتا ہے لہذا قرآن حکیم یہ حکم دیتا ہے کہ جو امور و معاملات اجتماعی نوعیت کے ہوں یعنی ان کے اچھے بُرے اثرات معاشرے کے تمام افراد پر پڑتے ہوں جیسے حکومت اور حکومتی معاملات، وہ امور و معاملات بلا واسطہ یا بالواسطہ سب کی رائے اور اجتماعی مشورے سے طے کئے جائیں تاکہ ضرر و نقصان کی صورت میں کوئی کسی پر الزام نہ دھر سکے اور کسی کو کسی سے شکایت و رنجش نہ ہو، قرآن حکیم کی آیت ہے :-

أَمْ لَهُمْ شُرَكَاءُ بَيْنَهُمْ اور شَاءَ دَرَهُمْ فِی الْأُمْرِ — بنیادی انسانی حقوق کی بحث کو ختم کرتے ہوئے ایک مرتبہ پھر یہ واضح کر دینا ضروری سمجھتا ہوں کہ اس بارے میں میں نے جو کچھ عرض کیا ہے یہ دراصل اُس ہدایت و رہنمائی کا ایک نامکمل اور مجمل خاکہ ہے جو قرآن حکیم میں مکمل پائی جاتی ہے۔

اس کے بعد میں مختصر طور پر دوسری قسم کے حقوق کے متعلق کچھ عرض کرنا چاہتا ہوں جو مختلف اختیاری و غیر اختیاری روابط و تعلقات کے تحت وجود میں آتے ہیں اور جن کے مقابل ہمیشہ فرائض ہوتے ہیں۔ غور سے دیکھا جائے تو اس دوسری قسم کے حقوق و فرائض کی تہ میں یہ تصور کار فرما ہوتا ہے کہ ”جس سے فائدہ اٹھایا جائے اُس کو فائدہ پہنچایا جائے“ اس قسم کے حقوق و فرائض کی فہرست برسی طویل و عریض ہے۔ قرآن حکیم اور حدیث شریف میں اس قسم کے حقوق کی جو تفصیل ہے اس کے مطابق ایک انسان پر اُس کے اپنے نفس کے حقوق، والدین کے حقوق، اولاد کے حقوق، بیوی و شوہر کے حقوق، بہن بھائیوں اور دوسرے قرابتداروں کے حقوق، پڑوسیوں اور اہل محلہ کے حقوق، اہل شہر اور اہل وطن کے حقوق، مہمانوں کے حقوق، یتیموں اور مسکینوں کے حقوق، حاکموں کے حقوق، رعایا کے حقوق، بحیثیت مسلمان کے دوسرے مسلمان کے حقوق، عمر میں بڑوں کے حقوق، چھوٹوں کے حقوق اور پھر بحیثیت انسان کے دوسرے انسانوں کے حقوق ہیں، یعنی ایک انسان پر بحیثیت انسان کے یہ حق ہوتا ہے کہ دوسرے انسان کے

بنیادی انسانی حقوق کا تحفظ کرے۔ اگر کسی کو وہ حقوق حاصل نہ ہوں تو دو لوہے کی کوشش کئے۔ بعض احادیث میں جانوروں اور ہرے درختوں تک کے حقوق بھی بیان کئے گئے ہیں۔ چونکہ اس دوسری قسم کے حقوق و فرائض پر بعض علماء کرام نے مستقل کتابیں لکھی ہیں جن کے نام ہی المحقوق و الفرائض ہیں۔ ان کتابوں سے اس قسم کے حقوق و فرائض کی نیز ان قرآنی آیات اور احادیثِ نبویہ کی تفصیل معلوم ہو سکتی ہے جن سے وہ حقوق و فرائض اخذ کئے اور سمجھے گئے ہیں۔ لہذا میں ان کی تفصیل میں پڑنا نہیں چاہتا، اس لئے بھی مقالہ زیادہ طویل نہ ہو جائے۔

قرآن حکیم نے اس دوسری قسم کے حقوق کی نگہداشت اور ادائیگی پر بھی بہت زور دیا ہے۔ کیونکہ اس پر معاشرتی اور اجتماعی تعلقات کے استوار ہونے اور مستحکم و خوشگوار بننے کا دار و مدار ہوتا ہے، اور اگر یہ حقوق ٹھیک طور پر ادا نہ ہوں تو اس سے معاشرتی و اجتماعی تعلقات بگڑتے اور خراب ہوتے ہیں اور یہ کہ مطلوبہ عدل اجتماعی اُس وقت وجود میں آسکتا ہے جب پہلی اور دوسری دونوں قسم کے حقوق ٹھیک ٹھیک محفوظ ہوں، اور چونکہ پہلی قسم کے حقوق کی حیثیت بنیادی ہے ہذا اگر کسی معاشرہ میں پہلی قسم کے انسانی حقوق محفوظ نہ ہوں تو محض دوسری قسم کے حقوق محفوظ ہو جانے سے کبھی عدل اجتماعی وجود میں آ ہی نہیں سکتا، لیکن اگر اس کے برعکس کسی معاشرے میں پہلی قسم کے حقوق محفوظ ہوں تو عدل اجتماعی کی بنیادیں قائم ہو جاتی ہیں اور اس سے دوسری قسم کے حقوق بروئے کار آنے کے لئے فضا بھی ہموار ہو جاتی ہے!

اب آخر میں میرے سامنے موضوعِ زیرِ بحث کا تیسرا پہلو ہے وہ یہ کہ عدل اجتماعی عمل میں لانے کے لئے قرآن حکیم سے جو طریق کار مفہوم ہوتا ہے، وہ کیا ہے؟ سو اس بارے میں نزولِ قرآن حکیم کی ترتیب اور سنتِ رسول کریم صلی اللہ علیہ وسلم سے جو کچھ میں سمجھ سکا ہوں وہ یہ کہ ایک طرف نشر و اشاعت کے مختلف ذرائع سے ایمانی عقائد کی تعلیم و تبلیغ عام کی جائے اور اس تعلیم و تبلیغ میں ایمانی عقائد کے اس پہلو کو بطورِ خاص واضح کیا جائے جو انسان کی دنیوی زندگی کی صلاح و فلاح سے تعلق رکھتا ہے۔ مثلاً اس وسعت اور عالمگیریت کو اجاگر کیا جائے جو ایمانی عقائد کے ذریعہ انسان کے اخلاقی احساسات میں پیدا ہوتی ہے۔ پھر جو لوگ ایمانی عقائد سے مشرف ہوں انہیں اسلامی عبادات کا عادی اور خوگر بنایا جائے تاکہ ان کے ذہنوں میں ایمانی

عقائد اور ان سے تشکیل شدہ اخلاقی احساسات ہمیشہ زندہ اور تازہ رہیں اور وہ ذہنی ماحول قائم ہو اور قائم رہے جو عدلِ اجتماعی کے عمل میں آنے کے لئے ضروری ہے۔


دوسری طرف قرآن حکیم کے ہدایت کردہ نظام حقوق اور ضابطہ قوانین کی تعلیم عام کی جائے اور علمی و عقلی طریقہ سے یہ واضح کیا جائے کہ اس کے ذریعے کس طرح انسان کے تمام فطری تقاضوں کی تکمیل اور تسکین ہو سکتی اور کس طرح انسان کو خوف و حزن سے پاک زندگی حیاتِ طبیعہ حاصل ہو سکتی ہے جس کی اُس کے اندر طلب و جستجو ہے اور جس کی تلاش میں وہ حیران و سرگردان ہے لیکن بد قسمتی سے وہ اُس کو مل نہیں رہی۔

تیسری طرف ایسی حکمت کا قیام عمل میں لایا جائے جس کے وجود کا اصل مقصد قرآنی نظام حقوق اور ضابطہ قوانین کو عملاً نافذ کرنا اور ان کا تحفظ کرنا ہو، اور اس سلسلہ میں حکومت کی پالیسی اور حکمتِ عملی یہ ہو کہ ہر قانون کے نفاذ سے پہلے یہ دیکھے کہ اُس کے لئے سازگار ذہنی و خارجی فضا موجود ہے یا نہیں؟ اگر موجود نہ ہو تو اُس کے نفاذ کو اُس وقت تک معرض التواء میں رکھا جائے جب تک کہ موافق فضا پیدا نہ ہو جائے۔ البتہ التواء کے اس درمیان وقفہ میں ضروری ہوگا کہ اجتماعی صلاح و مشورہ سے ایسے عبوری اور وقتی احکامات تجویز کرے جو موجودہ ذہنی و خارجی فضا کے مطابق اور قابل عمل ہوں یعنی جن کو نافذ کرنے سے مخالف ردِ عمل ظاہر ہونے کا اندیشہ نہ ہو، نیز وہ عبوری اور وقتی احکامات ایسے ہوں جن پر عمل کرنے کے نتیجے میں موجود ظلم و فساد میں کچھ نہ کچھ کمی ہو سکتی اور اجتماعی حالات نسبتاً بہتر ہو سکتے ہوں۔ اسی طرح اس حکومت پر یہ بھی لازم ہوگا کہ وہ اَلَّذٰہِمُ فَاَ ذٰہِمُہُمْ کے اصول پر عمل کرے جو قوانین بنیادی اور زیادہ اہم ہوں انہیں پہلے اور نسبتاً کم اہم اور فرعی قسم کے ہوں انہیں بعد میں نافذ کرے کیونکہ بنیادی خرابی کے ہوتے ہوئے صرف ان اوپری خرابیوں کو دور کرنے کی کوشش جو اس بنیادی خرابی کے بطن سے جنم لیتی ہیں ایک ناکام اور لامحالہ کوشش ہوتی ہے جبکہ بنیادی خرابی کے ختم ہو جانے سے وہ خود بخود ختم ہو گیا کرتی ہیں۔

اس میں شک نہیں کہ عدلِ اجتماعی کے قیام کے لئے مذکورہ طریق کار، طویل وقت اور مسلسل جدوجہد چاہتا ہے لیکن چونکہ اس سے جو صلاح و درستگی عمل میں آتی ہے وہ عارضی اور وقتی نہیں بلکہ پائیدار اور مستقل ہوتی ہے کیونکہ اس میں مخالف ردِ عمل کا اندیشہ نہیں ہوتا جس کا نتیجہ ہمیشہ فائدہ کم اور ضرر زیادہ کی صورت میں ظاہر ہوا کرتا ہے، اور چونکہ اسلام بھی یہی چاہتا ہے کہ صلاح

گوگم اور دیر میں ہو لیکن جو ہو وہ پائیدار اور مستقل ہو، بالفاظِ دیگر اصلاح کی رفتار اگر چہ دھیمی اور سست ہو لیکن جو قدم آگے بڑھے وہ کہیں بھی پیچھے نہ ہٹے اور منزلِ قریب تر ہوتی جائے، دراصل یہی وہ مصلحانہ اور حکیمانہ طریق کار ہے جو ہمیشہ حضراتِ انبیاء علیہم السلام نے انسانی معاشرے کی اصلاح کے لئے اختیار فرمایا لہذا اسلام میں مسلمان مصلحین کو یہی طریق کار اختیار کرنے کی تعلیم دیتا ہے اور کہتا ہے کہ کامیابی اسی کا نام ہے کہ ایک مسلمان پیغمبرانہ طریق کار کے مطابق جدوجہد کرتے ہوئے اپنی زندگی ختم کر دے۔ کامیابی اس کا نام نہیں کہ وہ جن نتائج کے لئے جدوجہد کر رہا تھا وہ مشہور طور پر اُس کے سامنے آئیں اور وہ انہیں اپنی آنکھوں سے دیکھے۔

غرضیکہ ایک مسلمان صرف اس کا مکلف ہے کہ وہ پیغمبرانہ طریق کار کے مطابق دنیا سے ظلم و فساد کو مٹانے اور اُس کی جگہ عدل و انصاف قائم کرنے کے لئے مسلسل جدوجہد کرتا رہے۔ اس کا مکلف نہیں کہ وہ ہر طریقہ سے ظلم و فساد کو مٹا کر اس کی جگہ عدل و انصاف قائم کرے خواہ وہ طریقہ اُس عرض و غایت کے منافی ہی کیوں نہ ہو جس کی خاطر ظلم و فساد کو مٹانا اور عدل و انصاف کو قائم کرنے کا حکم ہے۔



انجمن خدام القرآن اور قرآن اکیڈمی
کے مقاصد کی وضاحت کے لئے مطالعہ فرمائیں

اسلام کی نشاۃ ثانیہ

کرنے کا اہل کام قالیف ڈاکٹر اسرار احمد

مرکزی انجمن خدام القرآن لاہور

تصانیف امام حسینؑ

- محبوبہ تفسیر فراہمی ہدیہ - ۲۵/- روپے
- اقسام القرآن اُردو ترجمہ الامعان فی اقسام القرآن ہدیہ ۳/۷۵
- ذبیح کون ہے؟ اُردو ترجمہ القول الصیح فی من ہوا الذبیح ہدیہ ۹/۵۰

تصانیف مولانا امین احسن اصلاحی

سلسلہ تدبیر قرآن:

- مبادی تدبیر قرآن: تدبیر قرآن کے اصول و قواعد پر اہم دستاویز ہدیہ ۸/- روپے
- مقدمہ تدبیر قرآن و تفاسیر آیت بسم اللہ و سورہ فاتحہ ہدیہ ۳/-
- تدبیر قرآن جلد اول مشتمل بر تقدیر و تفسیر از ابتدا تا سورہ آل عمران ہدیہ ۵۰/-
- تدبیر قرآن جلد دوم مشتمل بر تفسیر سورہ نساء تا سورہ اعراف ہدیہ ۵۰/-
- تدبیر قرآن جلد سوم مشتمل بر تفسیر سورہ انفال تا سورہ بنی اسرائیل ہدیہ ۵۰/-
- تدبیر قرآن جلد چہارم مشتمل بر تفسیر سورہ کہف تا سورہ قصص ہدیہ ۵۰/-
- حقیقت دین مشتمل بر حقیقت شرک، حقیقت توحید، حقیقت تقویٰ، حقیقت نماز ہدیہ ۱۶/-
- دعوت دین اور اس کا طریق کار ہدیہ ۱۰/-
- اقامت دین کے لئے انبیاء کرام کا طریق کار ہدیہ ۱/۲۵
- قرآن اور پردہ ہدیہ ۱/-
- اسلامی قانون کی تدوین ہدیہ ۵/-

تصنیف ڈاکٹر محمد رفیع الدین مہتمم

○ اسلامی تحقیق کا مفہوم، مدعا اور طریق کار قسم اعلیٰ ۱/۵۰، ادنیٰ ۱/-

تصانیف ڈاکٹر اسرار احمد

- تحریک جماعت اسلامی: ایک تحقیقی مطالعہ ۹۱/- روپے
- اسلام کی نشاۃ ثانیہ: بکرنے کا اصل کام ۱/-
- مسلمانوں پر قرآن مجید کے حقوق ۲/-
- " " " " " " " " انگریزی ۳/-
- " " " " " " " " (عربی) ۴/-
- عظمتِ صوم ۱۵/-
- علامہ اقبال اور ہم ۱/۵۰
- راہِ سبکدوش: سدہ و العصر کی روشنی میں قسم اعلیٰ ۲/-، ادنیٰ ۱/-
- قرآن اور امن عالم ۵۰/۷۵
- دعوتِ الی اللہ ۱/-
- آیت الکرسی: ایک نشری تقریر ۱۰/۳۰
- دعوتِ بندگی رب (زیر طبع)
- فریضہ شہادتِ حق "
- مسلمانوں پر نبی اکرم صلی اللہ علیہ وسلم کے حقوق "
- اسلام اور پاکستان: ایک سیاسی و ثقافتی جائزہ "
- تالیف پر پروفیسر یوسف سلیم چشتی
- اسلامی تصوف میں غیر اسلامی نظریات کی آمیزش ۵/-

مرکزی انجمن خدام القرآن لاہور

کے قیام کا مقصد

منبع ایمان — اور — سرچشمہ تقنین

قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت ہے

تاکہ امت کے فیہ عناصر میں تجدید ایمان کی ایک عمومی تحریک برپا ہو جائے

اور اس طرح

اسلام کی نشاۃ ثانیہ — اور — غلبہ دین حق کے دور ثانی

کی راہ ہموار ہو کے

وَمَا النَّصْرُ إِلَّا مِنْ عِنْدِ اللَّهِ

اسباب نہ ہوں جمع تو آغاز ہو کیوں کر؟

اسباب کرے جمع خدا ہی کا ہے یہ کام!

طالب ہو خدا سے تو، دعا ہی کا ہے یہ کام!

بعد میں اسی 'دارالاسلام' میں علامہ مرحوم ہسی کے ایما پر مولا سید ابوالاعلیٰ مودودی نے مکونت اختیار کر لی اور اسے تقسیم ملک تک مرکز جماعت اسلامی کی حیثیت حاصل رہی۔ قیام پاکستان کے بعد مولانا اور مرکز جماعت تو اچھرہ لاہور میں 'پناہ گزیں' ہو گئے اور چوہدری صاحب مرحوم جو ہر آباد ضلع سرگودھا میں مقیم ہو گئے۔ اس مرد قلندر نے وہاں بھو 'دارالاسلام ٹرسٹ' قائم کر دیا اور ضروری عمارت بھی از سر نو تعمیر کرا لیں اور بقیہ پوری زندگی اس انتظار میں گزار دی کہ اقبال کا کوئی مرد مومن و بالاد آذیرا لگائے اور ان کی ایک دیرینہ خواہش کی تکمیل کے لئے اپنے آپ کو وقف کر دے۔ لیکن وہ بھی اپنے مرشد علامہ اقبال کی طرح اپنی اس خواہش کو سینے میں لیے ہوئے ہی راہی ملک بچا ہو گئے، چوہدری صاحب مرحوم فرما کرتے تھے کہ کچھ خاص قسم کے پرندوں کو متوجہ کرنے کے لئے ایک موثر تدبیر یہ ہوتی ہے کہ جیسے گھونسلے انہیں پسند ہوں ویسے بنا دیئے جائیں وہ خود بخود آ کر بسیرا کر لیں گے۔ میں نے یہ دارالاسلام کا 'گھروندہ' بنا دیا ہے شاید کبھی اقبال کا "شاہین" یہاں آ کر بسیرا کر لے۔ لیکن تسا حال صورت وہی ہے کہ اے بسا آرزو کہ خاک شدہ!

ان سطور کے ناکارہ و نا چیز راقم کو علامہ مرحوم کے ساتھ جو نسبت معنوی حاصل ہے اس کا بیان تحصیل حاصل شمار ہو گا۔ یہاں صرف اس قدر عرض کر دینا مناسب ہے کہ قرآن اکیڈمی کا منصوبہ جو راقم نے جون ۱۹۶۷ء میں ماہنامہ 'میثاق' کے ادارتی صفحات میں شائع کیا تھا اور جو دس سال کی محنت و مشقت اور اللہ کے فضل و کرم سے اب عالم واقعہ میں نمودار ہونے نظر آرہا ہے اس کا نقشہ وہی ہے جو علامہ اقبال مرحوم کے پیش نظر تھا اور اگر اس کے ذریعے دین کی کوئی بھی چھوٹی بڑی خدمت ہو سکی تو یہ دراصل علامہ مرحوم ہی کا فیض معنوی ہوگا۔

بظاہر احوال تو کام بہت بڑا اور مرحلہ سخت مشکل ہے لیکن جس طرح علامہ مرحوم کے ۱۹۳۰ء کے دیکھے ہوئے خواب کی تعبیر ۱۹۴۷ء میں قیام پاکستان کی صورت میں ظاہر ہوئی اسی طرح کیا عجب کہ ان کے اس دوسرے خواب کے تعبیر کے ظہور کا وقت بھی تقویم الہی کی رو سے قریب آ گیا ہو۔

شاہان چہ عجب گر بنوا زند گدارا!

مکتوب حکیم فیض عالم صدیقی بنام ڈاکٹر اسرار احمد محترم المقام ڈاکٹر صاحب

السلام علیکم۔ چند ماہ سے شمس الاسلام اور میثاق میں ایک دوسرے کے خلاف کچھ ایسی باتیں شائع ہو رہی ہیں جو ایسے جرائد کی پالیسی کی نقیض ہیں جو بنیادی اور اولین مقصد صرف تعمیری ہے۔ اکثر غلط فہمیاں بعض اوقات کاغذ پر غیر محسوس انداز میں پیدا ہو جاتی ہیں جن کا نتیجہ چنداں خوشگوار نہیں۔ میں نے صاحبزادہ ابرار احمد صاحب کی خدمت میں بھی عرض کر دیا ہے کہ انہوں نے قبول بھی کر لیا ہے۔ اب آپ کی خدمت میں بھی عرض ہے کہ اس کے بعد اس سلسلہ کو بالکل بند فرمادیں۔ شمس الاسلام اور میثاق کے قارئین کے لیے یہ سلسلہ اچھے اثرات پیدا کرنے کی بجائے سوائے اس کے کچھ نہیں کہ افراد شمس الاسلام کی طرفداری کریں گے اور چند اصحاب میثاق کی اور نئے سراسر تشدد و افتراق۔ امید ہے کہ آپ میثاق کے ذریعے اپنے قارئین کو فرمائیں گے کہ میثاق اس سلسلے کو ختم کر رہا ہے۔

حکیم فیض عالم

محلہ مستریاں جہلم

ان شاء اللہ العزیز "ماہنامہ میثاق" محترم حکیم صاحب کے مشورے پر عمل کرے۔ مزید برآں "اسلام اور پاکستان" کے موضوع پر محترم ڈاکٹر اسرار احمد کا جو مضمون اس شمارے میں شائع ہونا تھا وہ ان شاء اللہ جنوری ۷۸ء شمارے میں پیش ہوگا۔ ج - ر (مرتب)

ڈاکٹر اسرار احمد (ناشر) نے باہتمام چودھری رشید احمد (طابع) مکتبہ جدیدہ پریس

شائع فاطمہ جناح سے چھپوا کر مرکزی مکتبہ تنظیم اسلامی،

۳۶ - کے - ماڈل ٹاؤن - لاہور سے شائع کیا